

ಪರ ಪರಿಯಾ ವರ್ತನ ಪುಸ್ತಕ



37 59
GALLO KOU
PRA (com)

ಭೋಷಾಮ್ ಭೋಷಯಿ

Best Heartly wishes

To Prakash Alva's
Satire Collections

AIR INDIA EXPRESS



Rohan, Tarun, Rekha, Mahesh & Dusty Touraol


Dubai

ಸದಿತಾ ಪ್ರಕಾಶನ್, ಮುಂಬೈ

ಜಾರ್ ಕುರಿಕರಿಯಾ ಎಕರ್‌ಪುರ್



3759
G-1/KON
BOT



ಬೊಂಬಾಡ್ ಬೊಂಬಾಯಿ



Air India Express

A Collection of Konkani satires in Kannada script by
Prakash Alva. This book is edited & published by Savitha Alva
for SAVITHA PRAKASHAN, Moodubelle, Karnataka, India, 576 120

3759
GEN -> KON (comedy)
PRA

© SAVITHA PRAKASHAN, MOODUBELLE

First Edition: 2007

Artist

: Wilson Kayyar

DTP

: Mithr@Saangathi Media, Mangalore -2

Printed at

: Prasad Printers, Mangalore.

Price

: Rs. 50/-

ಅರ್ಪಣಾ

With Best Compliments From
Dr. TMA PAI FOUNDATION
Syndicate House
MANIPAL - 676100



ಮ್ವಜ್ಯಾ ಸುಖಾ ದುಖಾಂತ್
ಮ್ವಾಕಾ ಜಿವಿತ್‌ಭರ್
ಸಾಂಗಾತ್ ದಿಂವ್ಜ್ಯಾ ಮ್ವಜ್ಯಾ
ಪತಿಣೆಕ್, ಸವಿತಾ ಆಳ್ವಾಕ್
ಹಿ ಮ್ವಜಿ ಕೃತಿ ಅರ್ಪಿತಾಂ.

—ಭೊಟಾಮ್, ಬೊಳಿಯೆ



ಭೂಟಾಮಾಚಂ ಭೂಗ್ನಾಂ



ಪರತ್ ಏಕ್ ಪಾವ್ಲಿಂ ಮ್ಹಜೆಂ ವಿಡಂಬನಾಚೆಂ ಪುಸ್ತಕ್ ತುಮ್ಮಾ ಹಾತಾಂತ್ ಮೆಳ್ಳಾಂ ತರ್ ಹಾಕಾ ಕಾರಣ್ ಮ್ಹಜ್ಯಾ ಪುಡ್ಲದ್ 'ಮತ್ಸ್ಯಗಂಧ ಎಕ್ಸ್‌ಪ್ರೆಸ್' ಪುಸ್ತಕಾಕ್ ತುಮಿ ದಿಲ್ಲೊ ಸಹಕಾರ್.

ಕೆನ್ನಾ ಗಲ್ಫಾಧಾವ್ನ್ ಕೊಡ್ಯಾಳಾಕ್ ಅಂತರಾಷ್ಟ್ರೀಯ ವಿಮಾನಾಂ ದೆಂವ್ಲಿಂಗೀ ಜಾಯ್ತಾ ಮಂಗ್ಳುರ್‌ಗಾರಾಂನಿ ಗಲ್ಫ್ ರೂಪ್ ರೂಪ್ ಪಳೆಯ್ಲೆಂ. ಆಮ್ಚ್ಯಾ ಮೊಗಾಚಿಂ ಯೆತಾನಾ ಆಮ್ಕಾಂ ಮೊಗಾಚ್ಯೊ ವಸ್ತು ಹಾಡ್ನ್ ಆಯ್ಲಿಂ. ಸಬಾರ್ ಜಣಾಂ ಫಕತ್ ಥೊಡೆ ಮಯ್ನೆ ರಾವೊನ್ ಗಲ್ಫಾಚಿ ಅಖ್ತಿ ಪರಿಗತ್ ಸಮ್ಜಾಲಿಂ.

ಹಾಂವ್‌ಯೀ ಪುಡಾರಾಚೆ ಸೊದ್ನರ್ ಗಲ್ಫಾಕ್ ಗೆಲ್ಲೆವೆಳಿಂ ಮ್ಹಜ್ಯಾಯೀ ದಿಶ್ಟಿಂಕ್ ಅಸಲಿಂ ಥೊಡಿಂ ಪಿಂತುರಾಂ ಝಳ್ಕಾಲ್ಲಿಂ ಆಸಾತ್. ತ್ಯಾ ಪಿಂತುರಾಂಕ್ ವಿಡಂಬನಾಂಚೆಂ ರೂಪ್ ದೀವ್ನ್ ವಿವಿಡ್ ಪತ್ರಾಂನಿ ಪ್ರಕಟ್ ಜಾಲ್ಲ್ಯಾ ಉಪ್ರಾಂತ್ ಪಯ್ಲ್ಯಾ ಪುಸ್ತಕಾಕ್ ತುಮಿ ದಿಲ್ಲ್ಯಾ ಸಹಕಾರಾನ್ ಪ್ರಭಾವಿತ್ ಜಾವ್ನ್ ಪರತ್ ಏಕ್ ವಿಡಂಬನಾಂಚೊ ಜಮೊ ಹ್ಯಾ 'ಏರ್ ಇಂಡಿಯಾ ಎಕ್ಸ್‌ಪ್ರೆಸ್' ಬುಕಾರುಪಾರ್ ಪಾತ್ಸಾಯ್ತಾಂ.

ಪುಸ್ತಕಾಕ್ ಪ್ರಸಾವನ್ ಬರಯಿಲ್ಲ್ಯಾ 'ಕುಟಾಮ್' ಸಂಪಾದಕ್ ಮಾನೆಸ್ತ್ ಹೆನ್ರಿ ಡಿಪಾವ್ಲಾಕ್, ವಳಕ್ ಲಿಕ್ಲೆಲ್ಯಾ 'ಮಿತ್ರ್' ಸಹಸಂಪಾದಕ್ ಮಾನೆಸ್ತ್ ವಿತೊರಿ ಕಾರ್ಕಳಾಕ್, ಪಿಂತುರಾಂ ಪಿಂತ್ರಾಯೆಲ್ಯಾ ವಿಲ್ಸನ್ ಕಯ್ಯಾರ್ ಹಾಕಾ, ಡಿ.ಟಿ.ಪಿ. ಆನಿ ವಿನ್ಯಾಸ್ ಕೆಲ್ಲ್ಯಾ ಸಾಂಗಾತಿ ಮೀಡಿಯಾಕ್, ಛಾಪ್ಕಾರ್ ಪ್ರಸಾದ್ ಪ್ರಿಂಟರ್ನಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ಪುಸ್ತಕಾಕ್ ಪಾತ್ರೊನ್ ಜಾಲ್ಲ್ಯಾ ಅಭಿಮಾನಿಂಚೊ ಆನಿ ಪುಸ್ತಕ್ ಮೊಲಾಕ್ ಘೆವ್ನ್ ವಾಚ್ಲೆಲ್ಯಾ ಸರ್ವ್ ಕೊಂಕ್ಣಿ ಮೊಗಿಂಚೊ ಹಾಂವ್ ಅಬಾರ್ ಮಾಂದ್ತಾ.



ಪ್ರಸ್ತಾವನೆ

ಭೂಟಾಮ್, ಬೊಳಯಿ ಹಾಚೆಂ ಹಾಸಂವ್ಚೆಂ ದಾಯ್ಜ್



ಭೂಟಾಮ್, ಬೊಳಯಿ ಆತಾಂ ಉದೆವ್ನ್ ಯೆಂವ್ಚ್ಯಾ ಲೇಖಕಾಂಚ್ಯಾ ಫಂಕ್ತೆರ್ ನಾ. ತೊ ಆತಾಂ ಏಕ್ ಸಾಹಿತಿ ವೊರೊವ್ತಾ. ಆಮ್ಕಾಂ ಹೊ ಏಕ್ ವ್ಹರೊ ಅಭಿಮಾನ್ ಆನಿ ಗೌರವ್. ಕಿತ್ಯಾಕ್, 'ಕುಟಾಮ್' ಪತ್ರಾದ್ವಾರಿಂಚ್ ತಾಚ್ಯಾ ವಿಡಂಬನಾಂಚಿ ಸುರ್ವಾತ್ ಜಾಲ್ಲಿ. ತೊ ಏಕ್ 'ಒಲ್-ರೌಂಡರ್' ಬರ್ಪಿ. ಕವನಾಂ, ಕಾಣಿಯೊಂ ಆನಿ ಲೇಖನಾಂ ಬರಂವ್ಚ್ಯಾತ್ಯಾ ತೊ ನಿಪುಣ್. ಪುಣ್, ವಿಡಂಬನಾಂ ಬರಂವ್ಚೆಂ ದೆಣೆಂ ತಾಕಾ ವಿಶೇಸ್ ಮಾಪಾನ್ ಆಸಾ. 'ಕುಟಾಮ್' ಪತ್ರಾರ್ 'ಮತ್ಸ್ಯಗಂಧ ಎಕ್ಸ್‌ಪ್ರೆಸ್' ವಿಭಾಗಾದ್ವಾರಿಂ ತಾಣೆಂ ವಿಡಂಬನಾಂಚಿಂ ಸರಾಗ್ ಅಂಕಣಾಂ ವ್ಹಾಳಯಿಲ್ಲಿಂ. ಪುಡೆಂ ವೆತಾಂ-ವೆತಾಂ ವಿವಿಧ್ ವಿಡಂಬನಾಂಚಿ ರೂಚ್ ತಾಣೆ ವಾಚ್ಪಾಂಕ್ ಚಾಕಯ್ಲಿ ಆನಿ ಆತಾಂ ತೊ ಕೊಂಕ್ಣಿ ವಾಚ್ಪಾಂಚ್ಯಾ ಕಾಳ್ಜಾಂತ್ ಥಿರೊನ್ ಉರ್ಲಾ. "ಯೆಂವ್ಚ್ಯಾ ಹಫ್ತಾಂತ್ ಭೂಟಾಮಾಚೆಂ ವಿಡಂಬನ್ ಪ್ರಕಟ್ ಜಾತಾ" ಮ್ಹಳ್ಳಿ ಮುಂಗಡ್ ಪ್ರಕಟಣೆ ದಿಲ್ಲಿಚ್ ಆನಿ ತಿ ವಾಚ್ಪಾಂನಿ ವಾಚ್ಲಿಚ್ ತಾಂಚ್ಯಾ ತೊಂಡಾರ್ ಹಾಸೊ ಉದೆತಾತ್ ಆನಿ ಫುಡ್ಲ್ಯಾ ಹಫ್ತಾಕ್ ರಾಕೊನ್ ರಾವ್ತಾತ್.

ತಾಚೆಂ ವಿಡಂಬನಾಂ ಅಧ್ಯಾಚ್ ರೀತಿರ್ ಘುಂವ್ತಾತ್, ವಿಶಿಸ್ತ್ ಶೈಲೆನಿ ಬದಲ್ತಾತ್



ಆನಿ ಭಾಸೆಚ್ಯಾ ಅಲಂಕಾರಾಂತ್ ಸೊಭ್ತಾತ್. ತಾಚ್ಯಾ ವಿಡಂಬನಾಂನಿ ಅಶ್ಲೀಲ್‌ಪಣ್ ನಾ. ಘಡ್‌ಲ್ಲ್ಯಾ ಘಡಿತಾಂಚೆರ್‌ಚ್ ತೊ ವಿಡಂಬನಾಂ ರಚ್ತಾ ಆನಿ ತಸಲ್ಯಾ ಘಡಿತಾಂಚೊ ತೊ ಹಾಸ್ಯಾಂದ್ವಾರಿಂ ಉಗ್ಡಾಸ್ ಜಿವಾಳಾಯ್ತಾ.

ಹೆಂ ವಿಡಂಬನ್ ಪುಸ್ತಕ್ ತಾಚೆಂ ದುಸ್ರೆಂ ಸಾಧನ್. ಆದ್ಲ್ಯಾ ವರ್ಸಾ 'ಮತ್ಯಗಂಧ ಎಕ್ಸ್‌ಪ್ರೆಸ್' ನಾಂವಾರ್, ತಾಚೊ ಪಯ್ಲೊ ವಿಡಂಬನಾಂಚೊ ಬೂಕ್ ಪ್ರಕಟ್‌ಲೊ ಆನಿ ತಾಚ್ಯಾ ಉಗ್ಡಾವಣೆ ದಿಸಾಚ್ ಹುನೊನಿ ಕೇಕಿ ಭಾಶೆನ್ ವಿಕೊ ಜಾಲೊ.

ಹ್ಯಾ ತಾಚ್ಯಾ 'ಎರ್ ಇಂಡಿಯಾ ಎಕ್ಸ್‌ಪ್ರೆಸ್' ವಿಡಂಬನ್ ಪುಸ್ತಕಾಂತ್ ತಾಂತ್ಲಿಂ ವಿಡಂಬನಾಂ ವಾಚ್ತಾನಾ, ಹಾಸೊಚ್-ಹಾಸೊ, ಹಾಸ್ಯಾಂ ವಯ್ರ್ ಹಾಸೊ ಉಬ್ಜಾತಾತ್ ಆನಿ ವಾಚ್ಪ್ಯಾಂ ಥಂಯ್ ಆಸ್‌ಲ್ಲಿ ಖಿಂತ್-ಬೆಜಾರಾಯ್ ಖಿಯ್ಚ್ಯಾ ಧಿಕ್ಕಾಂತ್ ಧಾಂವ್ತಾ ಮ್ಹಳ್ಳಿಚ್ ಕಳಿತ್ ಜಾಯ್ನಾ. ಹಾಂತ್ಲ್ಯಾ 'ಬಾಯ್-ಬಾಯ್ ದುಬಾಯ್', 'ರಾನ್ ದುಕ್ರಾಕ್ ವಿಸಿಟಿಂಗ್ ವಿಜಾ' ವಾಚ್ತಾನಾ, ಹೊ ವಿಷಯ್ ಕಳಿತ್ ಜಾತಾ. ಹ್ಯಾ ವಿಡಂಬನಾಂನಿ ದುಬಾಯ್‌ಚೆಂ ಜೀವನ್ ಆನಿ ರೂಪ್ ಪಿಂತ್ರಾಯ್ಲಾಂ.


ಹೆಂ ತಾಚೆಂ ಪುಸ್ತಕ್ ಸಕ್ಕಾಂನಿ ಮೊಲಾಕ್ ಘೆವ್ನ್ ವಾಚುನ್, ಪ್ರತಿಕ್ರಿಯಾ ವ ಅಭಿಪ್ರಾಯ್ ಖಾಸ್ಗನ್ ತಾಕಾ ದಿಲಿ ವ ಕೊಂಕ್ಣಿ ಪತ್ರಾಂದ್ವಾರಿಂ ಕಳಯ್ಲಿ ತರ್, ತಾಕಾ ಸ್ಪೂರ್ತಿ ಲಾಬೊನ್ ವರ್ಸಾ-ವರ್ಸಾಕ್ ತಾಚೆಂ ವಿಡಂಬನಾಂ, ಪುಸ್ತಕಾಂರುಪಿಂ ವಾಚ್ಪ್ಯಾಂಕ್ ಲಾಭಿತ್ ಮ್ಹಳ್ಳೆಂ ಭವಿಷ್ಯ್ ಉಚಾರ್ತಾಂ.

ಭೊಟಾಮಾಕ್ ಹೊಗ್ಗಿಕೆಚೆ ತುರೆ ಅರ್ಪುನ್, ತಾಕಾ ಸರ್ವ್ ಬರೆಂ ಮಾಗ್ತಾಂ.

ಹೆನ್ರಿ ಡಿ'ಪಾವ್ಲಾ

'ಕುಟಾಮ್' ಸಂಪಾದಕ್.

ತಾರಿಕ್ : 31-08-2007



ನಾಯಿ ದುರಿ ನಾಯಿ ದುರಿ

ರಚ್ಚಾರಾನ್ ರಚ್‌ಲ್ಲ್ಯಾ ಸಕ್ಕಡ್ ಜಿವಿಂ ಪಯ್ಕಿಂ ಮನಿಸ್ ಶ್ರೇಷ್ಟ್ ಜಾವ್ನಾಸಾ. ಹಾಂತುಂ ದೋನ್ ಉತ್ರಾಂ ನಾಂತ್. ಪೂಣ್ ದೀಸ್ ಗೆಲ್ಲೆಬರಿ ಮನ್ಯಾಚೆಂ ಮೋಲ್ ಉಣೆ ಜಾವ್ನ್ ವೆತಾ. ಬೆಬ್ಬೆಂಪಣ್, ದಗಲ್ಪಾಜ್, ಚೊರಿ, ಅತ್ಯಾಚಾರ್ ಆನಿ ಹೆರ್ ವಾಯ್ ಸವಯಾಂಚೊ ಗುಲಾಮ್ ಜಾವ್ನ್, ಮನ್ಯಾನ್ ಮುದ್ದ್ ತಾಚೆಂ ಮೋಲ್ ಹೊಆಯ್ಲಾಂ. ಗ್ರೇಸ್ತ್ ಮನಿಸ್ ದೀಸ್ ಗೆಲ್ಲೆಬರಿ ಗ್ರೇಸ್ತ್ ಜಾವ್ನ್ ವೆತಾ ತರ್, ದುಬ್ಳೊ ಘರ್ಣಿಕ್ ಶೆವ್ಪಾತಾ. “ದುಬ್ಳ್ಯಾ ಕುಟ್ಮಾಂತ್ ಜನ್ಮೊಂಚಾಕ್ಯಾ, ಗ್ರೇಸ್ತ್ ಕುಟ್ಮಾಂತ್ ಸುಣೆ ಜಾವ್ನ್ ಜಲ್ಮಾಲ್ಯಾರ್ ಬರೆಂ ಆಸ್‌ಲ್ಲೆಂ ಮ್ಹಣೊನ್ ಥೊಡಿಂ ತಾಂಚ್ಯಾ ಫುಟ್‌ಲ್ಲ್ಯಾ ನಶೀಬಾಕ್ ದುರ್ಲಾತಾತ್.

ಮನ್ಜಾತಿಂ ಪಯ್ಕಿಂ ಸುಣೆ ಏಕ್ ಬಿಂದಾಸ್ ಮನ್ಜಾತ್. ತೆಂಯಿ ಘರಾ ಪೊಸ್‌ಲ್ಲ್ಯಾ ಸುಣ್ಯಾಂಚೆಂ ಲೈಫ್ ‘ರೋಯಲ್ ಲೈಫ್’ ಜಾವ್ನಾಸ್ತಾ. ನ್ಹಾಣಿಂವ್ಕ್, ಭಂವ್ಡಾಂವ್ಕ್, ವೊಕಿಂಗಾಕ್ ಆಪವ್ನ್ ವರುಂಕ್ ಆನಿ ಜೆವಾಣ್ ದೀಂವ್ಕ್ ಕಾಮಾಚೆಂ ಮನ್ಯಾಂ ಆಸ್ತಾತ್. ಥೊಡೆ ಪಾವ್ಪಿಂ ಆಮ್ಕಾಂ ಭಗ್ತಾ ಜಾಂವ್ಕ್ ಪುರೊ ಡೊಬರ್‌ಮೆನ್, ಅಲೈಶಿಯನ್ ವ ಪಾಮೊರಿನ್ ಜಾತಿಂಚೆಂ ಸುಣೆಂ ಜಾವ್ನ್ ಜಲ್ಮಾಲ್ಯಾರ್ ಬರೆಂ ಆಸ್‌ಲ್ಲೆಂ ಮ್ಹಣೊನ್. ಭಾಗಿ ತಿಂ ಸುಣೆಂ!ತಾಂಕಾಂ ಧನಿಯಾಂ ಎ. ಸಿ. ಗಾಡಿಯೆರ್



ಸಿಟಿರ್ ಬಸವ್ ಭಂವ್ವಾಯ್ತತ್. ಮನಿಸ್ ಜಾಲ್ಲ್ಯಾ ಆಮಿ ಸಿಟಿ ಬಸ್ಸಾಂನಿ ಆನಿ ಮಾಯಾನಗರಿಂತ್ ಚರ್ಚೆಗೇಟ್ ಥಾವ್ನ್ ವಿರಾರ್ ಟ್ರೇಯ್ನಿರ್ ಉಮ್ಮಾಳೊನ್ ವೆಚಿ ಅವಸ್ಥಾ ಸಾಂಗ್ಚಿ ನಾಕಾ.

ಕಶೆಂ ಕ್ರಿಸ್ತಾಂವಾಂ ಮಧೆಂ ಕಥೊಲಿಕ್, ತಾಳಿಯೊ ಪೆಟ್ಕೊ ಪಂಗಡ್, ನ್ಯೂ ಲಾಯ್ಡ್ ಆನಿ ಓಲ್ಡ್ ಲಾಯ್ಡ್ ಮ್ಹಣೊನ್ ಪಂಗಡ್ ಆಸಾತ್‌ಗಿ, ತಶೆಂ ಸುಣ್ಯಾಂ ಜಾತಿಂತ್ ಕಾಟ್ ಸುಣೆಂ ಆನಿ ಪೆಟ್ ಡೊಗ್ ಮ್ಹಣೊನ್ ವರ್ಗ್ ಆಸಾತ್. ಪೂಣ್ ಹಿಂ ಸುಣೆಂ ಇಗರ್ಜ್, ಮಂದಿರ್, ಮಸ್ಜಿದ್ ಮ್ಹಣೊನ್ ಕೆದಿಂಚ್ ಝಗ್ಡೊನ್ ಪಡಾನಾಂತ್. ಮಾರ್ಕೆಟಿಂತ್ ಮೊಗೊರ್ಲ್ಯಾಂನಿ ಉಡಯಿಲ್ಲಿ ಕುಸ್‌ಲ್ಲಿ ಮಾಸ್ಕಿ ಸಯ್ತ್ ಸುಣೆಂ ವಾಂಟುನ್ ಮಾಯಾಮೊಗಾನ್ ಖಾತಾತ್.

ಸುಣೆಂ ಏಕ್ ಪಾತ್ಯೆಣೆಚಿ ಮೊನ್ನಾತ್. ಆಮಿಯಿ ಕಾಮ್ ಕರ್ಚ್ಯಾ ಕಡೆ ಧನಿಯಾಂಕಡೆ ಬರ್ಯಾನ್ ಆಸ್ಲ್ಯಾರ್ ಹೆರ್ ಸಾಂಗಾತಿ ಆಮ್ಕಾಂ 'ವಫಾದಾರ್ ಕುತ್ತಾ' ಮ್ಹಳ್ಳೆಂ ಬಿರುದ್ ದಿತಾತ್. 'ತೆರಿ ಮೆಹರ್ ಬಾನಿಯಾ' 'ಬೇತಾಬ್' ಹಿಂದಿ ಪಿಂತುರಾಂತ್ ಸುಣ್ಯಾನ್ ಖೆಳ್‌ಲ್ಲೊ ಪಾತ್ರ್ ನಿಚಾಯ್ಕಿ ಹೊಗ್ಚಿಕೆಕ್ ಫಾವೊ. ಪೊಲೀಸಾಂ ವರ್ವಿಂ ಧರುಂಕ್ ಸಾಧ್ಯ್ ನಾತ್‌ಲ್ಲಾ ಥೊಡ್ಯಾ ಚೋರಾಂಕ್ 'ಜಹಾಂಗೀರ್ ತಸಲ್ಯಾ ಸುಣ್ಯಾಂನಿ ಹುಂಗೊನ್-ಹುಂಗೊನ್ ಜಯ್ಲಾಕ್ ಧಾಡ್ನ್ ಕೀರ್ತ್ ಜೊಡ್ಲ್ಯಾ. ಮಾಯಾನಗರಿಂತ್ ಆತಾಂಯ್ ಪೊಲೀಸಾಂಕ್ ಆನಿ ಹವಾಲ್ದಾರಾಂಕ್ 'ನಾಯಿ' ಮ್ಹಣೊನ್ ಆಪಯ್ತಾತ್. ಲೇಡಿಸ್ ಬಾರಾಚ್ಯಾ ಥೊಡ್ಯಾ ಬೊಣ್ಯಾಂನಿ ಪೊಲೀಸ್ ಹಫ್ತೆ ವ್ಹರುಂಕ್ ಆಯಿಲ್ಲಾ ವೇಳಾಕ್ ಕೇಶಿಯರಾಕ್ 'ನಾಯಿ ಬತ್ತ್‌ಂಡ್ ಉಂಬೆ, ಎಲು ದಕ್‌ಲಾ' ಮ್ಹಣೊನ್ ಸಾಂಗ್ಚೆಂ ಮಾಮೂಲಿ ಜಾವ್ನಾಸಾ.

ಗಾಂವಾಂತ್ಯಿ ವ್ಹಡ್ಲ್ಯಾ-ವಡ್ಲ್ಯಾ ಟೆರೆಸಾಚ್ಯಾ ಘರಾಂನಿ ರಾಂವ್ಚ್ಯಾ ಬಾಯ್ಲಾಂಕ್ ಸುಣ್ಯಾಂಚೆರ್ ಭಾರಿಚ್ ಪಾತ್ಯೆಣಿ. ಥೊಡಿಂ ಬಾಯ್ಲಾಂ ಸುಣ್ಯಾಂಚ್ಯಾ ಭರ್ವಸ್ಯಾರ್ ಖಿಂಚ್ಯಾ ಪೊಂತಾಕ್‌ಯಿ ವಚೊನ್ ರೆತಿರ್ ಕರ್ನ್ ಯೆತಾತ್. ಪೂಣ್ ಹಿಂಚ್ ಬಾಯ್ಲಾಂ ಗಲ್ಪಾ ಥಾವ್ನ್ ಘೊವ್ ರಜೆರ್ ಆಯ್ಲಾರ್, ತಾಚ್ಯಾ ಭರ್ವಸ್ಯಾರ್ ಸಾಂತೆಕ್‌ಯಿ ವಚಾನಾಂತ್. ಘೊವ್ ಫ್ರಿಜ್‌ಚಾಂತ್ ಆಸ್‌ಲ್ಲೊ ಬಿಯರ್ ಬೊತ್ತಿ ಖಾಲಿ ಕರ್ತಾ ಮ್ಹಳ್ಳಿ ಭಿರಾಂತ್ ಥೊಡ್ಯಾ ಬಾಯ್ಲಾಂಕ್ ಆಸ್ತಾ.

ವರ್ಸಾಂ ಗೆಲ್ಲೆಪರಿಂ ಆಮಿ ಕಶಿ ಬದ್ಲಾವಣ್ ಹಾಡ್ಲ್ಯಾಗಿ ತಶೆಂಚ್ ಸುಣ್ಯಾಂನಿಯಿ ತಾಂಚ್ಯಾ ಜಿಣೆಯೆಂತ್ ಬದ್ಲಾವಣ್ ಹಾಡ್ಲ್ಯಾ. ಆದ್ಲಿಂ ಸುಣೆಂ ಫುಟ್‌ಲ್ಲಾ ಮೊಡ್ಕೆಂತ್ ಘರ್ಚ್ಯಾ ಸಕ್ಡಾಂನಿ ಜೇವ್ನ್ ಉರ್‌ಲ್ಲಿ ಪೇಜ್, 'ಪಚಪಚ' ಕರ್ನ್ ಬೊಕಾಯ್ತಾಲಿಂ, ಪ್ರಾಯ್‌ರಿಚ್ಯಾ ಭುರ್ಗ್ಯಾಂನಿ 'ಗಂಜಿ ಊಟ' ಜೆವ್‌ಲ್ಲೆಬರಿಂ. ಆತಾಂಚೆಂ ಸುಣೆಂ



ಆಯ್ದಾರಾಚೆಂ 'ಮೆಲಮೈನ್' ಪ್ಲೇಟರ್ 'ಪಂಜೆ ಉಟ' ವಾಡಿನಾತ್ಲಾರ್ ಚೆವಿನಾಂತ್. ಥೊಡಿಂ ಸುಣೆಂ ಹಫ್ತಾಕ್ ತೀನ್ ಪಾವ್ಪಿಂ ಹಾಡಾಂ ಘಾಲಿನಾತ್ಲಾರ್ 'ಉಪವಾಸ ಸತ್ಯಾಗ್ರಹ' ಕರ್ತಾತ್.


ಥೊಡ್ಯಾಂನಿ ಪೊಸಲ್ಲ್ಯಾ ಸುಣ್ಯಾಂಕ್ ನಾಂವ್ ದವರ್ಚೆಂ ಪಳೆತಾನಾ ಹಾಸ್ಚೆಂಗೆ ರಡ್ಚೆಂ ಮ್ಹಳ್ಳೆಂ ಕಳಾನಾ. ಥೊಡ್ಯಾ ವರ್ಸಾಂ ಪಯ್ಲೆಂ ಸುಣ್ಯಾಂಕ್ 'ಟೊಮಿ' 'ಟೈಗರ್' ನಾಂವ್ ಕೋಮನ್ ಜಾವ್ನಾಸ್ಲೆಂ. ಆತಾ'ತಾಂ ಸುಣ್ಯಾಂಕ್ ಫಿಲ್ಮ್ ಎಕ್ವರಾಂಚಿಂ ವ ಕ್ರಿಕೆಟರಾಂಚಿಂ ನಾಂವಾಂ ದವರ್ತಾತ್. ಸುಣೆಂ ಪಳೆಂವ್ಕ್ ಸೊಭಿತ್ ಆಸ್ಲಾರ್ 'ಶಾರೂಖ್', ಕೊಲ್ಲೆಂ ಜಾಲ್ಯಾರ್ 'ರಾಣಿ' 'ಐಶ್ವರ್ಯ' 'ಮಲ್ಲಿಕಾ' ದೋನ್ಯಾಂನಿ ವರ್ಗಾಂ ಮಧ್ಲೆಂ ಜಾಲ್ಯಾರ್ 'ಕರಣ್ ಜೋಹರ್', ಲಾಂಚ್ ಕೇಸ್ ಆಸ್ಲಾರ್ 'ಧೋನಿ' ನಾಂವಾಂನಿ ಆಪಂವ್ಚೆಂ ಆಜ್ಕಾಲ್ ಕೋಮನ್.

ಫೊವ್ ಗಲ್ಫಾಂತ್ ಆಸೊನ್ ಮಾಂಯ್ ಮಾಂವಾಕ್ ಆಶ್ರಮಾಂತ್ ದವರ್ಚ್, ಟೆರೆಸಾಚ್ಯಾ ಘರಾಂನಿ ಎಕ್ಸುರೆಂ ಜೀವನ್ ಸರ್ಚ್ಚಾ ಥೊಡ್ಯಾ ಬಾಯ್ಲಾಂಕ್ ಪೆಟೊ ಏಕ್ ಬೊಡಿ ಗಾರ್ಡ್ ಆಸ್ಲೆಲ್ಲೆಬರಿ. ಪೂಣ್, ಕೊಣಾಚ್ಯಾ ಘರಾಂನಿ ದಾದ್ಲೆ ಸದಾಂಯ್ ಸಾಂಜೆರ್ ಪಿಡ್ಕ್ ಮಾರ್ನ್ ಲೇಲೆ ಘಾಲ್ತಾತ್‌ಗಿ, ತ್ಯಾ ಘರಾಂತ್ ಕಿತ್ಯಾಕ್, ಸುತ್ತುರಾಂತ್ ಸುಣ್ಯಾಂಚಿ ಗರ್ಜ್ ನಾ.

ಸುಣೆ ಆಸ್ಲಲ್ಲ್ಯಾ ಘರಾಯೀ ಥೊಡೆ ಪಾವ್ಪಿಂ ಚೋರ್ ಸುಣ್ಯಾಂಕ್ ಬಿಸ್ಕಿಟೊ ದೀವ್ನ್, ಮಾಂಕೊಡ್ ಕರ್ನ್, ಘರ್ ಖಾಲಿ ಕರ್ನ್ ವೆತಾತ್ ಜಾಲ್ಯಾರಾಯಿ, ಬೆಬ್ಬಾಚ್ಯಾ ಘರಾ ಚೊರಿ ಜಾಲ್ಲೆಂ ಇತಿಹಾಸಾಂತ್ ನಾ. ಬೆಬ್ಬಾಚ್ಯಾ ಘರಾ ಚೊರಾಂಕ್ ವ್ಹರುಂಕ್ ಆಸಾ ತರಿ ಕಿತೆಂ? ಡಜನ್‌ಭರ್ ಖಾಲಿ ಬೊತ್ತಿ ಮೆಳ್ತಾತ್ ತಿತ್ಲೆಂಚ್.

ಸುಣೆ ಏಕ್ ಪರೋಪಕಾರಿ ಮನ್ಶಾತ್ ಮ್ಹಳ್ಯಾರ್ ಚೂಕ್ ಜಾಂವ್ಚಿ ನಾ. ಆಳ್ವಾಬರಿ ಉದೆವ್ನ್ ಯೆಂವ್ಚ್ಯಾ ಮ್ಯಾರೆಜ್ ಬ್ಯೂರೊ ಸೆಂಟರಾಕ್ ಕರುಂಕ್ ಸಾಧ್ಯ್ ನಾತ್‌ಲ್ಲೊ ಥೊಡ್ಯೊ ಸಯ್ರಿಕೊ ಸುಣ್ಯಾಂನಿ ಗಾಂಟಯ್ಲ್ಯಾತ್ ಮ್ಹಳ್ಯಾರ್ ತುಮ್ಮಾಂ ಪಾತ್ಕೆಂವ್ಕ್ ಕಷ್ಟ್ ಲಾಗಿತ್. ತುಮ್ಮಾಂ ಹೆಂ ಪ್ರೌಢ್ ಕರುಂಕ್ ಆಸಾ ತರ್, ಬೊಂಗ್ಲಾಂನಿ ಕಾಮ್ ಕರ್ಚ್ಯಾ ಚೆಡ್ವಾಂಕಡೆ ವಿಚಾರಾ.

ಆಯ್ಲೆವಾರ್ ಮ್ಹಜೊ ಸೆಜಾರಿ ದೊಚ್ಚಾ ಎಜೆಂಟಾಂಕ್ ತೀನ್ ಲಾಪ್ ಭಕ್ತ್ ಇಸ್ರಾಯೆಲ್ ಗೆಲ್ಲೊ. ಚ್ಯಾರ್ ಮಯ್ಚ್ಯಾಂ ಭಿತರ್ ಕಾಮ್ ಬರೆಂ ನಾ ಮ್ಹಣೊನ್ ಪಾಟಿಂ ಆಯ್ಲಾರಾಯಿ, ನಶೀಬ್ ಮ್ಹಳ್ಳೆಬರಿ ದುಬಾಯ್ಚಿ ವಿಜಿಟ್ ಮೆಳ್ಳಿ. ಜಮೈರಾ ಸಿಂಧಿಭಾಯ್‌ಗೆರ್ ಕಾಮ್ ಕರ್ತಾಲೊ. ದೊಚ್ಚಾಕ್ ಸುಕ್ರಾರ್ ಸೊಡ್ನ್, ಹರ್ ದಿಸಾಂನಿ ಧನಿನ್ ಭಾಯ್ರ್ ವಚೊಂಕ್ ದೀನಾತ್‌ಲ್ಲಿ. ದೊಚ್ಚಾ ಸೆಜಾರ್ಚ್ಯಾ ಎಲ್ಲಾಂನಿ ಕಾಮ್





ಕರ್ನಾಟಕ ಫಿಲಿಪ್ಪಿನಿ ಆನಿ ಶ್ರೀಲಂಕಾನ್ ಚೆಡ್ವಾಂನಿ ಸಾಂಚೆರ್ ಸುಣ್ಯಾಂಕ್ ಭಂವ್ಡಾಂವ್ಚೆಂ ಪಳೆವ್ನ್ ಲಾಳ್ ಗಳಯ್ತಾಲೊ ಖಿಯಾ. ಆಪ್ಲ್ಯಾ ಧನಿಯಾಂಗೆರ್ಯಾ ಏಕ್ ಸುಣೆ ಆಸ್ಸಾರ್ ಬರೆಂ ಆಸ್ಲೆಂ ಮ್ಹಣೊನ್ ಸ್ವಪ್ನತಾಲೊ.

ಮಹಿನೊ ಜಾತಚ್ ಸಿಂಧಿಭಾಯಿ ಸಾಂಬಾಳ್ ದಿತಾನಾ 'ಜೋಸೆಫ್ ಭಾಯಿ, ಆಫ್ ಖುಶ್ ಹೈ ನಾ? ಕುಚ್ ಪ್ರೊಬ್ಲೆಮ್ ಹೈ ತೊ ಬತಾವೊನಿ' ಮ್ಹಣಾಲೊ ಕಂಯ್.

ದೊಚ್ಚಾ ಸತ್ಯಾನ್ "ಕಾಮ್ ತೊ ಬಹುತ್ ಕಮ್ ಹೈ ಸಾಬ್, ಘರ್‌ಮೆ ಏಕ್ ಕುತ್ತ್ ಹೋತಾ ತೊ, ಬಹುತ್ ಅಚ್ಚಾ ಹೋತಾ. ಬಚ್ಚೆ ಭೀ ಖುಶ್ ಹೋತೆ" ಮ್ಹಣಾಲೊ ಕಂಯ್... ಫಿಲಿಪ್ಪಿನಿ ಆನಿ ಶ್ರೀಲಂಕಾನ್ ಚೆಡ್ವಾಂಕ್ ಗೆರೆ ವೊಡ್ಚಾ ನಿಬಾನ್.

ಸಿಂಧಿಭಾಯಿ ಹಾಸೊನ್ "ಜೋಸೆಫ್ ಭಾಯಿ, ಘರ್ ಮೈ ಏಕ್ ಕುತ್ತ್ ಹೈನಾ? ದುಸ್ರಾ ಕೈಕೊ?" ಮ್ಹಣ್ತಾನಾ ದೊಚ್ಚಾಚೊ ರಾಗ್ ತಕ್ಲೆಕ್ ಚಡೊನ್, ಅರ್ಧೆಂ ವರ್ ಆರ್ಸ್ಯಾ ಮುಕಾರ್ ಪಳೆಲಾಗ್ಲೊ ಕಂಯ್.

ಗಾಂವಾಂತ್ಯಾ ಥೊಡ್ಯಾ ಪ್ರಾಯೆಸ್ತ್ ಜೊಡ್ಯಾಂಕ್ "ಜೀನಾ ಮರ್‌ನಾ, ಕುತ್ತೆಕೇ ಸಂಘ್" ಮ್ಹಳ್ಳೆಬರಿ ಜಾಲಾಂ. ಶಿಕ್‌ಲ್ಲೆ ಪೂತ್-ಧುವೊ ಕಾಜಾರ್ ಜಾವ್ನ್ ಆಸ್ತೇಲಿಯಾ-ಕೆನಡಾ ಸೆಟಲ್ ಜಾಲ್ಯಾಂತ್. ಆತಾಂ ಮ್ಹಾತಾರ್ಯಾಂಕ್ ದೋನ್ ಸಬ್ ಉಲಯಾಂ ಮ್ಹಳ್ಯಾರ್, ಸುಣೆ ಆನಿ ಪೊಸ್‌ಲ್ಲಿಂ ಸುಕ್ಲಿಂಚ್ ಗತ್. ನಿಜಾಯ್ಕಿ ಹಿಂ ಮ್ಹಾತಾರಿಂ ಸುಖಿ ಮ್ಹಣೈತ್. ಕಿತ್ಯಾಕ್ ಸಾಂಗಾ ಪಳೆಯಾ? ಪೂತ್-ಸುನೊ ಆಸ್ಸಾರ್ ಆಶ್ರಮಾಂತ್ ದವರ್ತಾತ್ ಮ್ಹಳ್ಳಿ ಭಿರಾಂತ್ ಆಸ್ತಾ. ಪುಣ್ ಸುಣೆ ಧನಿಯಾಂಕ್ ಆಶ್ರಮಾಕ್ ಧಾಡಿನಾಂತ್. ಹೆಂ 100% ಗ್ಯಾರೆಂಟಿ.

ಘಡ್ಗಡ್ಯಾ ಫಿರ್ಗಜೆಚ್ಯಾ 'ಜನ ಮೆಚ್ಚಿದ ಶಿಕ್ಷಕ' ಗಿರು ಮಾಸ್ಟೆರಾನ್ಯಾ ಏಕ್ ಸುಣೆ ಪೊಸ್‌ಲ್ಲೆಂ. ಕಾಟ್ ಸುಣೆ ತರಿ ಭಾರಿ ಭಾಸೆಚೆಂ ಜಾವ್ನಾಸ್‌ಲ್ಲೆಂ. ಮಾಸ್ಟೆರ್ ಜಾಲ್ಲ್ಯಾನ್, ಗಿರುನ್ ಸುಣ್ಯಾಕ್ ಸಕ್ಕಡ್ ಭಾಸೊ ಶಿಕಯ್ಲೊ. 'ಇಲ್ಲಿ ಬಾ' ಮ್ಹಳ್ಯಾರ್ ಸುಣೆ ಲಾಗಿಂ ಯೆತಾಲೆಂ. ಸಾಂಚೆರ್ ಆನಿ ಆಯ್ತಾರಾಚೆಂ ಗಿರು ಮಾಸ್ಟೆರ್ ಸುಣ್ಯಾಕಡೆ 'ರೋಮಿ' ಆನಿ 'ನಾಗರಿ' ಲಿಪಿಂತ್ ಉಲಯ್ತಾಲೊ. 'Come here' ಮ್ಹಳ್ಯಾರ್ ಸುಣೆ ಗಿರು ಮಾಸ್ಟೆರಾಚ್ಯಾ ಪಾಂಯಾಂ ಮುಳಾಂತ್ ಬಸೊನ್, ಹಾತಾಂತ್ಲೆ ಚಣೆ ಕೆದಾಳಾ ಸಕಯ್ಲ್ ಪಡ್ತಾತ್‌ಗಿ ಮ್ಹಣ್ ರಾಕ್ತಾಲೆಂ.

ಗಿರು ಮಾಸ್ಟೆರಾಚೊ ನಾತು ಮುನ್ನಾಯಿ ಪೆಟ್ಯಾಚೊ ಭಾರಿ ಮೋಗ್ ಕರ್ತಾಲೊ. ತಾಚೆಂ ಪಪ್ಪಾ-ಮಾಮ್ನಿ ಗಲ್ಪಾಂತ್ ಆಸ್‌ಲ್ಲಿಂ ದೆಕುನ್. ಗಿರು ಮಾಸ್ಟೆರಾಕ್ಯಾ ನಾತು



ಮ್ಕೂರ್ ಜಿವಾಚಿ ಗಾಂಟ್. ಸಾಯ್ಕಲಾರ್ 'ರಪಕ್' ಕರ್ನ್ ವಚೊನ್ ಕ್ವಾಟರ್ ಹಾಡ್ನ್ ದಿತಾಲೊ ದೆಕುನ್.

ಏಕ್ ದೀಸ್ ಮುನ್ನಾ 'ಆಬಾ, ಹ್ಯಾ ವರ್ಸಾಂ ಆಮ್ಚ್ಯಾ ಇಸ್ಕೊಲಾಂತ್ ಕೊಂಕಣಿ 'ಸಬ್ಜೆಕ್ಟ್' ಶಿಕಯ್ತಾತ್ ಕಂಯ್, ಮ್ಹಾಕಾ ಪ್ಲೀಜ್ ಶಿಕಯ್" ಮ್ಹಣೊನ್ ಪರಾತಿಲಾಗ್ಲೊ. ಗಿರು ಮಾಸ್ಟೆರ್ ಸದಾಂಯ್ ಸಾಂಚೆರ್ ಮುನ್ನಾಕ್ ಕೊಂಕ್ಣಿ ಶಿಕಯ್ತಾಲೊ. ಏಕ್ ದೀಸ್ ಗಿರು ಮಾಸ್ಟೆರ್ ಮುನ್ನಾಕ್ 'ನಾಯಿ ಮರಿ, ನಾಯಿ ಮರಿ ತಿಂಡಿ ಬೇಕೆ? ತಿಂಡಿ ಬೇಕು, ತೀರ್ಥ ಬೇಕು, ಎಲ್ಲ ಬೇಕು' ಹೆಂ ಪದ್ ಕೊಂಕ್ಣೆಂತ್ ಬರಯ್" ಮ್ಹಣಾಲೊ.

ಹುಶಾರ್ ಮುನ್ನಾ "ಸುಣ್ಯಾ ಪುತಾ, ಸುಣ್ಯಾ ಪುತಾ snacks ಜಾಯ್ಗಿ? Snacks ಜಾಯ್, ಸೊರೊ ಜಾಯ್, ಪೂರಾ ಜಾಯ್" ಮ್ಹಣೊನ್ ಗಿಚ್ಚುನ್ ದಾಕಯ್ಲಾಗ್ಲೊ. ನಾತುಯಿ ಆಪ್ಲ್ಯಾಚ್ ಮೆಟಾಂನಿ ಚಲ್ತಾ ಮ್ಹಣೊನ್, ಗಿರು ಮಾಸ್ಟೆರ್ ಮತಿ ಭಿತರ್ ಮಿಶ್ ಜಾಲೊ.

ದೀಸ್ ವೆತಾಂ-ವೆತಾಂ ಸುಣ್ಯಾಚೆ ಉಪದ್ರ್ ಚಡ್ ಜಾವ್ನ್ ಗೆಲೆ. "ಆಮಿ ಸುಕಾತ್ ಘಾಲ್ಲಿಂ ವಸ್ತುರಾಂ ತುಮ್ಚ್ಯಾ ಸುಣ್ಯಾನ್ ವೆಲ್ಯಾಂತ್, ಆಮ್ಚ್ಯಾ ಪೆಚೆಚಿ ಮೊಡ್ಕಿ ತುಮ್ಚ್ಯಾ ಪೆಟ್ಯಾನ್ ಪುಟವ್ನ್ ಘಾಲ್ಯಾ" ಮ್ಹಣೊನ್ ಸೆಜಾರ್ಚಿಂ ದುರಾಂ ದೀಂವ್ಕ್‌ಲಾಗ್ಲಿಂ. ದೆಕುನ್ ಗಿರು ಮಾಸ್ಟೆರಾಚಿ ಧರ್ಮ್ ಪತ್ನಿ ಮಾಗ್ಗಿಬಾಯ್ "ವ್ಹಯ್‌ಗಿ, ತ್ಯಾ ಭಾಸ್‌ನಾತ್‌ಲ್ಲಾ ಪೆಟ್ಯಾಕ್ ಪಯ್ಸ್ ರಾನಾಂತ್ ಸೊಡ್ನ್ ಯೇ" ಮ್ಹಣೊನ್ ಪಾಟಿಕ್ ಲಾಗ್ಲಿಂ.

ಏಕ್ ದೀಸ್ ಗಿರು ಮಾಸ್ಟೆರ್ ಸಾಂತೆಕ್ ವೆತಾನಾ, ಪೆಟ್ಯಾಕ್ ಪೊತ್ಯಾಂತ್ ಘಾಲ್ನ್ ಪಯ್ಸ್ ನ್ಹಯ್ ಪಲ್ತೊಡಿ ಸೊಡ್ನ್ ಆಯ್ಲೊ. ಪಾಟಿಂ ಘರಾ ಯೇವ್ನ್ ಹಾತಾಂತ್ ದಿಸ್ಪಡ್ತೊ ಗ್ಲಾಸ್ ಧರ್ತಾನಾ, "ಆನಿ ಕಾಂಯ್ ಟೆನ್ಯನ್ ಕರಿನಾಕಾ ಮಾಗ್ಲೊ. ತ್ಯಾ ಪೆಟ್ಯಾಚಿ ಮಾರ್ ಗೆಲಿ"ಮ್ಹಣಾಲೊ.

"ಮಾರ್ ಗೆಲಿ ತುಜಿಂ ಕರ್ಮಾಂ. ತುಂ ಯೆಂವ್ಚ್ಯಾಕ್‌ಯಿ ಅರ್ಧ್ಯಾ ವರಾ ಪಯ್ಲೆಂ ಪೆಟೊ ಘರಾ ಪಾವ್ಲಾ" ಮ್ಹಣೊನ್ ರಾಗಾನ್ ಮಾಗ್ಗಿಬಾಯ್ ಕಂದೋಡಿ ಸುಂಯ್ಬಿಲ್ಲೆಪರಿಂ ಸುಂಯ್ಬಿಲಾಗ್ಲಿ!

ಹ್ಯಾ ಪಾವ್ಲಿಂ ಮಾತ್ ಗಿರು ಮಾಸ್ಟೆರಾನ್ ಸುಣ್ಯಾಕ್ ಪಯ್ಸ್ ವ್ಹರ್ನ್ ಸೊಡ್ನ್ ಯೆತಾಂ ಮ್ಹಳ್ಳೊ ನಿಚೆವ್ ಕೆಲ್ಲೊ. ದೆಕುನ್ ಘಾಟಾರ್ ಕಾಜಾರ್ ಕರ್ನ್ ದಿಲ್ಲ್ಯಾ ಧುವೆಗೆರ್ ಫೆಸ್ತಾಕ್ ವೆತಾನಾ, ಪೊತ್ಯಾಂತ್ ಸುಣ್ಯಾಕ್ ಬಾಂದುನ್ ಪಾರ್ಸೆಲ್ ಕರಿಲಾಗ್ಲೊ. ಧುವೆಗೆರ್ ಫೆಸ್ತಾಕ್ ಘಟ್ವ್ ಜೇವ್ನ್, ಸುಣ್ಯಾಕ್ ಸೊಡುಂಕ್ ರಾನಾಕ್ ಗೆಲೊ. ದೋನ್-ತೀನ್ ರಾನಾಂ ಉತ್ರೊನ್, ಸುಣ್ಯಾಕ್ ಸೊಡ್ನ್ ಆಪುಣ್ ಜಿಕ್ಲೊ ಮ್ಹಣೊನ್



ಗಿರು ಮಾಸ್ಪೆರ್ ಲಾಂಬ್ ಉಸ್ವಾಸ್ ಸೊಡಿಲಾಗ್ಲೊ.

ದೋನ್ ದೀಸ್ ಉತ್ರಾಲ್ಯಾರಾಯಿ ಗಿರು ಮಾಸ್ಪೆರಾಚೊ ಪಾತ್ಸೊ ನಾತ್‌ಲ್ಲೊ. ಪಳೆವ್ನ್ ಮಾಗಿಬಾಯ್ ಪೊಲೀಸಾಂಕ್ ದೂರ್ ದೀಲಾಗ್ಲಿ. ಸೆಜಾರ್ಚೆ ಥೊಡೆ ತರ್ನಾಟೆ ಪೊಟೆ ಕಾಣ್ಲೆವ್ನ್, ಉದಯವಾಣಿರ್ 'ಕಾಣೆಯಾಗಿದ್ದಾರೆ' ಜಾಹೀರಾತ್ ದೀಂವ್ಕ್ ಧಾಂವಾಲಾಗ್ಲೆ.

ತಿಸ್ರೆ ದಿಸಾ ಗಿರು ಮಾಸ್ಪೆರ್ ಘರ್ಚ್ಯಾ ಆಂಗ್ಣಾಂತ್ ಪ್ರತ್ಯಕ್ಷ್ ಜಾಲೊ. “ಖಿಯಾ ಗೆಲ್ಲೊಯ್ ದೋನ್ ದೀಸ್, ಹ್ಯಾ ಪ್ರಾಯೆರ್ ಮಾತಿ ಖಾಂವ್ಕ್?” ಮಾಗಿಬಾಯೆನ್ ಮಾಲೆ ಪಟಾಕಿಕ್ ಉಜೊ ದಿತಾನಾ, “ವೆಚೆಂ ಖಿಯಾ ತುಜ್ಯಾ ಬಾಪಯ್‌ಗೆರ್? ಹ್ಯಾ ಸುಣ್ಯಾ ಧರ್ಮಾನ್ ಸಕ್ಕಡ್ ಸತ್ತಾನಾಸ್ ಜಾಲೆಂ. ಸುಣ್ಯಾಕ್ ಸೊಡುಂಕ್ ರಾನಾಕ್ ಗೆಲ್ಲೆಕಡೆ ಮ್ಹಾಕಾ ಘರಾ ಪಾಟಿಂ ಯೆಂವ್ಕ್ ವಾಟ್ ಕಳಾನಾ ಜಾಲಿ. ವಾಟ್ ಸೊಧುನ್-ಸೊಧುನ್ ಮ್ಹಾಕಾ ಪುರೊ ಜಾಲೆಂ” ಮ್ಹಣೊನ್ ಗಿರು ಮಾಸ್ಪೆರ್ ಬಾಯ್ಲೆಕಡೆ ಉದಾಕ್ ವಿಚಾರಿಲಾಗ್ಲೊ.

“ಮಾಗಿರ್ ಕಸೊ ಆಯ್ಲೊಯ್?” ಮಾಗಿಬಾಯೆನ್ ದುಸ್ರೆಂ ಸವಾಲ್ ವಿಚಾರ್ಲೆಂ.

“ಮಾಗಿರ್ ಕರ್ಚೆಂ ಕಿತೆಂ, ಪಾಟಿಂ ವಚೊನ್ ಸುಣೆ ಸೊಡ್‌ಲ್ಲ್ಯಾ ಜಾಗ್ಯಾರ್, ಪೊತೆಂ ಉಗ್ತೆಂ ಕರ್ನ್, ಸುಣ್ಯಾಕ್ ಸೊಡ್ಲೆಂ. ಮಾಗಿರ್ ಸುಣ್ಯಾನ್‌ಂಚ್ ಮ್ಹಾಕಾ ಘರಾ ಯೆಂವ್ಚಿ ವಾಟ್ ದಾಕಯ್ಲಿ. ಆತಾಂ ತೆಂ ಮ್ಹಜೆ ಸಾಂಗಾತಾ ಆಯ್ಲಾಂ” ಮ್ಹಣ್ತಾನಾ ಸುಣೆ ಗೇಟಿ ಥಾವ್ನ್ ಮಾಗಿಬಾಯೆಕ್ “ಬೌ...ಬೌ...ಕರ್ನ್ ಜ್ಯೋರ್ ಕರ್ತಾಲೆಂ.

ಭೊಟಾಮಾಕ್ ಬರೆಂ ಮಾಗ್ತಾಂ
ಜೋಯ್ ಕ್ಯಾಸ್ತೆಲಿನೊ, ದುಬಾಯ್



With Best Compliments From
Dr. TMA PAIL FOUNDATION
Syndicate House
MANIPAL - 676 100



ಬೊಸು ಬುಡಿಯಿರಗೆ

ಫೆಸ್ತಾಂ-ಗಮ್ಮತಾಂ, ಕಾಜಾರಾಂ-ಸಹಮಿಲನಾಕ್ ಸಕ್ಕಡ್ ಬ್ರೇಕ್ ಮಾರ್ಡ್ ಮಾರ್ಚ್ ಮಹಿನ್ಯಾಚೆ ಪಯ್ಲೆ ತಾರಿಕೆಥಾವ್ನ್ ಕರೆಜ್ಮಾಚ್ಯಾ ಕಾಳಾಕ್ ಆಮಿ ಪಾಂಯ್ ದವರ್ತಾಂವ್. ವರ್ಸಾಭರ್ ಮಾಸ್-ಮಾಸ್ಕಿ ಆನಿ ಸೊರ್ಯಾಂತ್ ನಾಂವ್ಚಿಂ ಥೊಡಿಂ ಕುಟ್ಮಾ ದೇಡ್ ಮಯ್ನೊ ಸೊರೊ ಆನಿ ನೊನ್ವೆಜ್ ಸೊಡ್ತಾತ್. ಪವಿತ್ರ್ ಪುಸ್ತಕಾಂತ್ ಜೆಜುನ್ ಸಾಂಗ್ಲಾಂ “ತುಂ ಉಪಾಸ್ ಕರ್ತಾಯ್ ಮ್ಹಣೊನ್ ಗುಪ್ತಿಂ ಆಸ್ಲಲ್ಲ್ಯಾ ತುಜ್ಯಾ ಬಾಪಾಕ್ ಶಿವಾಯ್ ಹೆರಾಂಕ್ ತೆಂ ಕಳಾನಾ ಜಾಂವ್.” ಮ್ಹಣೊನ್. ಪೂಣ್ ಆಮಿ ಸೊರೊ ಸೊಡ್ಲ್ಯಾರ್ ಸಗ್ಳ್ಯಾ ಪೆಂಟೆಂತ್ ಆನಿ ಮಾಸ್ ಮಾಸ್ಕಿ ಖಾಯ್ನಾಂವ್ ಮ್ಹಣೊನ್ ಮಾರ್ಕೆಟಿಂತ್ಲ್ಯಾ ಸಕ್ಕಡ್ ಮೊಗೊಲ್ಯಾಂಕ್ ಕಳಿತ್ ಜಾತಾ.

ಕರೆಜ್ಮಾಂತ್ ಆಮ್ಚ್ಯಾ ಗಾಂವ್ಚ್ಯಾ ‘ಹೊಸ ಜೀವನ’ ಆನಿ ‘ಮದಿರಾ’ ಬಾರಾಂತ್ ದಂದೊ ಚಾಪ್ಪೊ ಜಾಲ್ಯಾರ್, ಸಾಂತೆ ಕಾಟ್ಯಾರ್ ಬಸ್ಲಿಂ ಮೊಗೊರ್ಲಿಂಯ್ ಮೂಸ್ ಮಾರ್ತಾತ್. ಹ್ಯಾ ಮೊಗೊರ್ಲ್ಯಾಂಕ್ ಬಾಯಾಮ್ಚಾಚಿ ಬೋಣಿ ಮ್ಹಳ್ಳಾರ್ ‘ಲಕ್ಶಿ’ ಕಂಯ್. ಪರ್ಬುಲ್ ಸಕ್ಕಡ್ ಗಲ್ಪಾಂತ್ ಕತ್ತಾಬರಿ ಘೊಳೊನ್ ಮಯ್ನಾ-



ಮಯ್ಯಾಕ್ ಡ್ರಾಪ್ಸ್ ಧಾಡ್ತಾತ್ ಪಳೆ. ಥೊಡ್ಯಾ ಬಾಯಮ್ಮಾಂನಿ ಮೊಗೊರ್ಲ್ಯಾಂಕ್ ದೀಂವ್ಕ್ 500 ರುಪ್ಯಾಂಚೊ ನೋಟ್ ಪೊಕೆಟಿ ಥಾವ್ನ್ 'ಸರ್ಯಾ...' ಕರ್ನ್ ಪೊಡ್ಚಿ ಸೀನ್ ಸಾಂಗ್ಚಿ ನಾಕಾ.

ಕೊಡ್ಯಾಳಾಂತ್ಯಾ ಕರೆಜ್ಮಾಂತ್ ಸಿಟಿಬಸ್ಸಾಂನಿ ತಿತ್ಲಿ ಗಡ್ಡಿ ಆಸಾನಾ. 'ಮಹಿಳೆಯರಿಗೆ ಮೀಸಲು' ಸಿಟಿ ಸಕ್ಕಡ್ ಖಾಲಿ ಆಸ್ತಾತ್. ಮುಂಬಯಿಂತ್ಲ್ಯಾ ಕೊಂಕ್ಣಿ ಕಾರ್ಯಾಂಕ್ ಮುಕ್ಯೊ ಸಿಟಿ ಖಾಲಿ ಆಸ್ಲೆಬರಿ! ಕಿಟಿ ಪಾರ್ಟಿ, ಕ್ರೀಮ್ ಪಾರ್ಲರ್‌ರಾಂ ಆನಿ ಥಿಯೆಟರ್‌ರಾಂ ಮ್ಹಣೊನ್ ಸಗ್ಳೊ ದೀಸ್ ಭೊಂವ್ಚಿ ಥೊಡಿಂ ಬಾಯ್ಲಾಂ ಕರೆಜ್ಮಾಂತ್ 'ಆಧ್ಯಾತ್ಮಿಕ್ ವಾಡಾವಳ್' ಮ್ಹಣೊನ್ ಹಾತಾಂತ್ ಏಕ್ ಬೈಬಲ್ ಕಾಣ್ಲೆವ್ನ್ ರೆತಿರ್ ಮಂದಿರಾಚಿಂ ಮೆಟಾಂ ಚಡ್ತಾತ್. "ಹಜಾರ್ ಚುಹೇ ಖಾಕೇ ಬಿಲ್ಲಿ ಚಲೀ ಹಜ್" ಮ್ಹಳ್ಳೆ ಸಾಂಗ್ಲೆಬರಿ! ಪಾಟಿಂ ಆಯ್ಲ್ಯಾ ಉಪ್ರಾಂತ್ ಕೌನ್ಸಿಲಿಂಗ್, ಹೀಲಿಂಗ್, ಕುಮ್ಮಾರ್ ಸಕ್ಕಡ್ 'ಬೋರ್ಗಲ್ಲ ಮೇಲೆ ನೀರು ಸುರಿದಂತೆ.'

ತರ್ನಾಟಿಯೇ ಕರೆಜ್ಮ್ ಆಯ್ಲೊ ಮ್ಹಣ್ತಾನಾ ತಾಂಚಿ ತಯಾರಾಯ್ ಕರ್ತಾತ್. ಥೊಡೆ ಅಭಿಶೇಕ್ ಬಚ್ಚನ್ ಆನಿ ಜೋನ್ ಅಬ್ರಹಾಂಬರಿ 'ಕುರುಚಲು ಗಡ್ಡ' ವಾಡಯ್ತಾತ್. ಹಾಂಚೆ ಧರ್ಮಾನ್ ಸೆಲ್ಮಾನ್ ವಾಲ್ಯಾಂಕ್ ಖಾಲಿ ಕಟ್ಟಿಂಗ್ ಚ್ಹಾ ಪಿಯೆಂವ್ಚಿ ಗತ್ ಯೆತಾ. ಕೊಲೆಜಿಕ್ ಆನಿ ಕಂಪ್ಯೂಟರ್ ಕೊರ್ಸಾಕ್ ವೆಚಿಂ ಚೆಡ್ವಾಂಯಿ ಬಸ್ಸಾಂನಿ ಮ್ಹಾತಾರ್ಯಾಂಕ್ ಬಸೊಂಕ್ ಸೀಟ್ ದಿತಾತ್. ಖಾಲಿ ಕರೆಜ್ಮಾಂತ್ ಮಾತ್ ಹಾಂ... ಬಾಕಿ ವೆಳಾರ್ ಮ್ಹಾತಾರಿ ಆತ್ಮಾಂ ಮೊರ್ತಾಂ ಮ್ಹಳ್ಯಾರ್‌ಯಿ ಹಿಂ ಚೆಡ್ವಾಂ ಉಟಾನಾಂತ್.

ಸಂಘ್ ಸಂಸ್ಥೆಯಿ ಕರೆಜ್ಮಾಂತ್ ಕಸಲಿಯ್ ಯೋಜನಾಂ ಘಾಲಿನಾಂತ್. ಐ.ಸಿ.ವೈ.ಎಮ್.ಗಾರಾಂಚಿಂ ಪಿಕ್ಸಿಕಾಂ ಆನಿ ನಾಚ್ ಸ್ಪರ್ಧೆಯಿ 'ಬ್ರೇಕ್ ಕೇ ಬಾದ್' ಮ್ಹಳ್ಳೆಬರಿ ಕರೆಜ್ಮಾ ಉಪ್ರಾಂತ್‌ಚ್ ಸುರು ಜಾತಾತ್.

ಪ್ರಾಯ್ತರಿ ಇಸ್ಕೊಲಾಚ್ಯಾ ಭುರ್ಗ್ಯಾಂಕ್ ಕರೆಜ್ಮ್ ಆಯ್ಲೊ ಮ್ಹಣ್ತಾನಾ ಎಕಾ ಧರಾಚೆಂ ಟೆನ್ಯನ್. ಥೊಡ್ಯಾ ಇಗರ್ಜೆಂನಿ ಸುಕ್ರಾರಾ ಆನಿ ಆಯ್ತಾರಾ ಭುರ್ಗ್ಯಾಂಕ್ ಮಿಸ್‌ವಾಟ್ ಕಡ್ಡಾಯ್ ಆಸ್ತಾ. ಮಿಸ್‌ವಾಟೆ ತೆದಾಳಾ ದಿಂಬಿ ಘಾಲಿಜೆಚ್ ಪಡ್ತಾ ದೆಕುನ್.

ಕರೆಜ್ಮ್ ಆಯ್ಲೊ ಮ್ಹಣ್ತಾನಾ ವಿಶಿಷ್ಟ್ ತಯಾರಾಯ್ ಕರ್ಚಿ ಮ್ಹಳ್ಯಾರ್ ದಾದ್ಲ್ಯಾಂನಿ.



ಹರ್ಮಿ ಕುರಿತು ಸಾಕ್ಷಾತ್ಕಾರ ಸಾಂತ್ಮಿಕ ಗೆಲೆಕಡೆ ಥೊಡೆ 'ಕುಡಿಗಳು ಸಾರ್ ಕುಡಿಗಳು' ಬೊತ್ಲಾ ಖಾಲಿ ಕರ್ನ್ ಆಜ್ ಲಾಸ್ತ್ ಕರೆಜ್ಜಾಂತ್ ಪುಲ್ ಸೋಪ್ ಮ್ಹಣ್ತಾತ್. ಫೆಸ್ತಾಕ್ ಗೆಲೆಕಡೆ ಕೊಣೀ ಕುಟ್ಮಾಚೆ ಪಾದ್ರಿ ವ ಸೆಮಿನರಿ ಥಾವ್ನ್ ರಿಟರ್ನ್ ಆಯಿಲ್ಲೆ 'ಅರ್ಥೆ ಪಾದ್ರಿ' ಆಸ್ಲಾರ್ 'ಆಬಾ ತುಜೆ ಖಾತಿರ್ ಮಾಗ್ತಾಂ. ಖಂಡಿತ್ ಏಕ್ ದೀಸ್ ಸೊರೊ ಸೊಡ್ತಲೊಯ್' ಮ್ಹಣೊನ್ ತಕ್ಲೆರ್ ಹಾತ್ ದವರ್ನ್ ಮಾಗ್ತಾತ್. ಹಾಂಚೆಂ ಮಾಗ್ಣೆಂ ದೇವ್ ಕಿತ್ಲೆಂ ವೆಗಿಂ ಆಯ್ಕಾತಾ ಮ್ಹಳ್ಳಾರ್ ಫೆಸ್ತಾಕ್ ಗೆಲ್ಲೊ ಮನಿಸ್ ಪಾಟಿಂ ಯೆತಾನಾ ಗಟರಾಂತ್ ಪಡೊನ್ ಶೀದಾ ಆಸ್ಪತ್ರೆಕ್. ಪಿಯೆಲ್ಲೆಂ ಪಿರ್ವಾತಾನಾ ನರ್ಸಾಂಕ್ ಪಳೆವ್ನ್ ಥೊಡೆ "ಮೈ ಕಹಾಂ ಹೂಂ...?" ಮ್ಹಣ್ತಾತ್.

ಹಿ "ಕಹಾನಿ ಫುರ್ ಫುರ್ ಕಿ" ಚೆಡ್ತಾವ್ ಸಕ್ಕಡ್ ಕ್ರಿಸ್ತಾಂವ್ ಕುಟ್ಮಾಂಚಿ. ಪೂತ್ಯಾ ಪಿಯೆಂವ್ಚ್ಯಾಂತ್ ಬಾಪಾಯ್ಕ್ ಓವರ್ ಟೇಕ್ ಕರ್ನ್ "ಕಭೀ ಬಾಪ್ ಭೀ ಮೊಂಡ್ ಫು" ಮ್ಹಣ್ತಾ. ಏಕ್ತಿ ಲೆಪೊರಾನ್ ಹಾಂಚೆಂ ಏಕ್ ಸೀರಿಯಲ್ ಕಾಡ್ಲಾರ್ "ಕಭೀ ದೇಶೀ ಕಭೀ ರಮ್" ನಾಂವ್ ದಿವ್ತಾತ್.

ನಾಕ್‌ಭರ್ ಪಿಯೆಂವ್ಚ್ಯಾ ಥೊಡ್ಯಾ ದಾದ್ಲ್ಯಾಂನಿ ಬಾಯ್ಲೆಚ್ಯಾ ಸೆರ್ಮಾಂವಾಕ್ ಲಾಗೊನ್ ಕರೆಜ್ಜಾಂತ್ ಎಕ್‌ಚ್ ಪಾವ್ಲಿಂ ಸೊರೊ ಸೊಡ್ನ್ ಐ.ಸಿ.ಯು.ಕ್ ಭರ್ತಿ ಜಾವ್ನ್ ಫುಡ್ ಫಾಲ್ಲೆ ದಾಕ್ಲೆ ಆಮ್ಕಾಂ ಹರ್ಯೆಕಾ ವರ್ಸಾ ಪಳೆಂವ್ಕ್ ಮೆಳ್ತಾತ್. ದೆಕುನ್‌ಚ್ ಥೊಡ್ಯಾ ಪೆಟ್‌ಕಮ್ಮಿ ದಾಕ್ತೆರಾಂನಿ ಸಾಂಗ್ಲೆಂ "ಪರ್ಬುಲೆ ಮೆಲ್ಲ ಮೆಲ್ಲ ಬುಡ್ಲೆ" ಮ್ಹಣೊನ್. ಪೂಣ್ ಬೆಬ್ಲ್ಯಾಂಚೆಂ ಹಳ್ತ್ ಉಣೆ ಜಾಂವ್ಚೆಂ ಸ ಪುಟಿಂಚ್ಯಾ ಫೊಂಡಾ ಭಿತರ್ ರಿಗ್ತಾನಾ ಮಾತ್.

ಆಮ್ಚ್ಯಾ ಘಡ್ಘಾಡ್ಯಾ ಫಿರ್ಗಜೆಚ್ಯಾ ಖಬ್ರಾಳ್ಯಾ ವಾಡ್ಯಾಚೆಂ ಆಯ್ಲೆವಾರ್ ವಿಭಜನೆ ಜಾಲೆಂ, ಮಾಗ್ಣ್ಯಾ ಜಮಾತಿ ವೆಳಾ ಜಾಗೊ ಉಣೊ ಜಾತಾ ಮ್ಹಣ್. ಏಕಾ ವಾಡ್ಯಾಕ್ ಖಬ್ರಾಳೊ ವಾಡೊ ಪಯ್ಲೊ, ಆನ್ಯೆಕಾ ವಾಡ್ಯಾಕ್ ಖಬ್ರಾಳೊ ವಾಡೊ ದುಸ್ರೊ ಮ್ಹಣೊನ್ ನಾಂವ್ ದವರ್ಲೆಂ... ಜೊವ್ಯಾಂ ಭುರ್ಗ್ಯಾಂಕ್ ನಾಂವ್ ದವರ್ಲೆಬರಿಂ! ಆತಾಂ ದೋನಿ ವಾಡ್ಯಾಂತ್ ಆಟ್ರಾ ಕುಟ್ಮಾಂ ಆಸಲ್ಲಿ. ಪಯ್ಲ್ಯಾ ಖಬ್ರಾಳ್ಯಾ ವಾಡ್ಯಾಕ್ ಬಾಹ್ರೆಯ್ನ್ ರಿಟರ್ನ್ ಬೊಸ್ತುಕ್ ಗುರ್ಕಾರ್ ಮ್ಹಣ್ ನಮಿಯಾರ್ಲೊ. ತಾಚ್ಯಾ ವಾಡ್ಯಾಂತ್ಲಿಂ ಹರ್ಯೆಕ್ ಕುಟ್ಮಾಂ ದೇವ್ ಭಿರಾಂತಿಚಿಂ. ಸೆಮಿನರಿ ಥಾವ್ನ್ ಪಾಟಿಂ ಆಯಿಲ್ಲೆ ಚೆಡೆ ಆನಿ ಕೊವೆಂತಾ ಥಾವ್ನ್ ಪಾಟಿಂ ಆಯಿಲ್ಲಿಂ ಹಾಫ್ ಸಿಸ್ಟರಾಂ ಚಡ್



ಆಸಲ್ವೆ.

ಖಬ್ರಾಳು ವಾಡ್ಯಾಕ್ ಬೊತ್ತಿ ವ್ಹರೊ ಸಾಯ್ಸ್ ಹಫ್ತಾಕ್ ದೋನ್ ಪಾವ್ವಿಂ ಸೈಕಲ್ ಕಾಣ್ಲೆವ್ನ್ ಟ್ರಿಪ್ ಮಾರ್ತಾಲೊ. ಫೆಸ್ತಾಂ ವೆಳಾರ್ ಆನಿ ಗಲ್ಬಾಗಾರ್ ದೆಂವ್ಲಾರ್ ಸಾಯ್ಸ್ ಮಿನಿ ಟೆಂಪೊ ಕಾಣ್ಲೆವ್ನ್ ಯೆತಾಲೊ. ಎಕಾದಾವೆಳಾ ಕೊಡ್ಯಾಳ್‌ಗಾರಾಂನಿ ಸೊರೊ ಸೊಡ್ಲೊ ತರ್ ವಿಜಯ ಮಲ್ಯಾನ್ 'ಕಿಂಗ್ ಫಿಶರ್ ಏರ್‌ಲೈನ್ಸ್' ಬಂಧ್ ಕರ್ನ್ ಬೊಂಬಯ್ ಥಾವ್ನ್ ಬೆಂಗ್ಕುರಾಕ್ ಬಸ್ಸಾಂ ಧಾಂವ್ಡಾಯ್ ಪಡ್ತಿತ್.

ಖಬ್ರಾಳು ವಾಡ್ಯಾಂತ್ ಸೊರೊ ಸೊಡ್ಲಾ ಕುಟ್ಮಾಂ ಪಯ್ಕಿ ಗುರ್ಕಾರ್ ಬೊಸ್ತುಚೆಂ ಕುಟಾಮ್ ಏಕ್. ತಾಚೊ ಪೂತ್ ದೊಚ್ಚಾಯ್ ಕರೆಜ್ಯಾಂತ್ ಮಾರೊಗ್ ಮೆಜಿನಾಸ್ತಾನಾ ಯೆತಾಲೊ.

ಸಿಂಜಿಚ್ಯಾ ಬುದ್ವಾರಾಚ್ಯಾ ಪಯ್ಲ್ಯಾ ದಿಸಾ ಬಾಪುಯ್ ಆನಿ ಪುತಾನ್ 'ಹೊಸಜೀವನ' ಬಾರಾಕ್ ಸಾಂಗಾತಾ ಎಂಟ್ರಿ ಮಾರ್ಲಿ. ಬೊಸ್ತು 'ಹೊಸ ಜೀವನ' ಬಾರಾಚೊ 'ಪಾತ್ರೊನ್' ತರ್ ದೊಚ್ಚಾ 'ಜಿಣಿಯೆ ಸಾಂದೊ.'

“ಶೆಟ್ರೆ! ಇನಿ ಲಾಸ್ತ್, ಎಲ್ಲೆ ಕಪ್ಪು ದಿನ, ಬೊಕ್ಕ ಪುಲ್‌ಸ್ಪೊಪ್” ಮ್ಹಣ್ ಏಕ್ ಬೊಸ್ ಕ್ವಾರ್ಟರ್ ಆನಿ ಸೊಡಾ ಆರ್ಡರ್ ದಿಲೊ ಬೊಸ್ತುನ್. ಬೊಸ್ತುನ್ ಕ್ವಾರ್ಟರ್ ಉಗ್ತೆಂ ಕರ್ನ್ ದೋನ್ ಪೆಗ್ಗಾಂ ಖಾಲಿ ಕೆಲಿಂ. ದೊಚ್ಚಾ ಐಸ್ ಫಾಲ್ಡ್ ಸೊಡಾ ಮಿಕ್ಸ್ ಕರ್ತಾಲೊ. ಧಾವೆಂತ್ ತೀನ್ ಪಾವ್ವಿಂ ಸಪ್ಲಿಮೆಂಟರಿ ಪರೀಕ್ಷಾ ದೀವ್ನ್ ಫಸ್ಟ್‌ಕ್ಲಾಸ್ ಫ್ಲೇಯ್ ಜಾಲ್ಯಾರೀ ವಿಸ್ಕಿ ಸಾಂಗಾತಾ ಐಸ್ ಆನಿ ಸೊಡಾ ಮಿಕ್ಸ್ ಕರಿಜಾಯ್ ಮ್ಹಣ್ ದೊಚ್ಚಾಕ್ ಬರೆಂ ಕಳಿತ್ ಆಸಲ್ವೆಂ.

ಬೊಸ್ತುನ್ ಪಯ್ಲೆಂ ಮೇಟ್ ಚೆಡ್ತಚ್ (ಏಕ್ ಪೆಗ್) ಉಲವ್ಲ್ಯಾಕ್ ಬುನ್ಯಾದ್ ಘಾಲಿ. “ತುಜಿ ಮಾಮ್ಮಿ ಸಮಾ ನಾ. ದೆಕುನ್ ಹಾಂವ್ ಟೆನ್ಯನಾರ್ ಪಿಯೆತಾಂ” ಮ್ಹಣಾಲೊ ತೊ.

ದೊಚ್ಚಾಯ್ “You are correct Dad” ಮ್ಹಣಾಲೊ.

“ಡ್ಯಾಡಿ ಹಾಂವ್ ತ್ಯಾ ಬ್ರಾಹ್ಮಣ್ ಚೆಡ್ವಾ ಸಾಂಗಾತಾ ಭೊಂವ್ತಾಂ ಮ್ಹಣ್ ತಿಕಾ ಮೊಸೊರ್, ಆಜ್‌ಕಾಲ್ ಕಾಸ್ತ್ ಗೀಸ್ತ್ ಕೊಣ್ ಪಳೆತಾ?” ದೊಚ್ಚಾ ದುಸ್ರ್ಯಾ ಮೆಟಾರ್ ಚಡ್‌ಲೊ.



ಬೊಸ್ತು ತಿಸ್ರಾ ಮೆಟಾರ್ ಚಡ್ಡೆ ಪಯ್ಲೆಂ ತುಂ “ಕಾಸ್ತಿ ಗಿಶ್ಟಿ ಮ್ಹಾಕಾ ಶಿಕಯ್ನಾಕಾರೇ, ತ್ಯಾ ಮಂಜುಳಾಕ್ ಮ್ಹಜ್ಯಾ ಘರ್ಚಿ ಸುನ್ ಕರ್ನ್ ಹಾಡ್ಲ್ಯಾರಿ ಹಾಂವ್ ಏಕ್ ಬೊತ್ಲ್ ಎಕಲೆಕ್ಸ್ ಆನಿ ವ್ಹಿಸ್ತಿ ಮಿಕ್ಸ್ ಕರ್ನ್.... ಸೊರ್ರಿ! ಹಾಂವ್ ಪಿಯೆನಾ, ತುಕಾ ಭರಯ್ತಾಂ ಪಳೆ” ಮ್ಹಣೊನ್ ಪೋರ್ಕ್ ಚಿಲ್ಲಿ ಹಾಡಯ್ಲಿ.

“ರಿಲ್ಯಾಕ್ಸ್ ಡ್ಯಾಡ್! ತುಕಾ ಚಡ್ ಜಾಲಾಂ, ಮ್ಹಜಿ ಪಳೆ Capacity” ಆನ್ಯೇಕ್ ಕ್ವಾರ್ಟರ್ ಹಾಡಯ್ಲೆಂ ದೊಚ್ಚಾನ್.

ವೇಯ್ಪರಾನ್ ಬಿಲ್ಲ್ ಹಾಡ್ನ್ ದಿತಾನಾ ದೊಚ್ಚಾ, “ಅಮ್ಮೆರೆ, ಬಿಲ್ಲ್ ಯಾನ್ ಕೊರ್ಪೆ” ಮ್ಹಣ್ 500 ರುಪ್ಯಾಂಚೊ ಕಡಕ್ ನೋಟ್ ವೇಯ್ಪರಾಕ್ ದೀಲಾಗ್ಲೊ. ವೇಯ್ಪರಾಯಿ ನೋಟ್ ಘುಂವ್ಡಾವ್ನ್ ಕಳ್ಳ ನೋಟ್‌ಗೀ ಮ್ಹಣ್ ಪರೀಕ್ಷಾ ಕರ್ತಾಲೊ. ಬೊಸ್ತು ಮಾತ್ ಪೊಕೆಟಿಂತ್ ಹಾತ್ ಫಾಲ್ನ್ “ಬೇಕುಫಾ! ತುವೆಂ ಕಾಲ್ ಮ್ಹಜಿ ಪಯ್ಲೆ ಚೊರ್‌ಲ್ಲೆಯ್‌ರೇ, ಹಾಂವೆಂ ಭಶ್ಟೆಂ ತುಜ್ಯಾ ಮಾಮ್ಮಿಚೆರ್ ಬದ್ಲಾಮ್ ಕರ್ನ್ ಕಾಲ್ ರಾತಿಂ ತಿಕಾ...” ಮ್ಹಣ್ ಬಾಪ್ ನಂಬರಿ ಆನಿ ಬೇಟಾ ದಸ್ ನಂಬರಿ ‘ಹೊಸ ಜೀವನ’ ಬಾರಾ ಥಾವ್ನ್ ಭಾಯ್ರ್ ಪಡ್ಲೆ.

ಕಾಂಬ್ಯಾಚೆ ರೆಡೆ ಕೆದಾಂತ್ ಬುಡೊನ್ ಆಯಿಲ್ಲೆಬರಿ ಬಾಪುಯ್ ಆನಿ ಪೂತ್ ಕೊಳ್ಳೆಂ ಕೆಲ್ಲ್ಯಾ ಗಾದ್ಯಾಂತ್ ಬುಡೊನ್ ಆಯಿಲ್ಲ್ಯಾನ್ ಬಿಜ್ಜಾಮೆಕ್ ಆಪ್ಲ್ಯಾ ಘೊವಾಚಿ ಆನಿ ಪುತಾಚಿ ವಳೊಕ್ ಕಳಾನಾ ಜಾಲಿ. “ಎಲ್ಲಾ ಹೋಗ್ರಪ್ಪೋ, ನಿಮಗೆ ಬಿಜಾಪುರದವರಿಗೆ ಇಡೀ ದಿವಸ ಕುಡಿದು....ನಮ್ಮ ಮನೆಯಲ್ಲಿ ಗಂಡ್ನು ಇಲ್ಲ ಅಂಥ ಇಲ್ಲಿಗೆ ಬಂದೀರಾ, ಈಗ ತೆಂಗಿನ ಮರಕ್ಕೆ ಕಟ್ಟಿಹಾಕಿ ಉಮಿಲ್ ಬಿಡ್ತೇನೆ...” ಮ್ಹಣ್ತಾನಾ ಬೊಸ್ತು “ಎಲೇ ದುಷ್ಟ ಹೆಂಗ್ಲೇ, ನಾವು ಬಿಜಾಪುರದವರಲ್ಲ. ನಾನು ಬಿಜ್ಜುನ ಗಂಡ ಮತ್ತೆ ಈತ ಬಿಜ್ಜುನ ಸುಪುತ್ರ. ನಾವು ಇವತ್ತು ಒಟ್ಟಿಗೆ ಬ್ಯಾಟಿಂಗ್ ಮಾಡಿದ್ದಿ.” ಮ್ಹಣ್ತಾನಾ ಬಿಜ್ಜಾಮೆಕ್ ರಾಗ್ ತಕ್ಲೆಕ್ ಚಡ್ಲೊ.

“ಪಿಯೆಯಾ, ಪಿಯೆಯಾ, ಆಜ್ ಲಾಸ್ಟ್, ಫಾಲ್ಯಾಂ ಸಿಂಜಿಚೊ ಬುದ್ಧಾರ್. ಹಾಂವ್ ಪಾದ್ರಿಕಡೆನ್ ಉಲವ್ನ್ ಆಯ್ಲಾಂ. ಫಾಲ್ಯಾಂ ಥಾವ್ನ್ ತುಮ್ಮಾಂ ದೊಗಾಂಯ್ಕಿ ಎ.ಎ. ಮೆಂಬರ್ ಮಿಟಿಂಗಾಕ್ ಆಪವ್ನ್ ವರುಂಕ್ ಯೆತಾತ್ ಪಳೆ” ಬಿಜ್ಜಾಮಿ ಚಿಡ್ಲಿ.

“ಆನಿ ಹ್ಯಾ ಪ್ರಾಯೆರ್ ತುಂ ಮ್ಹಾಕಾ ಬಿ.ಎ. ಕರುಂಕ್ ಕಿತ್ಯಾಕ್ ಸಾಂಗ್ತಾಯ್ ಸಾಯ್ಬಣಿ? ತುಜ್ಯಾ ಸುಪುತ್ರಾಕ್ ಧಾವೆಂತ್ ನಕ್ಕಲ್ ಕಾಡ್ನ್ ಪುಣೀ ಪಾಸ್ ಜಾಂವ್ಕ್



ಜಾಲೆಂನಾ” ಬೊಸ್ತು ತಾಚಿ ಅಭಿಪ್ರಾಯ್ ಸಾಂಗಾಲಾಗ್ಲೊ.

ಸಿಂಜಿಚ್ಯಾ ಬುದ್ಧಾರಾ ಬಾಪುಯ್-ಪುತಾಚೆಂ ಪಿಯೆಲ್ಲೆಂ ಪಿರ್ವಾಲ್ಲೆಂ. ಸಾಂಜೆರ್ ಚ್ಯಾರ್ ಜಣ್ ಎ.ಎ.ಚೆ ಸಾಂದೆ ಯೇವ್ನ್ ಬೊಸ್ತುಕ್ ಆನಿ ದೊಚ್ಚಾಕ್ ಮಿಟಿಂಗಾಕ್ ಆಪವ್ನ್ ವ್ಹರ್ನ್ ಗೆಲೆ. ಹಪ್ಪುಭರ್ ದೊಗಾಂಯ್ನಿ ಸೊರೊ ಆಪ್ವುಂಕ್ ನಾ. ವಾಡ್ಯಾಂತ್ ಆನಿ ಫಿರ್ಗಜೆಂತ್ ಸಕ್ಪಾಂಕ್ ಬೊಸ್ತುನ್ ಆನಿ ದೊಚ್ಚಾನ್ ಸೊರೊ ಸೊಡ್ಲಾ ಮ್ಹಣ್ ಸನ್‌ಸನಿ ಖಬರ್ ಮೆಳ್‌ಲ್ಲಿ. ಸುಮಾರ್ ಮೀಟಿಂಗಾಂ ಕೆಲ್ಯಾ ಉಪ್ರಾಂತ್ ಏಕ್ ರಾತಿಂ ಮಾರ್ಗಾರ್ ಪಿಯೆವ್ನ್ ಪಡ್‌ಲ್ಲಾ ಬೊಸ್ತುಕ್ ಆನಿ ದೊಚ್ಚಾಕ್ ಮಾರ್ಗಾಕ್ ಜಲ್ಲಿ ಫಾತೊರ್ ಫಾಲ್ಲ್ಯಾ ಕಾಮಾಚೆ ಉಕಲ್ನ್ ಹಾಡ್ನ್ “ಬಾಯಮ್ಮ ನಿಮಗೆ ಎರಡು ಕೊರಿಯರ್ ಬಂದಿವೆ” ಮ್ಹಣಾಲಾಗ್ಲೆ. ಬಿಜ್ಜಾಮಿ ಮಾತ್ರ್ ಭಿಗಡ್ಲೆಲಿ. “ಅಗ್ಸ್ಯಾಚ್ಯಾ ಪಿಲಾಂನೊ, ತುಮಿ ಪರತ್ ಕಿತ್ಯಾಕ್ ಪಿಯೆಂವ್ಕ್ ಸುರು ಕೆಲೆಂ?” ಮ್ಹಳ್ಳ್ಯಾ ಸವಾಲಾಕ್ ಬೊಸ್ತು ಎ.ಎ. ಮೀಟಿಂಗಾಂತ್ “First drink does the damage” ಮ್ಹಣ್ ಸಾಂಗ್‌ಲ್ಲೆಂ. ಹಾಚೊ ಅರ್ಥ್ ಹಾಂವೆಂ ತುಜ್ಯಾ ಸುಪುತ್ರಾ ಕಡೆನ್ ವಿಚಾರ್ಲೊ. ದೊಚ್ಚಾನ್ ಸಾಂಗ್ಲೆಂ “ಬಾಬಾ, ಪಯ್ಲೆಂಚೊ ಪೆಗ್ ಮ್ಹಸ್ತು ಡೇಂಜರ್ ಖಂಯ್” ದೆಕುನ್ ಆಮಿ ಹೊಸ ಜೀವನ ಬಾರಾಂತ್ ಏಕ್ ಬೊತ್ಲ್ ಕಾಣ್ಲೆವ್ನ್ ಪಯ್ಲೊ ಪೆಗ್ ಭಾಯ್ರ್ ಉಡವ್ನ್ ಉರ್‌ಲ್ಲೆಂ ಪಿಯೆಲ್ಯಾಂವ್ ಮ್ಹಣಾಲೊ.

ದುಸ್ರೆ ಸಾಂಜೆರ್ ಮೀಟಿಂಗಾಕ್ ವೆತಾನಾ ಮಾರೊಗ್ ಸಮಾ ಕರ್ಚೆ ಬಿಜಾಪುರವಾಲೆ ‘ಬೊಸ್ತು ಬುಡಿಯೆರೆಗೆ’ ಮ್ಹಣ್ ಚಿಡಾಯ್ತಾಲೆ.

ಭೊಟಾಮಾಕ್ ಬರೆಂ ಮಾಗ್ತಾಂ
ವಲೇರಿಯನ್ ಆಳ್ವಾ, ದುಬಾಯ್



ಫೆಸ್ತ್

ಆನಿ

ಮೊಲಬಿಕ್

ಸೊಣೊ ಮುಗೊನ್ ಕಣ್ಣಾಂತ್ ಬೇಸಾಯ್ ಸಂಪ್ರಚ್ ದಿವಾಳಿ, ಈದ್, ಮೆಲ್ಟಾಂಚೆಂ ಫೆಸ್ತ್, ನತಾಲಾಂ ಫೆಸ್ತ್ ಆನಿ ಫಿರ್ಗಜೆಚಿಂ ವ್ಹಡ್ಲಿಂ ಫೆಸ್ತಾಂ ಮ್ಹಣೊನ್ ಫೆಸ್ತಾಂಚಿ ಲಾಯ್ನ್ ಲಾಗ್ತಾ. ಹರೈಕ್ ಜಾತಿಚೊ ಲೋಕ್ ತಾಂಚ್ಯಾ ಫೆಸ್ತಾಂ ಪಾಟ್ಲಾನ್ ಜಾಯ್ತೊ ದುಡು ಪಿಟೊ ಕರ್ತಾ. ಲ್ಹಾನ್ ಭುರ್ಗ್ಯಾಂಕ್ ಫೆಸ್ತ್ ಆಯ್ಲೆಂ ಮ್ಹಣ್ತಾನಾ ಎಕಾ ಧರಾಚಿ ಮರ್ಘಾ ತರ್, ವ್ಹಡಾಂಕ್ ಖರ್ಚಾಕ್ ವಾಟ್. ಫೆಸ್ತಾ ಪಯ್ಲೆಂ ಪೊಕೆಟ್ ಪಾಂಪ್ಲೆಟಾಬರಿ ಆಸ್ಸಾರ್ ಫೆಸ್ತ್ ಮುಗ್ತಾತಚ್ ಲೆಪೆಬರಿ ಜಾತಾ.

ಆದ್ಲ್ಯಾಬರಿ ಫೆಸ್ತಾಂಕ್ ಆಸ್ಚೊ ರಂಗ್ ಆತಾಂ ನಾ ಜಾಲಾ. ಪೂಣ್ ಎಕಾ ರಂಗಾಕ್ ಸೊಡ್ನ್. ತೊ ರಂಗ್ ಜಾವ್ನಾಸಾ ಕಿಶೋರ್ ಕುಮಾರಾಚೆಂ “ಯೆ ಲಾಲ್ ರಂಗ್ ಕಭಿ ಮುರ್ಘಿ ಚೋಡೆಗಾ?” ಯಾನೆ ಪಿಡ್ಕ್. ಥೊಡ್ಯಾ ವರ್ಸಾಂ ಪಯ್ಲೆಂ ಮಾಸ್- ಪೊಳಿ ಖಾಂವ್ಚಿ ಮ್ಹಳ್ಳಾರ್ ಎಕಾ ಫೆಸ್ತಾಧಾವ್ನ್ ಆನೈಕಾ ಫೆಸ್ತಾಕ್ ರಾಕಾಜೆ ಪಡ್ತಾಲೆಂ. ಪೂಣ್ ಆತಾಂ ತಶೆಂ ನ್ಹಯ್. ‘ಸಂಡೇ ಹೋ ಯಾ ಮಂಡೇ’ ಸದಾಂಯ್ ಮಾಸ್ ಆನಿ ಗ್ಲಾಸ್.



ಆತಾಂಚ್ಯಾ ಲೊಕಾಕ್ ಫೆಸ್ತಾಂ ಮ್ಹಳ್ಯಾರ್ ಇತ್ಲೊ ಕಾಂತಾಳೊ ಆಯ್ಲಾ ಕಿ, ಥೊಡ್ಯಾ ಫಿರ್ಗಜಾಂನಿ ವ್ಹಡ್ಲಿಂ ಫೆಸ್ತಾಂ ಜಾಯ್ಗಿ ವ ನಾಕಾ ಮ್ಹಳ್ಯಾ ವಿಷ್ಯಾಂತ್ ಫಿರ್ಗಜ್ ಗೊವ್ಳಿಕ್ ಮಂಡಳಿಚೆ ಸಾಂದೆ, ವಿಗಾರ್ ಆನಿ ಸಹಾಯಕ್ ವಿಗಾರ್ ಮೆಳೊನ್ ದೋನ್-ತೀನ್ ಆಯ್ತಾರಾ ಸಕಾಳಿಂಚ್ಯಾ ಮೀಸಾ ಉಪ್ರಾಂತ್ ಜಬ್ಬೊರ್ ಚರ್ಚಾ ಕರ್ತಾತ್, ಡೆಲ್ಹಿ ಪಾರ್ಲಿಮೆಂಟಾಂತ್ ಚರ್ಚಾ ಕೆಲ್ಲೆಬರಿ! ಥೊಡ್ಯಾ ಫಿರ್ಗಜಾಂನಿ ಕದೆಲಾಂಯಿ ಉಕಲ್ತಾತ್ ಮ್ಹಳ್ಳಿ 'ಸನ್‌ಸನೀ' ಖಬಾರ್.

ಗಾಂವಾಂತ್ ಹರೈಕಾ ಫಿರ್ಗಜೆಂನಿ ದೋನ್ ಪಾಡ್ತಿ ಆಸ್ತಾತ್‌ಚ್. ಏಕ್ ವರ್ಗ್, ಪಾದ್ರಿಂಕ್ ಸಪೊರ್ತ್. ಆನ್ಯೇಕ್ ವರ್ಗ್ 'ಅಲೆ'ಕ್ ಸಪೊರ್ತ್. ಫಿರ್ಗಜೆಂತ್ಲ್ಯಾ ಥೊಡ್ಯಾ ಗ್ರೇಸ್ತ್ ಮನ್ಶಾಂನಿ (ಕೊಣಾ-ಕೊಣಾಕ್ ತೊಪಿ ಘಾಲ್ಲೆ ಪಯ್ಲೆ) ಸಾಂಗ್ಚೆಂ 'ಫೆಸ್ತ್ ನಾಕಾ' ಮ್ಹಣೊನ್. ಹಾಕಾ ಕಾರಣ್‌ಯಿ ಆಸಾ. ಗ್ರೇಸ್ತಾಂಚ್ಯಾ ಘರಾಂನಿ ಸಯ್ರಿಂ ಆಯ್ಲಾರ್ ಘರ್ ಮ್ಹೆಳೆಂ ಜಾತಾ. ಪೂಣ್ ದುಬ್ಳಾ ಆನಿ ಮಿಡ್ಲ್ ಕ್ಲಾಸ್ ಲೊಕಾನ್ ಸಾಂಗ್ಚೆಂ 'ವ್ಹಡ್ಲೆಂ ಫೆಸ್ತ್ ಜಾಯ್‌ಚ್' ಮ್ಹಣ್. ಕಾಜಾರ್ ಕರ್ನ್ ದಿಲ್ಲಿ ದುವ್, ಕಾಜಾರಾ ಪಯ್ಲೆಂ ವಿರಿಫಿಟಿಂಗ್ ವೀಜಾಚೆರ್ ದುಬಾಯ್ ಆಸೊನ್ ಆತಾಂ ಬೇಕಾರ್ ಭಂವ್ಚೊ ಜಾಂವಯ್ ಆನಿ ಭಾಸ್ ನಾತ್‌ಲ್ಲಿಂ ನಾತ್ರಾಂ ಯೆತಾತ್ ಮ್ಹಣೊನ್ ಮ್ಹಾಲ್ಪಡ್ಯಾಂಕ್ ಎಕಾ ಥರಾಚಿ ಖುಶಿ.

ನತಾಲಾಂ ಫೆಸ್ತಾಕ್‌ಯಿ ಆದ್ಲೊ ರಂಗ್ ಆತಾಂ ನಾ ಜಾಲಾ. ಕ್ರಿಸ್ಮಸ್ ಕಾರ್ಡಾಂ ಧಾಡ್ಚಿಂ ಉಣೆಂ ಜಾವ್ನ್ ಆಯ್ಲಾಂತ್. ಆತಾಂ ಅಂತರ್ ಜಾಳಾಚೊ ಕಾಳ್. ಸುಪರ್ ಮಾರ್ಕೆಟಿಂನಿ ಪ್ಲಾಸ್ಟಿಕ್ ಗರ್ಧನಾಚೊ ಗೊಟೊ, ರೆಡಿಮೇಟ್ ಬೊಕ್ರೆ, ಪ್ಲಾಸ್ಟಿಕ್ ತಣ್, ಕ್ರಿಸ್ಮಸ್ ಟ್ರೀ ಸಕ್ಕಡ್ ಮೆಳ್ತಾ.

ನತಾಲಾಂ ಫೆಸ್ತಾಕ್ ಸಂಬಂಧ್ ಜಾಲ್ಲಿಂ ಮಾಹೆತ್‌ಭರಿತ್ ಲೇಖನಾಂ ಥೊಡ್ಯಾ ವರ್ಸಾಂ ಪಯ್ಲೆಂ ಕೊಂಕ್ಣಿ ಪತ್ರಾಂನಿ ವಾಚುಂಕ್ ಮೆಳ್ತಾಲಿಂ. ತರ್ ಆತಾಂ ತಿ ಮಾಯಾಗ್ ಜಾಲ್ಯಾಂತ್. ಆತಾಂಚೆ ಲೇಖಕ್ ಲಿಪಿ-ಬೊಲಿ ಹಾಚೆ ವಿಷ್ಯಾಂತ್ ಬರಂವ್ಕ್ ಲಾಗ್ಲ್ಯಾತ್. ಜಾಲ್ಯಾರಾಯಿ ಆದ್ಲಿ ಸಂಸ್ಕೃತಿ ಜೀವಾಳ್ ಉರಂವ್ಚೆ ಖಾತಿರ್ ಗಾಂವಾಂತ್ ಥೊಡೆ ಸಂಘ್-ಸಂಸ್ಥೆ 'ಕಪ್ ಪ್ರಶಸ್ತಿ'ಚೆ ಆಶೆಕ್ ಲಾಗೊನ್ ದೀಸ್-ರಾತ್ ಮ್ಹಳ್ಳೆಬರಿ ಮ್ಹಿನತ್ ಕರ್ತಾತ್. I.C.Y.M. ತಸಲಿಂ ಸಂಘಟನಾಂ ಫೆಸ್ತಾ ದಿಸಾ



ಸಾಂತಾಕ್ಲೋಸ್ ಫೆನ್ನಿ ಡ್ರೆಸ್ ಸ್ಪರ್ಧೋ ಆನಿ ಗರ್ದನಾಚೊ ಗೊಟೊ ಸ್ಪರ್ಧೋ ಆಸಾ ಕರ್ತಾತ್. ಪೂಣ್ ಇನಾಮಾಂ ಮೆಳ್ಳಿಂ ಸಕ್ಕಡ್ ಗ್ರೇಸ್ತಾಂಚ್ಯಾ ಭುರ್ಗ್ಯಾಂಕ್. ತಾಂತುಂಯಿ ಪೊಲಿಟಿಕ್ಸ್. ದುಬ್ಳ್ಯಾ ಭುರ್ಗ್ಯಾಂಕ್ ಮೊಂತಿ ಫೆಸ್ತಾ ದಿಸಾ ವಾಂಟ್ಲೊ ಚಾಪೊ ಕೊಬು ಮಾತ್ ಗತ್. ನಾಂಗೊರ್, ಭಾತ್ ಬಡಂವ್ಚಿ ಕೊವ್ಚಿ, ಖೊರೆಂ-ಪಿಕ್ಯಾಸ್, ಭಾಟಿಯೊ ಪಳೆಜಾಯ್ ತರ್ ಹಾಣಿ ಮಾಂಡುನ್ ಹಾಡ್ಲ್ಯಾ ನಾಚ್ ಸ್ಪರ್ಧ್ಯಾಂಕ್ ವಚಾಜಾಯ್.

ಧೊಡ್ಯಾ ವರ್ಸಾಂ ಪಯ್ಲೆಂ ಫೆಸ್ತಾ ಮೀಸಾಂತ್ ಆಸಲ್ಲೆಂ ಭಕ್ತಿಪಣ್ ಆತಾಂ ನಾ ಜಾಲಾಂ. ನವೆಸಾಂವಾಚ್ಯಾ ನಾಂವಾನ್ ಮೀಸಾಚಿ ವೀದ್‌ವಾವ್ಣಿ ಕರ್ಚಿ ಪಳೆತಾನಾ ನಿಜಾಯ್ಕಿ ಬೆಜಾರ್ ಜಾತಾ. ದೋನ್ ವರ್ಸಾಂ ಸೇವಾ ದಿಲ್ಲ್ಯಾ ಸಹಾಯಕ್ ವಿಗಾರಾಕ್ ದುಸ್ರ್ಯಾ ಫಿರ್ಗಜೆಕ್ ಧಾಡ್ತಾನಾ ಕೊಯರಾಚ್ಯಾ ಚೆಡ್ವಾಂಕ್ ಬೆಜಾರ್ ಜಾಲ್ಲೆಬರಿ!

ಸುಮಾರ್ ವರ್ಸಾಂ ಉಪ್ರಾಂತ್ ಹಾಂವ್ ಗಡ್ಗಡ್ಯಾ ಫಿರ್ಗಜೆಂತ್ ಮೊಂತಿ ಫೆಸ್ತಾಚ್ಯಾ ಸಂಭ್ರಮಿಕ್ ಮಿಸಾಕ್ ಹಾಜರ್ ಜಾಲ್ಲೊಂ. ಹಾಂವ್ ಇಗರ್ಜೆಕ್ ಪಾವ್ತಾನಾ ಮೀಸ್ ಸುರು ಜಾಲ್ಲೆಂ ಮಾತ್. ಇಗರ್ಜೆ ಭಿತರ್ ಲೋಕ್ ಭರೊನ್ ಭಾಯ್ಲ್ಯಾನ್ ಲಗ್ಭಗ್ 30-40 ತರ್ನಾಟೆ ಆನಿ ದಾದ್ಲೆ ಉಬೆ ರಾವ್ಲೆಲ್ಲೆ. ಹಾಂವೆಂ ಚಿಂತ್ಲೆಂ ಘಡಡ್ಯಾ ಫಿರ್ಗಜೆಂತ್ಯಾ ಮಸ್ತ್ 'ಟೇಟ್ ಸ್ಟೆಂಡಿಂಗ್' ಕ್ರಿಸ್ತಾಂವ್ ಆಸಾತ್ ಮ್ಹಣೊನ್. ಪೂಣ್ ತಶೆಂ ಕಾಂಯ್ ನಾ. ಇಗರ್ಜೆ ಭಿತರ್ ಪಾಟ್ಲ್ಯಾ 23 ಕದೆಲಾಂನಿ ಕಾಣಿಕ್ ಭೆಟಂವ್ಚ್ಯಾ ಖಾತಿರ್ ಪಂದ್ರಾ ಪ್ಲೇಟಿಂನಿ ನಾರ್ಲ್, ಬೊಂಡೆ, ಕೆಳಿಂ ಆನಿ ತೊವ್ಣಿಂ ಸಜವ್ನ್ ದವರ್ಲಿಂ. ಉರ್ಲೆ ಆಟ್ ಪ್ಲೇಟಿ ಖಾಲಿ. ಖಾಲಿ ಪ್ಲೇಟಿಯಿ ಕದೆಲಾರ್ ಬಸೊನ್ ಮೀಸ್ ಆಯ್ಕಾತಾಲೆ. ಗುರ್ಕಾರ್ ಮಾನೇಸ್ತ್ ಆನಿ ಸಿಸ್ವರಾಂ, ಪುಲಾಂ ಹಾಡ್ಲಿಂ ಭುರ್ಗಿ ಬೊಶಿಯಾಂಚೊ ಆವಾಜ್ ಕರಿನಾಶೆಂ ಶಿಸ್ತ್ ಸಾಂಭಾಳ್ಲ್ಯಾತ್ ಮಗ್ನ್ ಜಾಲ್ಲಿಂ. ಪೂಣ್ 23 ಕದೆಲಾಂನಿ ದವರ್ಲೊಲ್ಲೊ ಪ್ಲೇಟಿ ಸಕಯ್ಲ್ ದವರ್ನ್ ಇಗರ್ಜೆ ಭಾಯ್, ಉಭೆ ರಾವೊನ್, ಥಕೊನ್ ಸೆರ್ಮಾಂವಾ ವೆಳಾರ್ ಇಗರ್ಜೆ ಭಾಯ್, ಉಭೆ ರಾವೊನ್, ಥಕೊನ್ ಸೆರ್ಮಾಂವಾ ವೆಳಾರ್ ಇಗರ್ಜೆಕ್ ಪಾಟ್ ಕರ್ನ್



ಬಸ್ಸು ಮ್ಮಾತಾರ್ಯಾಂಕ್ ಹ್ಯಾ ಕದಲಾಂನಿ ಜಾಗೊ ದೀಂವ್ಕ್ ಕೊಣೆಯಿ ಧಯ್, ಕೆಲೆಂನಾ. ಸೆರ್ಮಾಂವ್ ಸಂಪ್ರಚ್ ಭಾವಾಡ್ತಾಚಿಂ ಪ್ರಾರ್ಥನಾಂ ಸಾಂಗ್ತಾನಾ ಫಳ್ ವಸ್ತು ಪ್ಲೇಟಿಂನಿ ಸಜಂವ್ಕ್ ಜಾಯ್ನಾಂತ್‌ಗಿ?

ಆನಿ ಥೊಡ್ಯಾ ಫಿರ್ಗಜೆಂನಿ ಫೆಸ್ಟ್ ಮೀಸಾಕ್ ಫುಡ್ಲಿಂ ಕಂತಾರಾಂ-ಕೊಯರಾಚ್ಯಾ ಮೆಂಬರಾಂಕ್ ಸೊಡ್ನ್ ಹೆರಾಂನಿ ಗಾಂವ್ಚೆಬರಿ ನಾಂತ್. ಮೀಸಾಕ್ ಹಾಜರ್ ಜಾಲ್ಲ್ಯಾಂನಿ ಕಂತಾರಾಂಚಿ ಪ್ರತಿ ಕಾಣ್ಲೆವ್ನ್ ಛಾಪ್‌ಲ್ಲಿಂ ಅಕ್ಷರಾಂ ಚೂಕ್ ಜಾಲ್ಯಾಂತ್‌ಗಿ ಮ್ಹಣೊನ್ ಪಳೆಜಾಯ್ ಮಾತ್. ಚಡ್ತಾವ್ ಫಿರ್ಗಜಾಂನಿ ಗ್ರೇಸ್ತಾಂಚ್ಯಾ ಭುರ್ಗ್ಯಾಂಕ್ ಖಾಜೀ-ರೂಪರೇಖಾ, ರೆಕ್ಸ್ ಆನಿ ಅಭಿಜಿತ್ ಸಾವಂತ್ ಜಾಂವ್ಚೆಂ ಭಾಗ್ ಮೆಳ್ತಾ ತರ್, ಬರೊ ತಾಳೊ ಆಸ್‌ಲ್ಲಾ ದುಬ್ಳ್ಯಾ ಭುರ್ಗ್ಯಾಂಕ್ ಕೊಯರಾಂತ್ ಎಂಟ್ರಿ ಮೆಳಾನಾ. ಬರೊ ತಾಳೊ ಆಸ್‌ಲ್ಲಾ ಚ್ಯಾರ್ ಪಾಂಚ್ ಗಾವ್ಪ್ಯಾಂಕ್ ಕೊಯರಾಂತ್ ಕಾಣ್ಲೆಂವ್ಚೆಂ ಸೊಡ್ನ್ 'ಸೊದ್' ಸ್ಪರ್ಧ್ಯಾಚ್ಯಾ ಗಾವ್ಪ್ಯಾಂಬರಿ ಪನ್ನಾಸ್-ಸಾಟ್ ಜಣಾಂಕ್ ಲೆಖಾಭರ್ದೆಕ್ ಕೊಯರಾಂತ್ ಭರ್ತಿ ಕರ್ತಾತ್. 'ಆಜ್‌ಕಾಲ್ ಕೊಯರಾಂತ್‌ಯಿ ಪೊಲಿಟಿಕ್ಸ್ ಆಸಾ' ಮ್ಹಳ್ಳಿ 'ಗೇ' ಖಬರ್.

ಆಮ್ಚ್ಯಾ ಫುಡ್ಗಡ್ಯಾ ಫಿರ್ಗಜೆಂತ್‌ಯಿ ಹರೈಕಾ ವರ್ಸಾಚ್ಯಾ ಸಾಂಪ್ರದಾಯಾ ಫರ್ಮಾಣೆ ಹ್ಯಾ ವರ್ಸಾಯಿ ವ್ಹಡ್ಲೆಂ ಫೆಸ್ಟ್ ದಭಾಜೆನ್ ಆಚಾರ್ಪಂಕ್ ವಿಗಾರಾನ್ ಆನಿ ಗೊವ್ಳಿಕ್ ಮಂಡಳೆನ್ ನಿರ್ಣಯ್ ಘೆತ್ಲೊ. ಫಿರ್ಗಜೆಂತ್ ಒಟ್ಟುಕ್ 22 ವಾಡೆ ಆಸ್‌ಲ್ಲೆ. ಪೂಣ್ ಖಬ್ರಾಳೊ ವಾಡೊ ವಿಭಜನ್ ಕೆಲೊ. ಎಕಾ ವಾಡ್ಯಾಕ್ ಖಬ್ರಾಳೊ ವಾಡೊ 'ಪಯ್ಲೊ' ನಾಂವ್ ದಿಲ್ಯಾರ್, ಆನ್ಯೆಕಾ ವಾಡ್ಯಾಕ್ ಖಬ್ರಾಳೊ ವಾಡೊ 'ದುಸ್ರೊ' ಮ್ಹಣೊನ್ ನಾಂವ್ ದಿಲೆಂ, ಜೊವ್ಚ್ಯಾ ಭುರ್ಗ್ಯಾಂಕ್ ನಾಂವಾಂ ದವರ್‌ಲ್ಲೆಬರಿ! ನವ್ಯಾ ವಾಡ್ಯಾಕ್ ದುಬಾಯ್ ರಿಟರ್ನ್ ದುಜೆ ಗುರ್ಕಾರ್ ಮ್ಹಣೊನ್ ಸರ್ವಾನುಮತೆನ್ ಚುನಾಯಿತ್ ಜಾಲೊ.

ದುಜಾಬ್ ಗುಂಡ್ ಚಿಂತ್ಪಾಚೊ ಮನಿಸ್. ಏಕ್ ಕ್ವಾಟರ್ ಮಾರ್ಲ್ಯಾರ್ 'ದೂಧ್‌ಕಾ ದೂಧ್, ಪಾನೀಕಾ ಪಾನೀ' 'ಈಟ್‌ಕಾ ಜವಾಬ್ ಪತ್ತರ್ ಸೇ ದೂಂಗಾ' ಮ್ಹಳ್ಳಿ ತಾಚೆ ಡಯಾಲೊಗ್ ಜಾವ್ನಾಸ್‌ಲ್ಲೆ. ಗೊವ್ಳಿಕ್ ಮಂಡಳಿಚ್ಯಾ ಮೀಟಿಂಗಾಂತ್ ಆವಾಜ್ ಉಟಂವ್ಚೊ ಏಕ್ ಮಾತ್ರ್ ವ್ಯಕ್ತಿ ಮ್ಹಳ್ಳಾರ್ ದುಜಾಬ್. ದೆಕುನ್



ಪಾದ್ರಿಚೊ ಲೋಬ್ ಧರ್ ಉಮ್ಕಾಳ್ಕೊ ಥೊಡ್ಯಾ ಗುರ್ಕಾರಾಂನಿ ದುಜಾಬಾಚೆರ್ ಮೊಸ್ತಾನ್ “ಫಾದರ್, ದುಜಾಬ್ ಪಿಯೆವ್ನ್ ಉಲಯ್ತಾ” ಮ್ಹಣೊನ್ ಪಾದ್ರಿಚೆ ಕಾನ್ ಪುಂಕ್ಲೆ. ಹ್ಯಾ ಕಾರಣಾಕ್ ಲಾಗೊನ್ ದುಜಾಬಾನ್ ಇಗರ್ಜೆ ಭಿತರ್ಲೆಂ ರಾಜಕೀಯ್ ನಾಕಾ ಮ್ಹಣೊನ್ ಗುರ್ಕಾರಾಚ್ಯಾ ಹುದ್ದಾಕ್ ರಾಜಿನಾಮ್ ದಿಲೆಂ, ರಾಜ್ ರಾಕ್ರೆನ್ ಶಿವ್ ಸೇನಾಚ್ಯಾ ಹುದ್ದಾಕ್ ರಾಜಿನಾಮ್ ದಿಲ್ಲೆಬರಿ!

ಫಿರ್ಗಜೆಚ್ಯಾ ವ್ಹಡ್ಲ್ಯಾ ಫೆಸ್ತಾಚೊ ದೀಸ್ ಉದೆಲೊ. ಸೋವ್ ವರಾಂಚೆರ್ ಸುರು ಜಾಲ್ಲೆಂ ಅನ್ವಲ್ ದಿಲ್ಲ್ಯಾಂಕ್ ಮಾನಾಚಿ ಪಾತ್, ಇಗರ್ಜೆಚ್ಯಾ ಬಾಂದ್ಪಾಕ್ ಲಾಖ್ ರುಪಯ್ ದಿಲ್ಲ್ಯಾಂಕ್ ಸನ್ಮಾನ್ ಮ್ಹಣೊನ್ ವರಾಂ ಸಾಡೆ-ಧಾ ಜಾಲ್ಯಾರಾಯಿ, ಸಂಭ್ರಮಿಕ್ ಮೀಸ್ ಸುರು ಜಾಂವ್ಕ್ ನಾ. ಫೇಸ್ಟ್ ಮಿಸಾಕ್ ಮ್ಹಣೊನ್ ಕೊಯರಚಿಂ ಹಿಟ್ ಕಂತಾರಾಂ ಲಾಭ್ ಸೆರ್ಮಾಂವ್ ಆನಿ ಕಾಣಿಕೆಚೊ ಪುರ್ಶಾಂವ್ ಮ್ಹಣೊನ್ ಮೀಸ್ ಮುಗ್ತಾನಾ ವರಾಂ ಬಾರಾ ಉತ್ರಾಲ್ಲಿಂ!

ನಿಮಾಣೆ ಬೆಸಾಂವ್ ದಿಂವ್ಚ್ಯಾ ಪಯ್ಲೆಂ ಫಿರ್ಗಜೆ ಪಾದ್ರಿ ಹಾಜರ್ ಆಸ್‌ಲ್ಲ್ಯಾ ಲೊಕಾಕ್ ಏಕ್ ವಿಶೇಸ್ ತಿಳ್ಸೊಣ್ ದೀಲಾಗ್ಲೊ. “ಮೊಗಾಚ್ಯಾಂನೊ, ಹ್ಯಾ ಫಿರ್ಗಜೆಚ್ಯಾ ಆನಿ ಭಾಯ್ಲ್ಯಾ ಫಿರ್ಗಜೆಚ್ಯಾ ದಾನಿಂಚ್ಯಾ ಆನಿ ಗಲ್ಪಾಕಾರಾಂಚ್ಯಾ ಉದಾರ್ ಮನಾನ್, ಆಜ್ ನವಿ ಇಗರ್ಜ್ ಉಬಿ ಜಾಲ್ಯಾ. ಆಮಿ ಚಿಂತಿನಾತ್‌ಲ್ಲೆಬರಿ ಹ್ಯಾ ಕಾಮಾಂ ಮಧೆಂ ಇಂಗ್ಲಿಶ್ ಮಿಡಿಯಮಾಚೆಂಯಿ ಕಾಮ್ ಸಂಪ್ಲೆಂ ಆನಿ ಏಕ್ ಯೋಜನ್ ಉರ್ಲಾಂ. ಫೆಸ್ತಾ ಸಂದರ್ಬಿಂ ಸಯ್ರೆ ಯಾಜಕ್ ಆಯಿಲ್ಲ್ಯಾ ವೆಳಾರ್ ಆತಾಂಚಿಂ ಆಮ್ಚೆಂ ವಸ್ತೆ ಘರ್ ಲ್ಹಾನ್ ಜಾತಾ, ದೆಕುನ್ ಗೊವ್ಳಿಕ್ ಮಂಡಳಿ ಸಾಂಗಾತಾ ಹಾಂವೆಂ ನಿರ್ಣಾಯ್ ಘೆತ್ಲಾ ಕಿ, ಹ್ಯಾ ನವ್ಯಾ ಇಗರ್ಜೆಕ್ ಏಕ್ ನವೆಂಚ್ ವಸ್ತೆ ಘರ್ ಬಾಂಧಿಜೆ ಮ್ಹಣೊನ್. ಆನಿ ಹ್ಯಾ ಬಾಂಧ್ಪಾಕ್ ಬುನ್ಯಾದಿ ಫಾತರ್ ಫಾಲುಂಕ್ ಆಜ್ ಗೊವ್ಳಿ ಬಾಪ್ ಆನಿ ಹಾಜರ್ ಆಸ್‌ಲ್ಲೆ ಸಕ್ಕಡ್ ಯಾಜಕ್, ಫಿರ್ಗಜೆಚೊ ಉಪಾಧ್ಯಕ್ಷ್ ಸರ್ವ್ ವಾಡ್ಯಾಚಿ ಗುರ್ಕಾರ್ ಆನಿ ಆಯ್ಲೆವಾರ್ ಪಂಫಾಯತ್ ಅಧ್ಯಕ್ಷಿಣ್ ಜಾವ್ನ್ ವಿಂಚುನ್ ಆಯಿಲ್ಲಿ ಶ್ರೀಮತಿ ಬಿಜ್ಜುಬಾಯ್ ಎಕೇಕ್ ಫಾತರ್ ದವರ್ತಲಿಂ. ದೆಕುನ್ ಹ್ಯಾ ಧಾ ಮಿನುಟಾಂಚ್ಯಾ ಕಾರ್ಯಾಕ್ ಸಕ್ಕಡ್ ಲೊಕಾನ್ ರಾವಾಚಾಯ್.”

ಪಾದ್ರಿಚಿ ತಿಳ್ಸೊಣ್ ಆಕೇರ್ ಜಾಂವ್ಚೆ ಪಯ್ಲೆಂ ಪಾಟ್ಲ್ಯಾ ಬಾಂಕಾರ್ ಬಸೊನ್



ಆಸೆಲ್ಲೋ ದುಜಾಮ್ ರಾಗಾನ್ “ಫೆಸ್ತಾಕ್ ಆಯಿಲ್ಲಾ ಸಕ್ಕಡ್ ಲೊಕಾನ್ ಎಕೇಕ್ ಫಾತರ್ ದವರ್ಲ್ಯಾರ್ ಪಂಚಾಂಗ್ ಕಿತ್ಯಾಕ್, ವೊಣೊದಾಯಿ ಆಜ್‌ಚ್ ಬಾಂಧ್‌ಲ್ಲೆಬರಿ ಜಾತಾ ನ್ಹಯ್‌ವೆ? ಮೇಸ್ತ್ರಿಚಿ ಗರ್ಜ್ ನಾ.... ತುಮ್ಮಾ ಯೋಜನಾಂಕ್ ಫಾರ್ ಸೊಡುಂಕ್...” ಮ್ಹಣೊನ್ ಐಸ್‌ಕ್ರೀಮಾಚ್ಯಾ ಸ್ಪೋಲಾ ತೆವ್ಪಿನ್ ಮೆಟಾಂ ಕಾಡಿಲಾಗ್ಲೊ.

ಭೂಟಾಮಾಕ್ ಬರೆಂ ಮಾಗ್ತಾಂ
ಸಿಗ್‌ಫ್ರೆಡ್ ಟಿಸೊಜಾ, ದುಬಾಯ್



ಬಾಯ್
ಬಾಯ್
ದೂಬಾಯ್

With Best Compliments From
Dr. TMA PAF FOUNDATION

Syndicate House
MANIPAL - 576100

ಗೆಲೆತ್ಯಾ ವರ್ಸಾ ಅಕ್ಟೋಬರಾಚ್ಯಾ ದೋನ್ ತಾರಿಕೆರ್, ಆಮ್ಚ್ಯಾ ಕುಡಾಂತ್ಲ್ಯಾ ಬ್ರಹ್ಮಚಾರಿ ವಲ್ಲಿನ್ ಉಜ್ವಾಡ್ಚೆ ಪಯ್ಲೆಂಚ್ 'ಚೀಯರ್ಸ್' ಕರುಂಕ್ ಸುರು ಕೆಲ್ಲೆಂ. "ಸಕಾಳಿಂ ಪುಡೆಂ ಸಿಲಾನ್ ಇಲ್ಲೆಂ ವೊತುನ್ ದಿಲೆಂ ವೊಡ್ನ್ ಪಿಯೆಲೊಂ" ಪದ್ ಗಾವ್ನ್, ಹಾತಾಂತ್ ಗ್ಲಾಸ್ ಫೆವ್ನ್, ಚಾಕ್ಲಾ ರುಪಾರ್ ಖಾಜುರ್ ಭೊಕಾಯ್ತಾಲೊ.

"ಕಿತೆಂರೆ ವಲ್ಲೇ, ಆಜ್ ಸಕಾಳಿಂ ಪುಡೆಂಚ್ ಮೂಢ್? ಗಾಂವಾಂತ್ ಬಾಬಾಕ್ ಲೊಟ್ರಿ ಪುಣಿ ಲಾಗ್ಲಾರೆ?" ಮ್ಹಣೊನ್ ಬ್ರಶ್ ಕಾಣ್ಲೆವ್ನ್ ಹಾಂವ್ ಕಾಕ್ಸಾ ಭಿತರ್ ರಿಗ್ಡೆಂ ಪ್ಲಾನ್ ಕರ್ತಾನಾ, ವಲ್ಲಿ ಧಾಕ್ಟಾ ಭುರ್ಗ್ಯಾಬರಿ "ಮ್ಹಾಕಾ ಜ್ಯೋರ್ ಒಂದಕ್ಕೆ ಜಾಲಾರೆ" ಮ್ಹಣೊನ್ ಮ್ಹಜ್ಯಾಕ್ಯಾ ಪಯ್ಲೆಂ ಕಾಕ್ಸಾ ಭಿತರ್ ರಿಗ್ಲೊ.

"ಪಿಶ್ಯಾ, ನಾತ್ಲ್ಯಾರಾಯಿ ಸಕಾಳಿಂ ಪುಡೆಂ ಹ್ಯಾ ನಮೂನ್ಯಾರ್ ಹೆನಿಕೆನ್ ಡಬ್ಬೆ ಖಾಲಿ ಕೆಲ್ಯಾರ್, ಒಂದಕ್ಕೆ ಯೇನಾಸ್ತಾನಾ ರಾವಾತ್ರೆ, ವೆಗಿಂ ಭಾಯ್ರ್ ಯೆ ನಾಯ್ಕಾ!" ಹಾಂವೆಂ ವಲ್ಲಿಕ್ ಸರ್ಪರಿತ್ ಗಾಳಿ ಯೆಟ್ಲೊ.

ಆಮ್ಚ್ಯಾ ಕುಡಾಂತ್ 'ಪಂಚ ಪಾಂಡವರು' ಮ್ಹಳ್ಳೆಬರಿ ಆಮಿ ಪಾಂಚ್ ಜಣ್



ರಾವ್ತಾಂವ್ ತರೀ ಮ್ಹಜಿ ಆನಿ ವಲ್ಲಿಚಿ ಇಷ್ಟಾಗತ್ ಮ್ಹಳ್ಯಾರ್ 'ಹೇರಾಫೇರಿ' ಫಿಲ್ಮಾಂತ್ಲಾ ರಾಜು ಆನಿ ಶ್ಯಾಮ್‌ಬರಿ. ಕಾಕ್ಸಾಕ್ ವೆತಾನಾಂಯಿ ಆಮ್ಚೆಂ ಝಗ್ಡೆಂ, ಪೆಗ್ಗ್ ಕರ್ತಾನಾ ಚಡುಣೆಂ ಜಾಲ್ಯಾರಾಯಿ ಝಗ್ಡೆಂ, ನ್ಯೂಸ್ ಪಳೆತಾನಾಂಯಿ ಝಗ್ಡೆಂ ಆನಿ ಆಮಿ ನಿದೊಂಕ್ ವೆಚೆಂಯಿ ಝಗ್ಡೆಂ ಕರ್ಚ್, ನವ್ಯಾ ಕಾಜಾರಿ ಜೊಡ್ಯಾಬರಿ.

“ಭೊಟಾಮಾ, ಆಜ್ ಎಕ್ ರಜಾ ಕಾಡ್‌ರೆ, ಗಾಂಧೀ ಜಯಂತಿ ಲೆಖಾರ್ ಗಮ್ಮತ್ ಕರ್ಯಾಂ, ಫಾಲ್ಗಾಂಚ್ಯಾ ಫಸ್ತ್ ಫ್ಲಾಯ್ಬಾರ್ ಹಾಂವ್ ಚ್ಯಾರ್ ವರ್ಸಾಂ ಉಪ್ರಾಂತ್ ಬಜ್ಪೆ ವಚೊನ್ ದೆಂವ್ತಾ. ಆಯ್ಕೊ ಖರ್ಚ್ ಸಗ್ಳೊ ಮ್ಹಜೊ” ಮ್ಹಣ್ತಾನಾ, ಮ್ಹಾಕಾಯಿ ಕಾಮಾಕ್ ವೆಚೆಂ ನಾಕಾ ಮ್ಹಣ್ ಭಗ್ಲೆಂ.

“ಹಂಕಾರ್‌ಗಿ ತುಜೊ! ಗಾಂವಾಂತ್ ಆನಿ ಮುಂಬಯ್ ಜಾಲ್ಯಾರ್, ಗಾಂಧೀ ಜನ್ಮಾಲ್ಲ್ಯಾ ದೀಸ್‌ಯಿ ಬಾರಾಂ ಬಂಧ್ ಆನಿ ಗಾಂಧೀ ಮರಣ್ ಪಾವ್‌ಲ್ಲ್ಯಾ ದೀಸ್‌ಯಿ ಡ್ರೈ ಡೇ. ಪೂಣ್ ತುಂ ಹಾಂಗಾ ದುಬಾಯಿಂತ್, ತೆಂಯಿ ರಮಾದಾನ್ ಮಯ್ಜಾಂತ್ ಕುಡ್ಚುಂಕ್ ಬಸ್ಲಾಯ್. ಆಯ್ಕೊ ದೀಸಾ ಪುಣಿ ಸೊರೊ ಸೊಡ್ಲ್ಯಾರ್, ಗಾಂಧೀಜಿಚ್ಯಾ ಅತ್ಮಾಕ್ ಶಾಂತಿ ಮೆಳೊಂಕ್ ಆಸಾ.” ಮ್ಹಣ್ ಹಾಂವೆಂ ಸಂಪನ್ಮೂಳ್ ವ್ಯಕ್ತಿಂನಿ ಭಾಷಣ್ ದಿಂವ್ಚ್ಯಾಬರಿ, ಲ್ಹಾನ್‌ಸೆಂ ಭಾಷಣ್ ದೀವ್ನ್, ಚ್ಹಾ ಪಿಯೆಂವ್ಚೆಂ ಕಾರ್ಯೆಂ ರದ್ದ್ ಕರ್ಚ್, ಚ್ಹಾಯೆಚೆಂ ಕಪ್ ಹಾಂವೆಂ ವಲ್ಲಿಚ್ಯಾ ಹಾತಾಂತ್ ಒಪ್ಪಿಲೆಂ.

“ಹಾಂತುಂ ಮೆಜರ್‌ಮೆಂಟ್ ಸಮಾ ಮೆಳಾನಾರೆ, ಗ್ಲಾಸ್ ಹಾಡ್‌ರೆ” ವಲ್ಲಿ ಚೊರೆ ಕರಿಲಾಗ್ಲೊ.

“ಮೆಜರ್‌ಮೆಂಟ್ ಕರ್ಮಾಂರೆ, ಉಣೊ ಪಡ್ಲ್ಯಾರ್ ಫೋನ್ ಕರ್ಚ್, ಆಶ್ರಫಾಕಡೆನ್ ಹಾಡವ್ಯಾಂ” ಹಾಂವೆಂ ಚೀಯರ್ಸ್ ಕರುಂಕ್ ಗ್ಲಾಸ್ ಉಕಯ್ಲೊ.

“ಚೀಯರ್ಸ್! ಆಶ್ರಫ್ ರಮಾದಾನ್ ಮಯ್ಜಾಂತ್ ಸಪ್ಲಾಯ್ ಕರಿನಾರೆ” ವಲ್ಲಿನ್ ಸಿಗ್ರೆಟ್ ಜಳಯ್ಲಿ.

“ತರ್ ವಿಜಯ ಮಲ್ಯಾಕ್ ಫೋನ್ ಕರ್ಯಾಂ” ಹಾಂವೆಂಯಿ ಸೊಡ್ನ್ ದಿಲೆಂನಾ.

“ಟೆನ್ಯನ್ ಲೇನೆಕಾ ನ್ಹಯ್. ತುಮ್ಕಾಂ ಸಿಕೇರಿಚೊ ನಂಬರ್ ದಿತಾಂ, ಆಮಿಂಯಿ ಆಜ್ ಕಾಮಾಕ್ ವಚಾನಾಂವ್” ತೊಂಡಾಂತ್ಲ್ಯಾನ್ ಆಯ್ಕೊ ಗಳವ್ನ್ ಗಾಂಧೀಜಿಚೆ ತೀನ್ ಮಾಂಕೊಡ್ ದೊಚ್ಚಾ, ಇನಾಸ್ ಆನಿ ಸಿಲಾ ಉಟ್ಲೆ.

“ಅಗ್ಗ್ಯಾಚ್ಯಾ ಪಿಲಾಂನೊ, ಕಾಮಾಕ್ ವಚಾರೆ. ಹಾಂವ್ ಫಾಲ್ಗಾಂ ಗಾಂವಾಕ್



ವೆತಾಂ ಮ್ಹಣೊನ್, ತುಮಿಯಿ ದುಬಾಯಿಕ್ ಬಾಯ್-ಬಾಯ್ ಕರುಂಕ್ ಚಿಂತ್ಲಾಂ-
ರೆ ಕಿತೆಂ? ತೆಯಿ ಸಿಲಾ, ತುಜೆಂ ನವೆಂ ಕಾಮ್; ವೀಜಾಚೆ ಪಯ್ಕೆ ಸಮೇತ್ ಎದೊಳ್
ವಸೂಲ್ ಭಾಂವ್ಕ್ ನಾಂತ್” ವಲ್ಲಿ ಸಾಂಗಾತ್ಯಾಂಕ್ ಬೂಧ್‌ಬಾಳ್ ಸಾಂಗಾಲಾಗ್ಲೊ.
ಪಿಡ್ಕ್ ಮಾರ್ತಚ್, ಬೂಧ್‌ಬಾಳ್ ಸಾಂಗ್ಲ್ಯಾಂತ್ ಆಮ್ಚೊ ವಲ್ಲಿ ಹುಶ್ಕಾರ್, ರೆತಿರ್
ದಿಂವ್ಚ್ಯಾ ಪಾದ್ರ್ಯಾಬಾಬರಿ.

“ಜಾಯ್ತ್ ಧನಿಯಾ, ತರ್ ಆಮ್ಚ್ಯಾ ವಾಂಟ್ಕಾಂಚೆಂ ಆಮ್ಕಾಂ ದವರ್. ನಾ
ಜಾಲ್ಯಾರ್ ವಿಮಾನ್ ಫಾಲ್ಯಾಂ ಬಜ್ಜೆ ದೆಂವ್ಚೆಂ ನಾ, ಕಾವ್ಯಾಕ್ ಆಪ್ಣೊನ್
ಆನೆಕೆರೆಂತ್ ಪಡ್ತಲೆಂ” ಸಿಲಾ ವಲ್ಲಿಕ್ ಶಿರಾಪ್ ದೀವ್ನ್ ಬರ್ಮುಡಾ ನಿಸ್ರಾಯ್ಲಾಗ್ಲೊ,
ಕಾಕ್ಸಾಕ್ ವೆಚ್ಚಾ ಅಮ್ನರಾನ್.

“ಆನೆಕೆರೆಂತ್ ಪಡ್ಲ್ಯಾತ್ ಬರೆಂ ಸಾಯ್ಬಾ. ಬಜ್ಜೆ ಥಾವ್ನ್ ಟೆಕ್ವೆಚೆಂ ಭಾಡೆಂ
ಉರ್ತಾ. ಆನೆಕೆರೆ ಥಾವ್ನ್ ಕಾರ್ಕ್ ಪೆಂಟೆಕ್ ಆಮ್ಕಾಂ ಚಲೊನ್ ವೆಚಿ ವಾಟ್.
ಪೂಣ್ ತುಮ್ಮೊ ಕರಾವಳಿ ಮಿಲನ್‌ಕಾರಾಂಚೊ ಶಿರಾಪ್ ಮಾರೆಕಾರ್” ವಲ್ಲಿನ್
ಸೊಡ್ನ್ ದೀಂವ್ಕ್ ನಾ.

ದೊಚ್ಯಾ, ಸಿಲಾ ಆನಿ ಇನಾಸ್ ಕುಂದಾಪುರ್ ವಾರಾಡ್ಯಾಚೆ ಜಾಲ್ಲ್ಯಾನ್ ಆಮಿ
ತಾಂಕಾಂ ‘ಕರಾವಳಿ ಮಿಲನ್’ ಮ್ಹಣ್ ಆಪಂವ್ಚೆಂ. ಹಾಂಗಾ ದುಬಾಯಿಂತ್ ತಶೆಂಚ್.
ಹರೈಕಾ ಫಿರ್ಗಜ್‌ಗಾರಾಂಕ್ ತಾಂಚೊಚ್ ಮ್ಹಳ್ಳೊ ಗತ್ತಿಕಾಟಾಕ್ ಏಕ್ ಸಂಘ್-
ಸಂಸ್ಥೊ. ಕಾಂಯ್ ಕಾಮಾಂ ಕರಿನಾತ್ಲ್ಯಾರಾಯಿ, ವರ್ಸಾಕ್ ದೋನ್ ಪಿಕ್ವಿಕಾಂ
ಮಾಂಡುನ್ ಹಾಡ್ತಾತ್. ಏಕ್ ಸಫಾ ಪಾರ್ಕಾಂತ್ ತರ್, ಆನ್ಯೆಕ್ ಜಬೀಲ್ ವ
ಮೆಮ್‌ಜಾರ್ ಪಾರ್ಕಾಂತ್.

ಆಮ್ಚ್ಯಾ ವಲ್ಲಿಕ್ ಸಂಘ್ ಸಂಸ್ಥೆ ಮ್ಹಳ್ಯಾರ್ ಎಲರ್ಜಿ. ತಾಂತುಂ ಪೊಲಿಟಿಕ್ಸ್
ಚಡ್ ಖಿಯಾ. ದೆಕುನ್ ತಾಣಿಂ ರೂಮಾಂತ್ ‘ಕುಡ್ವೆಲ ಸಂಘ’ ಉಗ್ತೊ ಕೆಲಾ.
ಮೆಂಬರ್ ಶಿಪ್, ಡೊನೇಶನ್ ವ ಬೇನರಾಂ ಮ್ಹಣೊನ್ ಪಯ್ಕೆ ದೀಂವ್ಕ್‌ನಾಂತ್.
ಬ್ರೇಸ್ತಾರಾ ರಾತಿಂ ಆನಿ ಸುಕ್ರಾರಾ ಪಿಯೆತೆಲ್ಯಾಂನಿ, ತಾಂಚ್ಯಾ-ತಾಂಚ್ಯಾ ಖೋಟಾಚೆ
ಪಯ್ಕೆ ಫಾರಿಕ್ ಕೆಲ್ಯಾರ್ ಜಾಲೆಂ.

ಜುಮೈರಾಂತ್ ಗ್ರೇಸ್ತ್ ಮನ್ಶಾಂಚ್ಯಾ ವಿಲ್ಲಾ ಮಧೆಂ ಆಮ್ಚೆಂ ಕೂಡ್
‘ಪಂಚಕುಟೀರ’ ಇಲ್ಲೆಸೆಂ ಫಾಮಾದ್, ಫೊರ್ಟಾಂತ್ಲ್ಯಾ ಮೂತ್ರಿಕ್ಲಬ್ಬಾಬರಿ! ಹ್ಯಾ ಕೂಡಾಂತ್



ಕೆದಾಳಾರ್‌ಯಿ ಪಾಂಚ್ ಜಣ್ ಖಾಯಾಮ್. ಟೆರೆಸಾರ್ ಚಡ್ವಾರ್, ಬುರ್ಜ್-ಅಲ್-ಅರಬ್ ಹೊಟೆಲ್ ದಿಸ್ತಾ. ಟೆರೆಸಾನ್ ಬಸೊನ್, ದೋನ್ ಪೆಗ್ಗಾಂ ಮಾರ್ವಾರ್, ಹೊಟೆಲಾಂತ್ ಪಿಯೆಲ್ಲೊಚ್ ಅನ್ಬೋಗ್ ಜಾತಾ. ಸೆಜಾರ್ವಾ ತೀನ್ ಕುಡಾಂ ಪಯ್ಕಿ ಎಕಾಂತ್ ಗೊಂಯ್ಕಾರ್ ರಾವ್ತಾತ್. 'ಧೊಬಿತಲಾವ್ ಕ್ಲಬ್' ಮ್ಹಣೊನ್ ಹ್ಯಾ ಕುಡಾಕ್ ನಾಂವ್. ಆನ್ಯೇಕಾ ಕುಡಾಂತ್ ಗಾಂವ್ಚೆ ಬೊಣ್ಣೆ ರಾವ್ತಾತ್. ಸಗ್ಳೊ ದೀಸ್ ಮೊಬಾಯ್ಲಾರ್ 'ಅಯ್ವ ಕಡಬುಡಿಯೆ, ಲಕ್ಷ್ಮ ಕಡಬುಡಿಯೆ' ಮ್ಹಣೊನ್ ಲೊಟ್ಟೆ ಸೊಡ್ವಾರ್‌ಯಿ, ಗಾಂವಾಂತ್ ಹಾಂಚ್ಯಾ ಘರಾಂನಿ ನಿರ್ಮಳ್ ಎಕ್ ಕಾಕುಸ್ ನಾ. ಹ್ಯಾ ಕುಡಾಕ್ ಆಮಿ 'ಬಂಟರ ಭವನ' ಮ್ಹಣೊನ್ ಆಪಂವ್ಚೆಂ. ಆನ್ಯೇಕಾ ಕುಡಾಂತ್ ಫಿಲಿಪ್ಪಿನಿ ರಾವ್ತಾತ್. 'ಮನಿಲಾ ಕ್ಲಬ್' ಮ್ಹಣ್ ಹ್ಯಾ ಕುಡಾಕ್ ಸಕ್ಕಡ್ ಆಪಯ್ತಾತ್.

ಅಶೆಂ ಆಮ್ಚ್ಯಾ ಕುಡಾಂತ್ ಕೋಣ್‌ಯಿ ಚಡ್ ತೇಂಪ್ ಠಿಕಾನಾ. ಥೊಡೆ 'ವಿಜಿಟಿಂಗ್ ವೀಜಾಚೆರ್' ದೋನ್ ಮಯ್ಜೆ ರಾವೊನ್ ವೆತಾತ್ ತರ್, ಮ್ಹಾಕಾಯಿ 'ಪುಗೆಪತ್ತಿ ಇಲ್ಲಾ ಆಪುಜಿ' ಮ್ಹಳ್ಳೆಬರಿ, ದುಬಾಯಿಕ್ 'ಬಾಯ್-ಬಾಯ್' ಮ್ಹಣ್ಣೆ ದೀಸ್ ಲಾಗಿಂ ಆಯ್ಲಾತ್. ಪುಣ್, ಆಮ್ಚ್ಯಾ ಬ್ರಹ್ಮಚಾರಿ ವಲ್ಲಿನ್ ಚ್ಯಾರ್ ವರ್ಸಾಂ ಗಾಂವಾಕ್ ವಚಾನಾಸ್ತಾನಾ, ಕಸಿಂ ಕಾಡ್ಲಿಂಗಾಯ್ ಮ್ಹಣ್ ಚಿಂತುನ್ ಬಸ್ಲಾರ್ ಬೋತ್ಲಾ ಖಾಲಿ ಜಾತಾ.

ಕಿತೆಂಯಿ ಜಾಂವ್ಚಿ ವಲ್ಲಿಚೆ ಪಾರ್ಟಿ ಮ್ಹಳ್ಯಾರ್ ಬಿಂದಾಸ್, ವಿಜಯ ಮಲ್ಯಾಚ್ಯಾ ಪಾರ್ಟಿಬರಿ! ಆನೆಕೆರೆಂತ್ ಉದಾಕ್ ಪುಣಿ ಖಾಲಿ ಜಾಂವ್ಕ್ ಆಸಾ; ಪುಣ್ ವಲ್ಲಿಚ್ಯಾ ಪಾರ್ಟಿಂತ್ ಸೊರ್ಯಾಕ್ ಆನಿ ಬಿಯರಿಕ್ ಬರ್ಗಾಲ್ ಯೆಂವ್ಚೊನಾ.

ದೋನ್ ಮೆಟಾಂ ಚಡ್ತಚ್ (ಪೆಗ್ಗಾಂ) ಆಮಿ ವಲ್ಲಿಕ್ ಸಯ್ರಿಕ್ ಸೊಧುಂಕ್ ಸುರು ಕೆಲಿ. ಸಿಲಾ ಎಕ್ಲೊ "ಪಾಂಗ್ಲಾಂತ್ ಏಕ್ ಟೀಚೆರ್ ಆಸಾ, ಶಿರ್ವಾಂತ್ ಏಕ್ ನರ್ಸ್ ಆಸಾ, ಸಾಸ್ತಾನ್‌ಚೆಂ ಎಕ್ಲೆಂ ಸೈಪ್ರಸ್ ಆಸಾ" ಮ್ಹಣೊನ್ ನರ್ಸ್‌ಣ್ಣಾಬರಿ ಚೆಡ್ವಾಂಚೆಂ ಜಾತಕಾ ಉಗ್ತೆಂ ಕರಿಲಾಗ್ಲೊ. ವಲ್ಲಿ ಮಾತ್, ದುಬಾಯ್ಕ್ ಬಾಯ್-ಬಾಯ್ ಕರ್ನ್ ವೆತಾಂ ಮ್ಹಣ್ ಖಿಂತಿನ್ ಪಿಯೆತಾಲೊ.

ವಲ್ಲಿಚೆ ಏಕ್‌ಚ್ ಚೊರೆ "ಮ್ಹಾಕಾ ಚೆಡುಂ ಲಾಗಾನಾನೇ ಸಾಯ್ಬಾ...?"

"ಚೆಡುಂ ಲಾಗೊಂಕ್ ಕಿತೆಂ ಲಾಯ್ಬ್ ಖಾಂಬೊಯೆರೆ ವಲ್ಲೇ?" ದೊಚ್ಯಾ ವಾರ್ಯಾರ್ ಧರ್ವ್ಯಾಂತ್ ನಂಬರ್ ವನ್ನ್.



ಪೂಣ್, ಹಾಂವೆಂ ಪುಕಟಾಕ್ ಕುಡ್ವಿಲ್ಯಾರಾಯಿ, ವಲ್ಲಿಕ್ ಏಕ್ ಐಡಿಯಾ ದಿಲಿ: “ವಲ್ಲೇ, ತುಂ ಕಾಂಯ್ ಭಿಯೆನಾಕಾ. ಫಾಲ್ಯಾಂ ತುಂ ಫಸ್ತ್- ಫ್ಲಾಯ್ಡಾರ್ ಗಾಂವಾಂಕ್ ವೆತಾಯ್‌ನೇ, ಪೂರ್ವಾಂ ತುಜ್ಯಾ ಫರಾ ಬಾಗ್ಲಾರ್ ಸಯ್ರಿಕೆಚೆ ದಲಾಲಿ ಲಾಯ್ ಲಾಗಾನಾತ್ಲಾರ್, ಹಾಂವ್ ಮಿಶಿಯೊ ತಾಸ್ತಾಂ.”

“ಕೊಣಾಚ್ಯೊ?” ದೊಚ್ಚಾ ಮ್ಹಾಕಾಚ್ ವಾರ್ಯಾರ್ ಧರಿಲಾಗ್ಲೊ.


ಸಕ್ಕಡ್ ಟಾಯ್ ಜಾಲ್ಯಾರಾಯಿ, “ಸೊಮಿಯಾಕ್ ಧಿನ್ವಾಸುಯಾಂ” ಕಂತಾರ್ ಗಾವ್ನ್ ನಿರ್ದೋಂಕ್ ಗೆಲ್ಯಾಂವ್. ಅಕ್ಟೋಬರಾಚಿ ತೀನ್ ತಾರೀಕ್ ಉದೆಲಿ. ಮ್ಹಜ್ಯಾ ಐಡಿಯಾ ಪ್ರಮಾಣೆ, ವಲ್ಲಿನ್ ಸೂಟ್‌ಕೇಜ್ ಪೇಕ್ ಕೆಲಿ. ಸಿಲಾಕ್ ಖಿಂಚ್ಯಾಗಿ ಸಂಘ್-ಸಂಸ್ಥಾನ್ ಸನ್ಮಾನ್ ಕರ್ನ್ ದಿಲ್ಲೊ ಗಂಧಾಚೊ ಹಾರ್ ಆಸ್‌ಲೊ. ಹಾಂವೆಂ ತೊ ಬರೊ ಕರ್ನ್ ಪೇಕ್ ಕರ್ನ್, ಹೆಂಡ್ ಲಗೇಜಿಂತ್ ಫಾಲ್ನ್ ಸೊಡ್ಲೊ.

ಅಬ್ಲೆ ಘಡಿ ಉದೆಲಿ. ದುಬಾಯ್ ಥಾವ್ನ್ ಪಯ್ಲೆಂ ಅಂತರ್‌ರಾಶ್ಟ್ರೀಯ್ ವಿಮಾನ್ ಬಜ್ಲೆ ಉಬ್ಜಿ ಘಡಿ. ವಲ್ಲಿ ಆಜ್ ಸಮಾ ಆಸ್‌ಲೊ. ಸಕಾಳಿಂ ಥಾವ್ನ್ ಬೊತ್ತೆಚಿ ಗುಡ್ಡಿ ಹಾಂವೆಂ ಉಗ್ತಿ ಕರುಂಕ್ ವಲ್ಲಿಕ್ ದಿಲಿ ನಾ. ನಾ ಜಾಲ್ಯಾರ್ , ಬಜ್ಲೆ ಮ್ಹಣೊನ್ ಬಾಪ್ರೇಯ್ನ್ ವ ಕಿಶ್ ಪಾವ್ತೊ ಕೊಣ್ಣಾ.

“ಟಾಟಾ, ಬಾಯ್-ಬಾಯ್” ಕರ್ನ್ ವಲ್ಲಿ ಎರ್ ಪೂರ್ಟಾ ಭಿತರ್ ರಿಗ್ಲೊ. ಪಯ್ಲ್ಯಾ ವಿಮಾನಾರ್ ವೆಚೆಂ ವಲ್ಲಿಚೆಂ ಭಾಗ್‌ಚ್ ಮ್ಹಣಾಚೆ.

ಸಾಂಜೆರ್ ಬಜ್ಲೆ ವಿಮಾನ್ ದೆಂವ್ತಚ್, ವಿಮಾನ್ ಬಜ್ಲೆ ವಚೊಂಕ್ ಪ್ರಮುಖ್ ಕಾರಣ್ ಜಾಲ್ಲ್ಯಾ ಮಾನೇಸ್ತಾಂಕ್ ಶ್ರೀ ಬಿ.ಆರ್. ಶೆಟ್ಟಿ, ವೊಲ್ವರ್ ನಂದಳಿಕೆ, ರಾಜೇಶ್ ಸಿಕ್ವೇರಾಬಾಬ್ ಆನಿ ಹೆರಾಂಕ್ ಗಂಧಾಚೊ ಹಾರ್ ಫಾಲ್ನ್ ಆತ್ಮೀಯ್ ಸ್ವಾಗತ್. ತಾಂಚೆ ಪಾಟ್ಲ್ಯಾನ್ ಆಮ್ಚೊ ವಲ್ಲಿ. ಎರ್ ಪೂರ್ಟಾಂತ್ ರಿಪೋರ್ಟರ್, ಕೆಮರಾವಾಲೆ, ಟಿ.ವಿ. ಚೆನೆಲ್‌ಕಾರಾಂಚಿ ಖಾತಡ್‌ಚ್ ಖಾತಡ್.

ವಲ್ಲಿಯಿ ಕೊಲ್ಯಾಬರಿ ಹೆಂಡ್ ಲಗೇಜಿಂತ್ ಆಸ್‌ಲೊ ಗಂಧಾಚೊ ಹಾರ್ ತಾಚ್ಯಾಚ್ ಗಳ್ಯಾಕ್ ಫಾಲ್ನ್ ಚಲ್ಲೇ ರಾವ್ಲೊ. ಆತಾಂ ಥೊಡೆ ರಿಪೋರ್ಟರ್ ವಲ್ಲಿಚಿ ಪಾಟ್ ಧರಿಲಾಗ್ಲೆ. ಎಕ್ಲೊ ಪೊಟೊಗ್ರಾಫರ್ ವಲ್ಲಿಚೊ ಪೊಟೊ ಕಾಡ್ನ್ “ಸಾರ್, ವಿಮಾನ ಬಜ್ಲೆಗೆ ಬರಲು, ನಿಮ್ಮದು ಕೂಡ ಕೈ ಇದೆಯಾ?” ಮ್ಹಣ್ ಸವಾಲ್ ವಿಚಾರಿಲಾಗ್ಲೊ.





“ಇಲ್ಲ ಸ್ವಾಮಿ, ವಿಮಾನ ಬರಲು ಶ್ರೀ ಬಿ. ಆರ್. ಶೆಟ್ಟಿ, ವಾಲ್ಟರ್ ನಂದಳಿಕೆಯವರ ಕೈ ಇದೆ. ಆದರೆ ಬಜ್ಜೆಗೆ ಬಂದ ವಿಮಾನ, ವಾಪಾಸು ದುಬಾಯಿಗೆ ಹೋಗಲು ನಾನು ಪರ್ಮಿಶನ್ ಕೊಟ್ಟಿದ್ದು” ಮ್ಹಣೊನ್ ವಲ್ಲಿ ಬಂಡಲ್ ಮಾರಿಲಾಗ್ಲೊ.

ವಾಟೆರ್ ಟ್ಯಾಕ್ಸಿ ಡ್ರಾಯ್ವರಾಕಡೆನ್ಯಾಯಿ ಬಂಡಲಾಂ, ವಯ್ಲ್ಯಾನ್ ಘರಾ ಪಾವ್ತಚ್‌ಯಿ ಬಂಡಲಾಂಚ್ ಬಂಡಲಾಂ. ಖಬರ್ ಸಗ್ಳ್ಯಾ ಗಾಂವಾಂತ್ ವಿಸ್ತಾರ್ಲಿ. “ಬೇಲೆ ದಾಂತಿನಾ ಆಚಾರಿ” ಜಾವ್ನ್ ವಲ್ಲಿ ದುಬಾಯ್ಕ್ “ಬಾಯ್-ಬಾಯ್” ಕರ್ನ್ ಗೆಲ್ಯಾರ್‌ಯಿ, ದುಸ್ರ್ಯಾ ದೀಸಾ ಸಯ್ರಿಕೆಚೆ ದಲಾಲಿ ವಲ್ಲಿಚ್ಯಾ ಘರಾ ಭೆಟ್ ದೀಲಾಗ್ಲೆ.

ಭೂಟಾಮಾಕ್ ಬರೆಂ ಮಾಗ್ತಾಂ
ಮಾರ್ಕ್ ಲೋಬೊ, ದುಬಾಯ್



ರಾನ್ ದುಕ್ರಾಕ್ ವಿಜಿಜಿಂಗ್ ವಿಜಾ

ದುಬಾಯ್ ಫಿಲಿಪ್ಪಿನಿಗಾರಾಂಕ್ ಆನಿ ಮಂಗ್ಳೂರ್‌ಗಾರಾಂಕ್, ದುಕ್ರಾಮಾಸಾ ವಯ್ ಆಸ್‌ಲ್ಲ್ಯಾ ತಿತ್ಲೊ ಅಂಗಾಲಾಪ್ ಹೆರ್ ಕೊಣಾಯ್ಕಯಿ ಆಸ್ಲೊನಾ. ಎಕಾದಾವೆಳಾ ಹಾಂಗಾಚೆ ಅರ್ಬಿ, ಖಾಜುರ್ ಖಾಂವ್ಚೆಂ ಆನಿ ಸುಲೇಮಾನಿ ಚ್ಹಾ ಪಿಯೆಂವ್ಚಿ ಸೊಡ್ತಿತ್; ಪೂಣ್ ಫಿಲಿಪ್ಪಿನಿಗಾರಾಂಕ್ ಆನಿ ಆಮ್ಕಾಂ ಸುಕ್ರಾಚೆಂ ದುಕ್ರಾಮಾಸ್ ಆನಿ ಪಿಡ್ಕ್ ನಾತ್ಲಾರ್ ಜೀವನ್ ಶೂನ್ಯ್.

ಕಿತೆಂಯ್ ಜಾಂವ್, ಆಮಿ ದುಬಾಯ್‌ಗಾರ್, ಸುಕ್ರಾಚೆಂ ಮೀಸ್ ಮಾಸ್ ಚುಕಯ್ಲಾಂವ್. ದುಕ್ರಾಕ್ ಆಮಿ ವ್ಹರೊ ಮಾನ್ ದಿತಾಂವ್. ಆಮ್ಕಾಂ ಆಮ್ಚಿಚ್ ಮ್ಹಳ್ಳಿ ಸಂಸ್ಕೃತಿ ಆಸಾ. ದೆಕುನ್ ಆಮಿ ದುಕ್ರಾಮಾಸಾಕ್ ಭಾಪಾತ್ ಪಿಟೊ, ಪಿಯಾವ್, ಲೊಸುಣ್, ಮಿರ್ಚಾಂಗೆಚೆಂ ಶಿಂದಾಪ್ ಆನಿ ಶಿರ್ಕೊ ಫಾಲ್ಸ್ ರಾಂದ್ತಾಂವ್ ತರ್, ಹ್ಯಾ ಫಿಲಿಪ್ಪಿನಿಗಾರಾಂಕ್ ಚ್ಯಾರ್ ರುಕಾ ಕುಡ್ಲೆ ವ ಇಂಗೈ ಆಸ್ಲಾರ್ ಪುರೊ. ಆದಿಮಾನವಾಪರಿಂ, ದುಕ್ರಾಚೆಂ ಫಾರೆಂಚ್ ಉಜ್ಯಾಚೆರ್ ದವರ್ನ್, ಅರ್ಧೆಂ ಜಿವೆಂಚ್ ಭೊಕಾಯ್ತಾತ್.

ದುಬಾಯ್ ಕಾಚಾರಿ ಬೆಚುಲರ್ಸ್ ರಾಂವ್ಚೆಕಡೆ, ಸುಕ್ರಾಚೆಂ ಆನಿ ರಚೆಚ್ಯಾ



ದಿಸಾಂನಿ, ದುಕ್ರಾಮಾಸ್ ರಾಂದ್ವಿ ಸೀನ್ ಸಾಂಗ್ವಿ ನಾಕಾ. ಗಾಂವ್ಚಿಂ ಗಜೆಟ್ ಬಾಯ್ಲಾಂ, ಹಾಂಚೆ ಮುಖಾರ್ 'ಪಾನಿ ಕಮ್ ಚ್ಹಾಯ್' ಪಾಂಚ್ -ಸ ಜಣ್ ರಾಂವ್ಚ್ಯಾ ಕುಡಾಂನಿ, ಬ್ರೇಸ್ತಾರಾಚ್, ದುಕ್ರಾಮಾಸ್ ಆನಿ ಬೊತ್ತೆಕ್ ಕಲೆಕ್ಷನ್ ಸುರು ಜಾತಾ. ಗಾಂವಾಂತ್ I.C.Y.M.ಗಾರಾಂನಿ ದೇವ್‌ದಾಸ್ ಕಾಫಿಕಾಡ್-ಹಾಚ್ಯಾ 'ಬೆನಿಫಿಟ್ ಶ್ಲೊ'ನಾಟಕಾಕ್, ಜಬರ್‌ದಸ್ತೆನ್ ಕಲೆಕ್ಷನ್ ಕೆಲ್ಲೆಬರಿ! ಎಕ್ಲೊ ಶಿಂದಾಪ್ ಸೈಷಲಿಸ್ಟ್ ತರ್, ಆನೈಕ್ಲೊ ಕಟ್ಟಿಂಗ್ ಮಾಸ್ಪರ್; ಉರ್‌ಲ್ಲೆ ಸಕ್ಕಡ್ ಮೀಟ್ ಪಳೆಂವ್ಕ್. ಎಕಾದಾವೆಳಾ ಮಾಸ್ ರಾಂದ್ವ್ಯಾ ಪಯ್ಲೆಂಚ್ ಬೊತ್ತೆಚಿ ಗುಡ್ಡಿ ಉಗ್ತಿ ಕೆಲ್ಯಾರ್, ಸಕ್ಡಾಂನಿ ಮೀಟ್ ಪಳೆವ್ನ್ ಅಕೇರಿಕ್ ಕುಂಡ್ಲ್ಯಾಂತ್ ಮಾಸಾಚ್ಯೊ ಚ್ಯಾರ್ ಪೊಡಿಯಿ ಉರಾನಾಂತ್.

ಗಲ್ಪಾಚೆಂ ಜೀವನ್ ಅಶೆಂಚ್. ಹಾಂಗಾಸರ್ ವಿಜಿಟಿಂಗ್ ವೀಜಾಚೆರ್ ಆಯ್ಲ್ಯಾರ್, ಸಕ್ಕಡ್ ಶಿಕಾಜಾಯ್ ಪಡ್ತಾ. ಗಾಂವಾಂತ್ ಆತಾಂಚಿಂ ಥೊಡಿಂ ಕಾಜಾರಿ ಬಾಯ್ಲಾಂ, ಹಾತಾಂತ್ ಸುರಿ ಘೆವ್ನ್ ಮಾಸ್ ವ ಪಿಯಾವ್ ಕಾತ್ರಂಕ್ ಭಿಯೆತಾತ್ ತರ್, ಆಮಿ ಹಾಂಗಾಸರ್ ಬಿಂದಾಸ್! ಎಕಾ ಉತ್ರಾನ್ ಸಾಂಗ್ಲೆಂ ತರ್, ದುಬಾಯ್ಲೆಂ ಜೀವನ್‌ಂಚ್ ಬಿಂದಾಸ್. ಹಾಂಗಾ ಆಯಿಲ್ಲೆ ಸಕ್ಕಡ್ 'ಯೆ ಹೈ ದುಬಾಯ್ ಮೇರಿ ಜಾನ್' ಮ್ಹಣ್ತಾತ್. ಹೆಂ ಆಯ್ಕೊನ್ ಮಸ್ಕತ್, ಖಟಾರ್, ಕುವೇಯ್, ಸೈಪ್ರಸ್ ಆನಿ ಇಸ್ರಾಯೆಲ್‌ಗಾರಾಂಕ್ ಮೊಸೊರ್ ಜಾಂವ್ಕ್ ಪುರೊ.

ವಿಜಿಟಿಂಗ್ ವೀಜಾಚೆರ್ ದುಬಾಯ್ ಯೇವ್ನ್ ದೋನ್ ಮಹಿನೆ ಪಿಶ್ಯಾ ಸುಣ್ಯಾಬರಿ ಭಂವೊನ್, ಕಾಮ್ ಮೆಳಾನಾತ್ಲ್ಯಾರ್ಯಿ, ರಾಂದ್ವಾಚಿ ಭರ್ಪೂರ್ ಮಾಹೆತ್ ಘೆವ್ನ್, ಗಾಂವಾಕ್ ಪಾಟಿಂ ವೆತಾತ್. ದೋನ್ ವಿಜಿಟಿಂಗ್ ಕಾಡ್ಲ್ಯಾರ್ಯಿ ಕಾಂಯ್ ಲುಕ್ಸಾಣ್ ನಾ. ಮಯ್ಜ್ಯಾಂತ್ ವೀಸ್ ದೀಸ್ ಕುಳಾರಾ ರಾಂವ್ಚಿ ಬಾಯ್ಲ್ ಆಸ್‌ಲ್ಲ್ಯಾಂನಿ ಗಾಂವಾಕ್ ವಚೊನ್, ದಾಳ್-ಶಿತ್ ವ ತಾಂತಿಯಾ ಬುರ್ಜಿ ಕರ್ನ್ ಮರೈನ್ ಜೆವ್ಯೆತ್.

ಕೆದ್ನಾಂ ದುಬಾಯ್ ಥಾವ್ನ್ ಬಜೆಕ್ 'ಎರ್ ಇಂಡಿಯಾ ಎಕ್ಸ್‌ಪ್ರೆಸ್' ಉಬ್ಲೆಂಗಿ, ತ್ಯಾ ದೀಸ್ ಥಾವ್ನ್ ಅಜೂನ್ ಪರ್ಯಾಂತ್ ದುಬಾಯ್‌ಗಾರಾಂಕ್ ಸುಗ್ಗಚೊ ಕಾಳ್. ಹರೈಕ್ ಪಾವ್ಚಿಂ ಆಮ್ಚ್ಯಾ ಸಯ್ರ್ಯಾಂನಿ, ವಾಡ್ಯಾಗಾರಾಂನಿ, ವಿಜಿಟಿಂಗ್ ವೀಜಾಚೆರ್ ದುಬಾಯ್ ಯೆತಾನಾ, ಆಮ್ಚ್ಯಾ ಗಾಂವ್ಚಿ ವಾಳ್ವೆಭಾಜಿ, ಕಣ್ಣಿ, ಕಾಂಟ್ಯಾಂ ಕಣ್ಣಿ, ಪೊಣ್ಣಾಚೆ ಹಾಪೊಳ್, ಬಿಂಡಾಂಚೆಂ ಶರ್ಬತ್, ಆಂಬೆ, ತೊರಾಂ, ಕಾಜು (ಲಿಕ್ವಿಡ್)



ಪೊಣೊಸ್, ದೇವ್‌ಬಾರೆ, ದೆಂವ್ವಾರ್‌ಬಾರೆ ಕೆಳಿಂ, ಹಳ್ಳಿ ಕೊಲ್ಯಾಂಚ್ಯೊ ಪಾತೊಳ್ಳೊ, ಪೊಣ್ಣಾಚ್ಯೊ ಪಾತೊಳ್ಳೊ, ಗಾರಿಯೊ, ಕಣ್ಣೆ ಪೋಡಿ, ತೊರಾಂಚೆಂ ಕಂಡಾಂಚೆಂ ಅಂಬಾಡ್ಯಾಂಚೆಂ, ಗಾಂಲ್ಹಾಂಚೆಂ ಲೊಣ್ಣೆಂ, ಖೊಳಾಕ್ ಘಾಲ್ಚೆ ಆಂಬೆ, ಪಾಲ್ವೊಣೊಸ್, ಮೀಟಾಚೆ ಗರೆ, ರಾಂದ್‌ಲ್ಲಿ ರಗ್ತಿ, ಬೀಫಾಮಾಸ್, ರಾನ್ ದುಕ್ರಾಚೆಂ ಮಾಸ್, ನ್ಹಂಯ್ಚಿ ಮಾಸ್ಕಿ, ಕುಲ್ಯಾಚಿ ಕಡಿ, ಕುಬೆ-ಮುಟ್ಟಿಂ, ತಿಕ್ಲೆಂ, ತೊವ್ಯಾಚೆಂ ಮಾಂಡಾಸ್, ಮಾತ್ತಿಗೊಬೊರ್ ಆನಿ ಸಂಕ್‌ಪಾಶಣ್ ಮ್ಹಣೊನ್ ಗಾಂವ್ಚೊ ಹರ್ಯೆಕ್ ವಸ್ತು ಧಾಡ್ನ್ ದಿಲ್ಯಾತ್.

ಗಾಂವಾಂತ್ ಆಮ್ಚ್ಯಾ ಘರ್ನಿಂ, ಸೆಜಾರಾ ಉಲಯ್ತಾಸ್ತಾನಾ, ರಾಗಾನ್ ಮಾಗ್ಣ್ಯಾ ಜಮಾತಿಕ್ ವಚಾ ನಾತ್ಲಾರಾಯಿ ತಾಂಚ್ಯಾ ಘರೊ ಮನಿಸ್ ದುಬಾಯ್ ವೆತಾನಾ ಚಾಕ್ಲೊ, ಭಾಕ್ಲೊ, ಲಾಡು ಆನಿ ನತಲಾಂ ಫೆಸ್ತಾರ್ ಕೆಲ್ಲೊ, ಉರ್‌ಲ್ಲೊ ಪುಂಗಾಟ್ ಕುಸ್ವಾರ್ ಪೊಟ್ಟಿ ಬಾಂಧುನ್ ಆಮ್ಕಾಂ ಧಾಡ್ನ್ ದಿಲಾ ಆನಿ ಆಮಿ ತೊ ಶೀದಾ ಕಚ್ಯಾ ಡಬ್ಬಾಕ್ ಉಡಯ್ಲಾ. ಕಿತೆಂಯ್ ಜಾಂವ್, ಧಾಡ್‌ಲ್ಲ್ಯಾಂಕ್ ಆನಿ ಹಾಡ್‌ಲ್ಲ್ಯಾಂಕ್ ಎಕಾಚ್ ಉತ್ರಾನ್ “ದೇವ್ ಬರೆಂ ಕರುಂ.”

ಹಾಂವೆಂಯಿ ‘ಪುಗೆ ಪತ್ತಿ ಇಲ್ಲಾ ಆಪುಜಿ’ ಮ್ಹಳ್ಳೆಬರಿಂ, ದುಬಾಯಿಂತ್ ವರ್ಸಾಕ್ ತೀನ್ ಪಾವ್ತಿಂ ರೂಮಾಂ ಬದ್ಲಿ ಕೆಲಿಂ; ಮಾಜ್ರಾನ್ ಪಾಳ್ಳೆಂ ಬದ್ಲಿ ಕೆಲ್ಲಾಂ ಬರಿ! ಆತಾಂ ‘ಸತ್ತ್ಯಾ’ ಮ್ಹಳ್ಳ್ಯಾಕಡೆ ಆಮ್ಚೆಂ ವಸ್ತೆ-ಘರ್. ಹ್ಯಾ ಕುಡಾಂತ್ ಆಮಿ ಪಾಂಚ್ ಜಣ್ ರಾವ್ತಾಂವ್ ಜಾಲ್ಲ್ಯಾನ್, ವಳ್ಳಿಚೆ ಮನಿಸ್ ಕುಡಾಕ್ ‘ಫೈವ್ ಸ್ಟಾರ್ ಕ್ಲಬ್’ ಮ್ಹಣ್ ಆಪಯ್ತಾತ್. ಗಾಂವ್ಚೆಂ ಬಸ್‌ಸ್ಟೇಂಡ್ ಸಮೀತ್, ಆಮ್ಚ್ಯಾ ಕೂಡಾಚ್ಯಾಕ್‌ಯಿ ವ್ಹಡ್ ಆಸಾ. ಆಮ್ಕಾಂ ಸಕ್ಡಾಂಕ್ ಕೂಡಾಂತ್ ಎಕೇಕ್ ಆಡ್ ನಾಂವ್. ಹೆಂ ಆಡ್ ನಾಂವ್ ಮ್ಹಣ್ಣ್ಯಾಕ್‌ಯಿ ‘ಬಿರುದ್’ ಮ್ಹಳ್ಳಾರ್ ಚಡ್ ಸೊಭಾತ್. ಫೆಲಿಸಾಕ್, L.P. ಫೆಲಿಸ್; ಬೊನಾಕ್ ಬೊಂಟೆ ಬೊನಾ; ಬೊಸ್ತುಕ್ ಭಜನೆ ಬೊಸ್ತು; ಮಾರ್ಕು ಆನಿ ಮ್ಹಾಕಾ ಎದೊಳ್ ಆಡ್‌ನಾಂವ್ ದವ್ರುಂಕ್ ನಾ; ಹಾಂವ್ ಕುಡಾಕ್ ನವೊಚ್ ದೆಕುನ್. ತಸೆಂ ಆಸ್ತಾಂ, L.P.ಫೆಲಿಸ್ ನಾಂವ್ ಆಯ್ಕೊನ್ ತುಮಿ ಅಂದಾಜ್ ಕೆಲಾ ಜಾಂವ್ಕ್ ಪುರೊ. ‘ಲಾಟ್-ಪೊಟ್ ಫೆಲಿಸ್’ ವ ‘London Pilsner’ ಫೆಲಿಸ್. ತಸೆಂ ಚಿಂತ್ಲ್ಯಾರ್ ಚೂಕ್. ಹಾಚ್ಯಾ ಆಡ್ ನಾಂವಾ ಪಾಟ್ಲಾನ್ ವ್ಹಡ್ಲಿ ಕಾಣಿ ಆಸಾ.

ಆಮಿ ಕೂಡಾಂತ್ ಕ್ರಿಕೆಟ್ ಪೊಲಿಟಿಕ್ಸ್ ಆನಿ ಪಾದ್ರ್ಯಾಂಚೆಂ ದೂರಾಂ ಸೊಡ್ಲ್ಯಾರ್, ಚರ್ಚಿ ಕರ್ಚೊ ಆನ್ಯೇಕ್ ವಿಷಯ್ ಜಾವ್ನಾಸಾ ಶಿಕಾರಿ. ಫೆಲಿಸಾನ್ ರಚೆರ್



ಗಾಂವಾಕ್ ಗೆಲ್ಯಾರ್, ಘರಾ ಆಸ್ಚೆಂ ಉಣೆಂ, ರಾನಾಂತ್ ಆಸ್ಚೆಂ ಚಡ್. ಹಾಚಿ ಬಾಯ್ಲಯಿ ಹಾಚ್ಯಾ ಶಿಕಾರೆ ಧರ್ಮಾನ್ ವಿರ್ಯಾರ್ ಜಾಲ್ಯಾ, ಧೊಡ್ಯಾ ಪಾವ್ಲಿಂ 'ತುಂ ಆದಿವಾಸಿ ಚೆಡ್ವಾಕಡೆ ಕಾಜಾರ್ ಜಾಲ್ಯಾರ್ ಬರೆಂ ಆಸ್ಲೆಂ' ಮ್ಹಣ್ತಾ ಖಿಯಾ. ಗಾಂವಾಂತ್ ಫೆಲಿಸಾಚ್ಯಾ ಘರಾ, ಎಕಾ ಕೂಡಾಂತ್ ಬಂದೂಕ್, ವಕ್ತಾಂ, ಚಾರ್ಜಿಂಗ್ ಬೆಟ್ರೊ ಆನಿ ಮಾತ್ರಿಗೊಬೊರ್ ಮ್ಹಣೊನ್, ಶಿಕಾರೆಕ್ ವೆತಾನಾ ವ್ಹರ್ಚೊ ತಸಲ್ಯೊ ವಸ್ತುಚ್ ಆಸಾತ್, ಮ್ಯೂಸಿಯಮಾಬರಿ!

ಪೆರ್ನಾಲ್ ರಾನಾಂತ್ ಕಿತ್ಲೆ ರಾನ್ ದುಕೊರ್ ಆಸಾತ್, ಸೊರ್ಕೊಳ್ ಪಾಡಿಂತ್ ಕಿತ್ಲಿಂ ಕಲಬೆರುಂ ಆಸಾತ್ ಆನಿ ಪಾಂಬೂರ್ ಕಾಡ್ಲೆಚ್ಚೆಲ್ ಗುಡ್ಯಾರ್, ಕಿತ್ಲೆ ಸೊಂಸೆ ಆಸಾತ್-ಹೆಂ ಸಕ್ಕಡ್ ಫೆಲಿಸಾಕ್ ಬಾಯಿಪಾರ ಆಸ್ತಾ. ಶಿಕಾರೆಕ್ ಗೆಲ್ಲೊ ಫೆಲಿಸ್, ಕೆದ್ನಾಯಿ ಖಾಲಿ ಹಾತಾಂನಿ ಪಾಟಿಂ ಆಯಿಲ್ಲೊ ನಾ ಕಂಯ್. ಕಾಂಯ್ ಮೆಳಾನಾತ್ಲಾರ್ ಸೆಜಾರ್ಚಿಂ ನಿರ್ದೋಲ್ಲ್ಯಾ ವೆಳಾರ್, ಕುಂಕ್ಡಾಂ ಪಿಲಾಂ ಪುಣಿ ಚೋರ್ನ್ ಹಾಡ್ಚ್ಯಾ ಜಾತಿಚೊ ಹೊ ಆಮ್ಚೊ ಫೆಲಿಸ್.

ಧೊಡ್ಯಾ ಮಯ್ಜ್ಯಾಂ ಪಯ್ಲೆಂ, ರಜೆರ್ ಗಾಂವಾಕ್ ಗೆಲ್ಲೊ ಫೆಲಿಸ್, ಪಾಟಿಂ ದುಬಾಯ್ ಆಯ್ಲೊ. ಆಯಿಲ್ಲಾ ರಾತಿಂ ಸ್ವಪ್ನಾಂತ್ಯಾ 'ಲಕ್ಹಂಡ್ ಪಂಜಿ' ಮ್ಹಣೊಣ್ ಬೋಬ್ ಮಾರ್ನ್ ಸಕ್ಕಾಂಚಿ ನೀದ್ ಪಾಡ್ ಕೆಲಿ. ಆಮಿ ಸಕ್ಕಾಂನಿ ಉಟೊನ್ "ಕಿತೆಂ ಫೆಲಿಸಾ, ಮಿಕ್ಸ್ ಜಾಲೆಂಗಿ? ಗಾಂವೊ 'ಬೊಸ್' ಆನಿ ಹಾಂಗಾಚೊ 'ಬ್ಲಾಕ್ ಲೇಬಲ್' ಮಿಕ್ಸ್ ಜಾಲ್ಯಾರ್ ಅಶೆಂಚ್ ಜಾಂವ್ಚೆಂ" ಮ್ಹಣೊನ್ ಭುಜಯ್ಲೆಂ. ಫೆಲಿಸಾಚೆಂ ಎಕ್‌ಚ್ ಹರ್ "ಬಂದೂಕ್ ಹಾಡಾರೆ, ದುಕೊರ್ ಉಟೊ!" ಮ್ಹಣೊನ್.

ಮಾಗಿರ್ ಏಕ್ ಬಾಲ್ವಿಂ ಶೆಳೆಂ ಉದಾಕ್ ಹಾಂವೆಂ ಫೆಲಿಸಾಚ್ಯಾ ಮಾತ್ಯಾರ್ ವೊತ್ಲೆಂ ಆನಿ "ಫೆಲಿಸಾ, ಆಜ್ ತುಂ ದುಬಾಯ್ ಆಸಾಯ್, ಗಾಂವಾಂತ್ ನಾಂಯ್" ಮ್ಹಣೊನ್ ಸಮ್ಜಾಯ್ಲೆಂ. ದುಸ್ರ್ಯಾ ದಿಸಾ ಥಾವ್ನ್ 'ಲಕ್ಹಂಡ್ ಪಂಜಿ' ಮ್ಹಳ್ಳೆಂ ಆಡ್ ನಾಂವ್ ಆಯ್ಲೆಂ. ಎಕಾದಾವೆಳಾ ತ್ಯಾ ರಾತಿಂ ಆಮ್ಚ್ಯಾ ರೂಮಾಂತ್ ಬಂದೂಕ್ ಆಸ್ಲಿ ತರ್ ಫೆಲಿಸ್ ಬೊನಾ, ಬೊಸ್ತು, ಮಾರ್ಕು ವ ಮ್ಹಜೆಂ ಮರ್ಡರ್ ಕರ್ಚೊ ಕೊಣ್ಣಾ! ಸಾಂ. ಲೊರೆಸಾನ್‌ಚ್ ಆಮ್ಕಾಂ ರಾಕ್ಲೆಂ.

ಬೋಂಟ್ ಆಂಬುಡ್ವಾಂತ್ ಬೊನಾಯಿ ಕಾಂಯ್ ಉಣೊ ನಾ. ನೈಂಟಿ ಮಾರ್ಚ್ಯಾರ್, ಖಿಯ್ಯಾಯಿ ರಾನಾ ಭಿತರ್ ಡೇರಿಂಗಾರ್ ರಿಗ್ತಾ. ಗಿರುಕ್ ಮಾತ್ ಗರಿ ಘಾಲ್ಚೆಂ ಪಿಶೆಂ. ರಜೆರ್ ಗಾಂವಾಕ್ ಗೆಲ್ಯಾರ್, ಸಗ್ಳೊ ದೀಸ್ ನಕ್ಕುರ್ ಆನಿ ಗರಿ



ಕಾಣ್ವೆವ್ವ ನಂಯ್ ದೆಗೆರ್ಚ್ ಆಸ್ತಾ.

ಬೊಸ್ತು ವಿಶ್ಯಾಂತ್ ಸಾಂಗ್ಚೆಂ ತರ್, ಬೊಸ್ತು ಕೊಣಾಯ್ಚ್ಯಾಯಿ ರಗ್ಚ್ಯಾಂಕ್ ವಚಾನಾತ್‌ಲ್ಲೊ ಮನಿಸ್. ಸಂಘಾಸಂಸ್ಥೆ, ಮೀಸ್-ಮೀಟಿಂಗಾ-ಹೆಂ ಸಕ್ಕಡ್ ಮ್ಹಳ್ಯಾರ್ ಬೊಸ್ತುಕ್ ಎಲರ್ಜಿ. ಸುಕ್ರಾಚೆಂ ತೊ ಜಾಲೊ ಆನಿ ತಾಚಿ ಬೋತ್ಲಾ. ಬೊತ್ಲೆಚಿ ಗುಡ್ಡಿ ಉಗ್ತಿ ಕೆಲ್ಯಾರ್ ಪುರೊ. ಬೊಸ್ತುಚೆಂ ಭಜನೆ ಸುರು ಜಾತಾ. ಹಾಂವ್ ಮ್ಹಳ್ಯಾರ್ ಬೊಸ್ತುಕ್ ಜೀವ್, ತಾಚ್ಯಾ ಭಜನೆಕ್ ಕಂಪೆನಿ ದಿತಾಂ ದೆಕುನ್.

ಮಾರ್ಕುಚೊ ತಾಚೊಚ್ ಮ್ಹಳ್ಳೊ ಏಕ್ ಸಂಸಾರ್. ತಾಚೆಂ ಕಾಮ್, ತಾಚಿ ಮರ್ಸಿಡಿಸ್ ಗಾಡಿ ಆನಿ ತಾಚ್ಯಾ ಗೊರ್ಯಾ ಧನಿಯಾಂ ವಿಶ್ಯಾಂತ್‌ಚ್ ಮಾರ್ಕುನ್ ಉಲಂವ್ಚೆಂ. ಸುಕ್ರಾ ಮೀಸಾಕ್ ವೆತಾನಾ, ದೊಗಾಂ ತೆಗಾಂ ಶ್ರೀಲಂಕನ್ 'ಅಕ್ಕಾ' ಹಾಚ್ಯಾ ಮರ್ಸಿಡಿಸಾರ್ ಫಿಕ್ಸ್. "ಗಾಂವ್ಚಿಂ ತಲ್ಕಾಂ ಪುಣಿ ಮೆಳಾನಾಂತ್‌ಯೆರೆ ಮಾರ್ಕೊ?" ಮ್ಹಣೊನ್ ಮಕ್ಕರ್ ಕೆಲ್ಯಾರ್, "ಆಸ್‌ಲ್ಲೆಂ ಸಕ್ಕಡ್ ಆಡವ್ ದವ್ರಿಜೆ ಪಡಾತ್" ಮ್ಹಣೊನ್ ಹಾಸ್ತಾ.

ಫೆಬ್ರವರಿಂತ್ ಬೊನಾ ದೋನ್ ಮಹಿನ್ಯಾಂಚ್ಯಾ ರಜೆರ್ ಗಾಂವಾಕ್ ಗೆಲ್ಲೊ. ಭಾಗೆವಂತ್ ಹಫ್ತಾಂತ್ ರಿಟರ್ನ್ ಟಿಕೆಟ್ ಆಸ್‌ಲ್ಲಿ. ಬೊನಾಚಿ ಏಕ್ ಬರಿ ಸವಯ್ ಕಿತೆಂಗಿ ಮ್ಹಳ್ಯಾರ್, ದುಬಾಯ್ ಯೆಂವ್ಚ್ಯಾ ಎಕಾ ದೀಸಾ ಪಯ್ಲೆಂ ಫೋನ್ ಕರ್ನ್ "ಕಾಂಯ್ ಹಾಡಿಜೆರೆ?" ಮ್ಹಣೊನ್ ವಿಚಾರ್ಲೆಂ. ಆಮಿ ಜಾಲ್ಯಾರ್ "ಚಾಕ್ಲೊ, ಭಾಕ್ಲೊ ಹಾಡ್ನ್ ಯೆ ಮ್ಹಣ್ತಾಂವ್; ಪೂಣ್ ತ್ಯಾ ದೀಸ್ ಶನಿ ಮ್ಹಳ್ಯಾಬರಿ L.P. ಫೆಲಿಸಾನ್ ಫೋನ್ ಉಕ್‌ಲ್ಲೊ. "ರಾನ್ ದುಕ್ರಾಚೆಂ ಮಾಸ್ ಮೆಳ್ಳಾರ್ ಹಾಡೆರೆ" ಮ್ಹಣೊನ್ ಫೆಲಿಸಾನ್ ಫೋನ್ ಡಿಸ್‌ಕನೆಕ್ಟ್ ಕೆಲೆಂ. ದುಕ್ರಾಮಾಸ್ ಸೊಡ್ಲ್ಯಾರ್, ಹೆರ್ ಕಸಲ್ಯಾಯಿ ವಸ್ತುಂಚಿಂ ನಾಂವಾಂ ಫೆಲಿಸಾಕ್ ಕಳಿತ್ ನಾಂತ್.

ಬೊನಾಚೆಂ ನಶೀಬ್ ಮ್ಹಳ್ಳೆಬರಿ 20 ಕಿಲ್ಯಾಂಚೊ ಲ್ಹಾನ್ ರಾನ್ ದುಕೊರ್, ಶಿಕಾರೆಕ್ ಗೆಲ್ಲ್ಯಾಕಡೆ ಮೆಳ್ಳೊ ಖಂಯ್. ಕರೆಚ್ ಜಾಲ್ಲ್ಯಾನ್, ಬೊನಾಚಿ ಬಾಯ್ಲ್ "ಮಾಸ್ ರಾಂದಿನಾ" ಮ್ಹಣಾಲಿ ಕಂಯ್. 'ಮರ್ಡಾಕಾ ಬಚ್ಚಾ' ಆಮ್ಚೊ ಬೊನಾ. ಸಗ್ಳೊ ದುಕೊರ್ ನಿತಳ್ ಕರ್ನ್ 4-5 ಕುಡ್ಕೆ ಕರ್ನ್, ವ್ಹಡ್ಲಿಂ ಫಾರಿಂಚ್ ಗೊಣೆಯೆಂತ್ ಪ್ಯಾಕ್ ಕರ್ನ್ ದುಬಾಯ್ ಯೆಂವ್ಕ್ ಬಚ್ಚೆ ಎರ್‌ಪೋರ್ಟಾಕ್ ಆಯ್ಲೊ.

ಬೊನಾ ತಾಚೆಂ ವಸ್ತುರಾಂ ಹೆಂಡ್‌ಬೇಗಾಂತ್ ಫಾಲ್ನ್, ಲಗೇಜಿಂತ್ 20 ಕಿಲೊ ರಾನ್ ದುಕ್ರಾಕ್, ಬಿಂದಾಸ್ ಫಾಲಿಲಾಗ್ಲೊ ಕಂಯ್. ಪೂಣ್ ಗೊಣೆಯೆಂತ್ ಪ್ಯಾಕ್



ಕೆಲ್ಲೆಂ ಪಳೆವ್ನ್ ಕೌಂಟರ್ ಆಫೀಸರಾಕ್ ಬೊನಾ ವಯ್ ದುಭಾವ್ ಜಾಲೊ.

“ಎನು ಸ್ವಾಮಿ ಇದು?” ಆಫೀಸರಾಚೆಂ ಸವಾಲ್.

“ಸರ್, ಇದು ಫೋರೆಸ್ಟ್ ಪಿಗ್” ಬೊನಾಚಿ ಜಾಪ್.

“ಬೋ....ಮಗ, ದುಬಾಯಿಗೆ ದನದ ಮಾಂಸ ಸ್ಮಗ್ಲಿಂಗ್ ಮಾಡ್ತೀಯಾ? ಈಗ ಪೊಲೀಸ್ ಸ್ಟೇಷನ್‌ಗೆ ಕಳುಹಿಸುತ್ತೇನೆ ನೋಡು!” ಮ್ಹಳ್ಳಾ ಧಮ್ಕೆಕ್ ಬೊನಾ ಭಿಯೆವ್ನ್ “ಸಾರ್, ಅದು ಕಾಡು ಹಂದಿ ಮಾಂಸ ಸರ್, ಬೇಕಾದರೆ ನೀವು ಮನೆಗೆ ಕೊಂಡು ಹೋಗಿ ತನ್ನಿ, ಇಲ್ಲದಿದ್ದರೆ ಬಿಸಾಡಿ, ದಯಾಮಾಡಿ ನನ್ನ ಪಾಸ್ ಪೋರ್ಟ್ ಕೊಡಿ” ಮ್ಹಣೊನ್ ಆಫೀಸರಾಚ್ಯಾ ಪಾಯಾಂಕ್ ಪಡ್ಲೊ ಖಿಯಾ.

ಆಫೀಸರಾನ್ ಗೊಣಿ ಕಾಡ್ ಭಾಯ್ ಉಡಯ್ತಾನಾ, ಬೊನಾ ಟೆಕ್ಸಿವಾಲ್ಯಾಕ್ ಮೊಬಾಯ್ಲಾರ್ ಫೋನ್ ಕರ್ನ್ “ಗೊಣಿಂಚ್ ವ್ಹರ್ನ್, ಘರಾ ಫಿಡ್ಲಾಂತ್ ದವರ್” ಮ್ಹಣಾಲೊ ಖಿಯಾ.

ಬೊನಾ ಕಸೊಯಿ ದುಬಾಯ್ ಪಾವ್ಲೊ ಆನಿ “ಜಿಣ್ಯೆಂತ್ ಮಾಸ್ ಹಾಡಿನಾ” ಮ್ಹಣ್ತಾ. ರಾನ್ ದುಕೊರ್ ಬೊನಾಚ್ಯಾ ಫಿಡ್ಲಾಂತ್ ಆಸಾ. ಆಪುಣ್ ಕೆನ್ನಾ ದುಬಾಯ್ ಪಾವ್ತಾಂ ಮ್ಹಣೊನ್ ಖಿಂತ್ ಕರ್ತಾ ಕೊಣ್ಣಾ. L.P. ಫೆಲಿಸ್ ಮಾತ್ ಬೆಚ್ಚಾ ಜಾಲಾ. ಕಸೆಂ ಪುಣಿ, ಕಿತ್ಲೊ ಖರ್ಚ್ ಜಾಲ್ಯಾರಾಯಿ, ರಾನ್-ದುಕ್ರಾಕ್ ‘ವಿಜಿಟಿಂಗ್ ವೀಜಾ’ ಕಾಡ್ ದುಬಾಯ್ ಹಾಡಯ್ತಾಂ ಮ್ಹಣ್ ಹಟ್ ಧರ್ನ್ ಬಸ್ಲಾ. ಆತಾಯಿ ರಾತಿಂ ಸ್ವಪ್ನಾಂತ್ ‘ಲಕ್‌ಂಡ್ ಪಂಜಿ’ ಮ್ಹಣೊನ್ ಬೊಬೊ ಘಾಲ್ತಾ.

ಭೂಟಾಮಾಕ್ ಬರೆಂ ಮಾಗ್ತಾಂ

ಫೆಲಿಕ್ಸ್ ಆಲ್ವಾ, ದುಬಾಯ್



ಅಕುಲು- ಮುಕುಲು

ಕರೆಜ್ಯಾಂತ್ ಚಾಳೀಸ್ ದೀಸ್ ಮಾಸ್-ಸೊರೊ ಸೊಡ್ನ್, ಉಪಾಸ್ ಧರ್ಲೆ ಥೊಡೆ ಖರೆ ಕ್ರಿಸ್ತಾಂವ್, ನಿಮಾಣೊ ಸುಕ್ರಾರ್ ಮುಗ್ವನ್ 'ಅಲ್ಲೆಲೂಯಾ ಸನ್ನಾರ್' ಆಯ್ಲೊ ಮ್ಹಣ್ತಾನಾ, 'ಸೊರೊ' ಮ್ಹಳ್ಳ್ಯಾ ಸ್ತಿಮಿಂಗ್ ಪೂಲಾಂತ್ ಉಪ್ಯೆಂವ್ಕ್ ತಯಾರಾಯ್ ಕರ್ತಾತ್. ಹಿಂದ್ವಾಂನಿ ಕರೆಜ್ಯಾಂತ್ ರಂಗ್ ಫಾಲ್ಡ್ ಹೋಳಿ ಆಚಾರಿಲಿ ತರ್, ಆಮಿ ಹೋಳಿ ಪಾಸ್ಕಾಂ ಫೆಸ್ತಾ ದೀಸ್ ಆಚಾರಿತಾಂವ್. ಆಮ್ಕಾಂ ಪೊಡರಾಂಚೊ ರಂಗ್ ಜಾಯ್ ಮ್ಹಣೊನ್ ನಾ. ಸೊರಾಚೊ ರಂಗ್ ಆಸ್ಲಾರ್ ಪಾವ್ತಾ.

ಕರೆಜ್ಯಾ ಉಪ್ರಾಂತ್ ಕುಡ್ವೆಲಾಂಕ್ ಸುಗ್ಗಿ. ಪಾಸ್ಕಾಂ ಫೆಸ್ತ್ ಮುಗ್ವಾತಚ್ ಆಜ್ ಕಾಜಾರ್, ಫಾಲ್ಕಾಂ ಗುರ್ವಾರಿಕ್ ಪಾಂವ್ಕ್, ಪೂರ್ವಾಂ ಭುರ್ಗ್ಯಾಕ್ ಪಾಳ್ಳಾಂತ್ ದವರುಂಕ್, ತಾಚೆ ಉಪ್ರಾಂತ್ ಡೈವೊರ್ಸ್ ಮ್ಹಣೊನ್ ಆಟಿ ಪರ್ಯಾಂತ್, ಏಕ್ ನ್ಹಯ್ ತರ್ ಏಕ್ ಕಾರ್ಯೆಂ ಆಸ್ತಾಚ್.



ಥೊಡ್ಡಾ ಇಂಟರ್‌ನೇಶನಲ್ ಬೆಬ್ಬಾಂನಿ ಸಿಂಜಿಚ್ಯಾ ಬುದ್ಧಾರಾ ಸೊರೊ ಸೊಡ್ನ್, ಕೆಲೆಂಡರಾಂತ್ ಗೀಟ್ ವೊಡ್ಚಿ ಸೀನ್ ಸಾಂಗ್ಚಿ ನಾಕಾ, ಪ್ರಾಯ್ಕಿ ಇಸ್ಕೊಲಾಚ್ಯಾ ಭುರ್ಗ್ಯಾಂನಿ ದಸರಾ ರಜಾ ಕೆದಾಳಾ ಮೆಳ್ತಾ ಮ್ಹಣೊನ್ ದೀಸ್ ಮೆಜ್‌ಲ್ಲ್ಯಾಬರಿ! ಥೊಡೆ ಕರೆಜ್ಯಾಂತ್ ಸೊರೊ ಸೊಡ್ನ್ ವರ್ಲ್ಡ್ ಕಪ್ ಜಿಕ್‌ಲ್ಲ್ಯಾಬರಿ ಸಂತೊಸ್ ಪಾವ್ತಾತ್. ಪಾಸ್ಕಾಂ ಫೆಸ್ತಾ ದೀಸ್ ಲೊಳ್ಚೆಂ ಘಟಾರಾಂತ್‌ಚ್, ದುಕ್ರಾಬರಿ! ಥೊಡ್ಯಾಂನಿ ಪಾಸ್ಕಾಂ ಫೆಸ್ತಾ ದಿಸಾ ಬೊತ್ತಿಚಿ ಗುಡ್ಡಿ ಉಗ್ತಿ ಕರ್ಚಿ ಸೀನ್ ಸಾಂಗ್ಚಿ ನಾಕಾ, ಆಸ್ಟ್ರೇಲಿಯಾಚ್ಯಾ ಕ್ರಿಕೆಟ್ ಖೆಲ್ಗಾಡ್ಯಾಂನಿ ಶಾಂಪೇಯ್ನಾಚಿ ಬೋತ್ಲಾ ಉಗ್ತಿ ಕೆಲ್ಲ್ಯಾಬರಿ! ಥೊಡ್ಯಾ ಕುಟ್ಮಾಂನಿ ಫೊರ್ವ್ ಕೆಪ್ಟನ್ ತರ್, ಬಾಯ್ಲ್ ಕೋಚ್, ಪುತ್ ಬೇಟ್ಸ್‌ಮನ್. ಧುವೊಯಿ ಕಂಪೆನಿ ದಿಂವ್ಚ್ಯಾಂತ್ ಉಣೆಂ ನಾಂತ್. ಥೊಡ್ಯಾಂಕ್ ‘ಮೈಲ್ಡ್ ಬಿಯರ್... ನಥಿಂಗ್!’ ಒಟ್ಟಾರೆ ಸಂಘ್-ಸಂಸ್ಥಾಂಚೊ ಪ್ರಭಾವ್.

ಕಿತೆಂಯಿ ಜಾಂವ್ಪಿ, ಕರೆಜ್ಯಾಂತ್ ಆಮಿ ವಾಡ್ಯಾಂತ್ಲ್ಯಾ ಸಕ್ಕಡ್ ಘರಾಂನಿ ಆಯ್ಕೊಂಚೆಪರಿಂ “ಉಟಾ ಉಟಾ ಪ್ರಾಣಿಯಾ” ಆನಿ “ದೆವಾ ದಯಾಳ್” ಕಂತಿಗೊ ಗಾಯ್ಲಾರಾಯಿ, ಪಾಸ್ಕಾಂ ಫೆಸ್ತಾ ದಿಸಾ ಆಮ್ಚೆಂ ಹಣೆ ಬರಾಪ್ ಪಳೆವ್ನ್ ಸೆಜಾರ್ಚಿಂ ಹಿಂದ್ವಾಂ “ಅಕುಲು-ಮುಕುಲು ಪರ್ಬುನಕುಲು” ಮ್ಹಣೊನ್ ಆಮ್ಕಾಂ ಮಕ್ಕರ್ ಕರ್ತಾತ್.

ಥೊಡ್ಯಾ ವರ್ಸಾಂ ಆಧಿಂ, ಚಡ್ತಾವ್ ಕ್ರಿಸ್ತಾಂವ್ ಕುಟ್ಮಾಂನಿ, ಪೆಸ್ತಾ ಉಪ್ರಾಂತ್‌ನವಿಂಚ್ ಕುಂಡ್ಲಿಂ, ಬುಡ್ಕುಲೊ ಆನಿ ಮೊಡ್ಕಿ ಹಾಡಿಜಾಯ್ ಪಡ್ತಾಲಿ. ಪೂಣ್ ಆತಾಂ ತಶೆಂ ನ್ಹಯ್. ಕಾಳ್ ಬದಲ್ತಾ. ಆತಾಂ ಮಿಲೇನಿಯಮಾಂತ್ ಅಲ್ಯೂಮಿನಿಯಮಾಚೆಂ ರಾಜ್. ಕುಂಡ್ಲಿಂ, ಬುಡ್ಕುಲೊ, ಮಾಲ್ತಿ ಕಿತ್ಯಾಕ್ ಮೂತಾಚೊ ಮಾಂಡೊ ಸಯ್ತ್ ಅಲ್ಯೂಮಿನಿಯಮಾಚೊ. ದೆಕುನ್ ಕಾಂಯ್ ಟೆನ್ಸನ್ ನಾ.

ಥೊಡ್ಯಾ ಬೆಬ್ಬಾಂನಿ ರಾಗ್ ಕಾಡ್ಲೊ ಆಯ್ದಾನಾಂಚೆರ್. ಪೂಣ್, ದುಸ್ರ್ಯಾ ದಿಸಾ ಸೊರೊ ಪಿರ್ವಾಲ್ಲೊಚ್, ಆಂಗ್ಲಾಂತ್ ಪೆಟ್ಯಾಂನಿ ಲೆಂವ್‌ಲ್ಲಿಂ ಕುಂಡ್ಲಿಂ ಧುಂವ್ನ್ ರಾಂದ್ಚಿ ಪರಿಸ್ಥಿತಿ ಯೆತಾ ಫೊವಾಕ್‌ಚ್. ದೆಕುನ್ ಥೊಡೆ ‘ಶಾಣೆ ಬೆಬ್ಬೆ’ ಕಿತ್ಲೆ ಟಾಯ್ವ್ ಜಾಲ್ಯಾರಾಯಿ, ಕಾಕ್ಸಾಂತ್ ಪುಣಿ ವೊಮ್ಮೆ ಪಡ್ತಾತ್; ಪೂಣ್ ರಾಗ್




ಆಯ್ತಾನಾಂ ವಯ್ರ ದಾಕಯ್ನಾಂತ್.

ತಶೆಂ ಆಸ್ತಾಂ, “ಹಾಂವೆಂ ಪಿಯೆವ್ನ್ ಕಾಲ್ ಬಾಯ್ಲೆಚ್ಯಾ ಶೆಂಡಿಯೆಕ್ ಧರ್ನ್ ಚ್ಯಾರ್...” ಹೊ ಕಾಲ್ ಆತಾಂ ಗೆಲಾ. ಆತಾಂಚೆ ದಾದ್ಲೆ ಬಾಯ್ಲೆಚ್ಯಾ ಕೇಸಾಂಕ್ ಸೊಡಾ, ಕೇಸಾಂಕ್ ಫಾಲ್ಲೆಂ ‘ಕ್ಲಿಪ್’ ಸಮೇತ್ ಆಪ್ಣುಂಕ್ ಭಿಯೆತಾತ್. ಹಾಚೊ ಅನ್ನೋಗ್ ಮ್ಹಜ್ಯಾ ಜಾಯ್ತಾ ಲ್ಹಾನಾಂ ಭಾವಾಂಕ್ ಕಳಿತ್ ಆಸ್ತೆಲೊ.

ಥೊಡೆ ‘ಅಮ್ಮಾವ್ರ ಗಂಡ’ ಆಸಾತ್. ಬಾಯ್ಲೆಕ್ ವಾಯ್ನ್ ಶೊಪಾ ಥಾವ್ನ್ ಚಿಲ್ಡ್ ಬಿಯರ್ ಹಾಡ್ನ್ ದಿಲ್ಯಾರ್ ಮಾತ್, ಘೊವಾಕ್ ಎಕಾ ತೊಟ್ಟಾಚೆ ಕಾಸ್ ಮೆಳ್ತಾತ್. ಬಾಯ್ಲೆಕ್ ಚಾಕ್ಲೆಂ ಹೊಟ್ಟಾ ಥಾವ್ನ್ ಹಾಡ್ಲೆಂ ವೆಚ್ ಮಂಚೂರಿಯನ್ ತರ್, ಘೊವಾಕ್ ದೋನ್ ರುಪಿಯಾಂಚೆ ಮಸಾಲೆ ಕಡ್ಲೆ ಖಾಂವ್ಕಾಯಿ ಗತ್ ಆಸಾನಾ. ಸ್ತ್ರೀಯೊ ಕಿತ್ಲೊ ಮುಖಾರ್ ಪಾವ್ಲಾತ್ ಮ್ಹಳ್ಳೆಂ ಹಾಂತುಂ ಕಳ್ತಾ. ಮಹಿಳಾ ಮಂಡಳ್, ಸ್ತ್ರೀ ಶಕ್ತಿ ಸಂಘಟನ್, ಅಂತರಾಷ್ಟ್ರೀಯ ಮಹಿಳಾ ದಿವಸ್... ಅಯ್ಯೊಯ್ಯೊ! ಸಾಯ್ಬಾ ಭಗೊಸ್!!

ಬೆಬ್ಬಾಂಕ್ ಸೊರೊ ಪಿಯೆಂವ್ಕ್ ಸೊಳಾ ಹಜಾರ್ ಕಾರಣಾಂ ಆಸಾತ್ ಖಿಯಾ. ಹೆಂ ಕಿತ್ಲೆ ರಕ್ತೆ ಸತ್ ಮ್ಹಣೊನ್ ಪಿಯೆತೆಲ್ಯಾಂಕ್ಚ್ ಕಿತ್. ಥೊಡಿಂ ಬಾಯ್ಲಾಂ ಆಪ್ಲೊ ಘೊವ್ ಪಿಯೆತಾ ಮ್ಹಣೊನ್ ಖಿಂತ್ ಕರ್ತಾತ್ ತರ್, ಥೊಡಿಂ ಆಪ್ಲ್ಯಾ ಘೊವಾನ್ ಪಿಯೆಲ್ಯಾರ್ಚ್ ಬರೆಂ ಆಸ್ಲೆಂ ಮ್ಹಣೊನ್ ಮ್ಹಣೊನ್ ಮಾಗ್ತಾತ್. ಹಾಕಾಯಿ ಕಾರಣ್ ಆಸಾ. ಥೊಡೆ ದಾದ್ಲೆ ಪಿಯೆವ್ನ್ ಮಾಮ್ ಜಾಲ್ಯಾರ್, ಘರಾ ಕೋಣಾಯಿ ಯೇಂವ್ಪಿ, ವಚೊಂದಿ, ತಾಂಕಾಂ ಪಡೊನ್ ವಚೊಂಕ್ ನಾ. ಎಕಾದಾವೆಳಾ ತೊಚ್ ಪುನೆಗೆಲ್ಲೊ ಪಿಯೆನಾತ್ಲಾರ್ ‘ಪೋಸ್ಟ್‌ಮೇನ್ ಕಿತ್ಯಾಕ್ ಆಯಿಲ್ಲೊ? ಪೋನ್ ಕೊಣಾಚೆಂ ಆಯಿಲ್ಲೆಂ? ಸಾಂತೆಂತ್ ದೋನ್ ವರಾಂ ಕೊಣಾ ಸಾಂಗಾತಾ ಭಂವ್ಲೆಂಯ್? ರೆತಿರ್ ಚ್ಯಾರ್ ವರಾರ್ ಸುಟ್ತಾ, ಆಟ್ ವರಾಂ ಪರ್ಯಾಂತ್ ಖಿಯ್ಚ್ಯಾ ಸಾಂತಾಕಡೆ ಮಾಗ್ತಾಲೆಂಯ್?’ ಮ್ಹಣೊನ್ ವಿಚಾರ್ ಕರ್ತಾ, ಕ್ರಾಯ್ ಬ್ರೇಂಚಾಚ್ಯಾ ಪೊಲಿಸಾಂನಿ ವಿಚಾರಣ್ ಕೆಲ್ಲೆಬರಿ! ಥೊಡೆ ದಾದ್ಲೆ ಆಸಾತ್. ಪಿಯೆಲ್ಲ್ಯಾ ಫೊರ್ಸಾರ್ ಬಾಯ್ಲೆಕ್ ಪಾಂಯ್ಕಿಂ ರುಪಿಯಾಂಚೊ ನೋಟ್ ಟಿಪ್ಪ್ ದಿತಾತ್ ತರ್, ಪಿಯೆನಾತ್ಲಾರ್ ಪಾಂಚ್ ರುಪಿಯಾಂಚೆಂಯ್ ಲೇಖ್ ವಿಚಾರ್ತಾತ್. ದೆಕುನ್‌ಚ್ ಥೊಡಿಂ ಬಾಯ್ಲಾಂ ನೊವೆನಾಕ್ ಗೆಲ್ಲೆಕಡೆ “ಮ್ಹಜೊ ಘೊವ್





ಆಮ್ಚು ಖಬ್ರಾಳು
ವಾಡ್ಯಾಂತ್ಲಾ ದೊಚ್ಚಾ
ಆನಿ ಸಿಲಾನ್ ಹ್ಯಾ
ಪಾವ್ವಿಂ ಕರೆಜ್ಜಾಂತ್
ಸೊರೊ ಸೊಡ್ಲೊ.

ಕಂಟ್ರೋಲಾರ್ ಪಿಯೆಂವ್ಡಿ” ಮ್ಹಣೊನ್
ಮಾಗ್ತಾತ್. ಬೆಬ್ಬಾಂಚೆ ಕಂಟ್ರೋಲ್ ಆನಿ
ಉಡ್ಪಿ-ಕೊಡಿಯಾಳ್ ಎಕ್ಸ್‌ಪ್ರೆಸ್ ಬಸ್ಸಾಚ್ಯಾ
ಡ್ರಾಯ್ವರಾಂಚೆಂ ಕಂಟ್ರೋಲ್ ಏಕ್‌ಚ್
ಲೇಖ್.

ಸದಾಂಯ್ ಕೂಲಿ ಕಾಮಾಕ್ ವೆಚ್ಯಾ
ದಾದ್ಲ್ಯಾಂನಿ ಗಡಂಗಾಂತ್ ಬಸೊನ್
ಪಯ್ಲಾಂಚೆಂ ಲೇಖ್ ಘಾಲ್ಚೆಂ ತುಮಿಂ
ಆಯ್ಕಾಲಾಂವ ಪಳೆಲಾಂ ಜಾಂವ್ಕ್ ಪುರೊ.
ಎರಡು ತೊಟ್ಟೆ, ಮೂರು ಮೊಟ್ಟೆ, ಇಪ್ಪತ್ತು

ರುಪಾಯ್, ವೀಸ್ ರುಪಿಯಾಂಚೆ ಮಾಸ್ಕಿ, ಧಾ ರುಪಯ್ ಪಿಗ್ಮಿ ಕಲೆಕ್ಷನ್,
ಉರ್ಲೆಂ ಬಾಯ್ಲೆಕ್ ಘರಾ ಖರ್ಚಾಕ್ ಆನಿ ಭುರ್ಗ್ಯಾಂಚ್ಯಾ ಇಸ್ಕೊಲಾಚ್ಯಾ
ಫೀಸಾಕ್, ಇಸ್ಕೊಲಾಂತ್ ನಿಮಾಣ್ಯಾ ಪರೀಕ್ಷೆ ಮ್ಹಣಾಸರ್ ಭುರ್ಗ್ಯಾಂಚೆ ಫೀಸ್
ಬಾಕಿ ಆಸ್ತಾ. ಫೀಸ್ ಸಕ್ಕಡ್ ‘ಹೊಸ ಜೀವನ’ ಬಾರಾಂತ್ ಡಿಪೋಸಿಟ್ ಜಾತಾ.
ವಿಶಯ್ ಕಿತೆಂಗಿ ಮ್ಹಳ್ಯಾಕ್ ಚಡ್ತಾವ್ ಕೂಲಿ ಕಾಮಾಕ್ ವೆತೆಲ್ಯಾಂನಿ ತೊಟ್ಟಾ
ಧಾವ್ನ್ ಸುರು ಕರ್ಚೆಂ. ಏಕ್ ತೊಟೊ ಭಿತರ್ ವೆತಚ್, ವ್ಹಡ್ಲೆ ಶೆಟ್ ಜಾತಾತ್.
ಮಾಗಿರ್ ‘ಹೊಸ ಜೀವನ’ ಬಾರಾಂತ್ ಬೊಸ್. ಬಾಯ್ಲೆ ಭುರ್ಗ್ಯಾಂಕ್ ಗೊಂಯ್ಬಾಂ.

ಆಮ್ಚು ಖಬ್ರಾಳು ವಾಡ್ಯಾಂತ್ಲಾ ದೊಚ್ಚಾ ಆನಿ ಸಿಲಾನ್ ಹ್ಯಾ ಪಾವ್ವಿಂ
ಕರೆಜ್ಜಾಂತ್ ಸೊರೊ ಸೊಡ್ಲೊ. ರೆತಿಕ್ ಕರ್ನಾಯಿ ನ್ಹಯ್, ಎ.ಎ.ಚ್ಯಾ
ಮೀಟಿಂಗಾಕ್ ಹಾಜರ್ ಜಾವ್ನಾಯಿ ನ್ಹಯ್, ಗಿರು ಮಾಸ್ಪೆರಾನ್ ದಿಲ್ಲ್ಯಾ ಧಮ್ಕೆಕ್
ಲಾಗೊನ್. ದೊಗಾಂಯ್ಚೆ ಪೂತ್, ತೀನ್ ವರ್ಸಾಂ ಸಾತ್ವಾಂತ್ ಬ್ಯಾಟಿಂಗ್ ಕರ್ತಾಲೆ.
ಗಿರು ಮಾಸ್ಪೆರಾನ್ ಹ್ಯಾ ವರ್ಸಾ ದೊಗಾಂಯ್ಚ್ಯಾ ಪುತಾಂಕ್ ಖಡಕ್ ತಾಕಿದ್ ದಿಲ್ಲಿ.
“ಬರೆ ಮಾರ್ಕ್ಸ್ ಹಾಡಿನಾತ್ಲಾರ್, ಹ್ಯಾ ವರ್ಸಾಯಿ ತುಮ್ಕಾಂ ಆಟೈಕ್ ಧಾಡಿನಾ”
ಮ್ಹಣೊನ್.

ಮುನ್ನಾ ಆನಿ ಮಿಂಜಾ ಗಿರುಮಾಸ್ಪೆರಾ ಮುಕಾರ್ ರಡ್ಲೆ. ಸರ್ ಆಮ್ಚೆ ಬಾಪಯ್
ಸದಾಂಯ್ ಸೊರೊ ಪಿಯೆವ್ನ್, ಆಮ್ಕಾಂ ಶಿಕೊಂಕ್ ದೀನಾಂತ್” ಮ್ಹಣೊನ್. ಗಿರು



ಮಾಸ್ಟೆರಾನ್ ದುಸ್ರಾಚ್ ದೀಸಾ ದೊಚ್ಚಾ ಆನಿ ಸಿಲಾಕ್ ಇಸ್ಕೊಲಾಕ್ ಆಪವ್ ಸುಶೆಗಾತ್ ಶೆರ್ಮಾಂವ್ ದಿಲೊ.

“ಜಾಯ್ತ ಮಾಸ್ತಾಮಾ, ಆಜ್ ಥಾವ್ನ್ ಆಮಿ ಸೊರೊ ಆಪಡ್ತಾಂವ್, ಹರೈಕಾ ವರ್ಸಾ ಆಮ್ಚೆ ಪೂತ್ ಫೇಯ್ಲ್ ಜಾತಾತ್ ಮ್ಹಣೊನ್ ಟೆನ್ಯನಾರ್ ಆಮಿ ಇಲ್ಲೆಂ ಪಿಯೆತಲ್ಯಾಂವ್” ಮ್ಹಣೊನ್ ದೊಚ್ಚಾ ಆನಿ ಸಿಲಾ ಗಿರು ಮಾಸ್ಟೆರಾಕ್ ಮಾಂಕೊಡ್ ಕರ್ನ್ ಆಯ್ಲೆ.

ವ್ಹಯ್, ದೊಚ್ಚಾ ಆನಿ ಸಿಲಾನ್ ಸೊರೊ ಸೊಡ್ಲೊ. ದೊಗಾಂಯ್ಚ್ಯಾ ಘರಾಂನಿ ಶಾಂತಿ ದಿಸೊನ್ ಯೆತಾಲಿ. ಮಿಂಜಾ ಆನಿ ಮುನ್ನಾ ಬರೆಂ ಕರ್ನ್ ವಾಚಿಲಾಗ್ಲೆ. ದೊಗಾಂಯ್ಚ್ಯಾ ಧರ್ಮ್ ಪತ್ನಿ ದುಚ್ಚು ಆನಿ ಬಿಜ್ಜಾಮಿ ದೆವಾಕ್ ಅರ್ಗಾಂ ದೀವ್ನ್ ಇಗರ್ಜೆಂತ್ ವಾತಿ ಪೆಟಯ್ಲಾಗ್ಲಿಂ. ಖಬಾರ್ ಸಗ್ಳ್ಯಾ ವಾಡ್ಯಾಂತ್ ‘ಹೊಸ ಜೀವನ’ ಬಾರಾಂತ್ ಆನಿ ಸಾಂತೆ ಕಾಟ್ಯಾರಯಿ ವಿಸ್ತಾರ್ಲಿ. ವಳ್ಕಿಚಿಂ ಮೊಗೊರ್ಲಿಂ ಥೊಡಿಂ “ಪರ್ಬುಲು ಶಬರಿಮಲೆಗ್ ಪೋವೆರ್ಗೆ” ಮ್ಹಣೊನ್ ಮಕ್ಕರ್ ಕರ್ತಾಲಿಂ.

ಪರೀಕ್ಷಾ ಮುಗ್ಡಾಲಿ. ಫಲಿತಾಶ್ ಆಯ್ಲೆಂ. ಮುನ್ನಾ ಆನಿ ಮಿಂಜಾ ದೋಗ್‌ಯಿ ಪಾಸ್ ಜಾಲ್ಲೆ. ಗಿರು ಮಾಸ್ಟೆರಾಚ್ಯಾ ಸಂತೋಸಾಕ್ ಗಡ್ ನಾತ್‌ಲ್ಲಿ. ತೀನ್ ವರ್ಸಾಂ ಉಪ್ರಾಂತ್ ಸಾತ್ವೆಂತ್ 100% ಫಲಿತಾಂಶ್ ಆಯ್ಲೆಂ ಮ್ಹಣೊನ್, ಮಿಠಾಯೆಚೊ ಬೊಕ್ಸ್ ಹಾಡ್ನ್ , ಪಯ್ಲೆಂ ದೊಚ್ಚಾ ಆನಿ ಸಿಲಾಚ್ಯಾ ಘರಾ ತೆವ್ಕಿನ್ ಮೆಟಾಂ ಕಾಡಿಲಾಗ್ಲೊ.

ಪೂಣ್ ದೊಚ್ಚಾ ಆನಿ ಸಿಲಾ ಘರಾ ನಾತ್‌ಲ್ಲೆ ಪಳೆವ್ನ್ “ಖಿಯಾ ಗೆಲ್ಯಾತ್ ತುಮ್ಚೆ ಯೆಜ್ಮಾನ್?” ಮ್ಹಣೊನ್ ಗಿರು ಮಾಸ್ಟೆರ್ ದೊಗಾಂಯ್ಚ್ಯಾ ಬಾಯ್ಲಾಂಕ್ ಸವಾಲ್ ಕರಿಲಾಗ್ಲೊ.

“ಹೆಂ ಮಾಸ್ತಾಮಾ, ಆಮ್ಚೊ ಮಿಂಜಾ ಆನಿ ಮುನ್ನಾ ಪಾಸ್ ಜಾಲ್ಯಾತ್ ಮ್ಹಣೊನ್ ಯೆಜ್ಮಾನ್ ಮಿಠಾಯ್ ಹಾಡುಂಕ್ ಆಂಗ್ಲಿ ಗೆಲ್ಯಾತ್” ಮ್ಹಳ್ಳಿ ಜಾಪ್ ಆಯ್ಕೊನ್ ಗಿರು ಮಾಸ್ಟೆರ್ ಆಯಿಲ್ಲ್ಯಾ ವಾಟೆನ್‌ಂಚ್ ಪಾಟಿಂ ಗೆಲೊ.

ಅರ್ಧ್ಯಾ ವಾಟೆರ್ ಪಾವ್ತಾನಾ ಸಕಾಳಿಂ ಫುಡೆಂಚ್ ಲೇಲೆ ಫಾಲ್ನ್ ಮಾರೊಗ್ ಮೆಜೂನ್ ಯೆಂವ್ಚ್ಯಾ ದೊಚ್ಚಾ ಆನಿ ಸಿಲಾಕ್ ಪಳೆವ್ನ್ ಗಿರು ಮಾಸ್ಟೆರ್ ಅಜ್ಯಾಪ್ ಪಾವ್ಲೊ. “ಹೆಂ ಕಿತೆಂ ತುಮಿಂ ಪರತ್ ಪಿಯೆಂವ್ಕ್ ಸುರು ಕೆಲೆಂ? ತುಮ್ಚೆ ಪುತ್ ಪಾಸ್



ಜಾಲ್ಯಾತ್" ಗಿರು ಮಾಸ್ವೆರ್ ದೋಗಾಂಯ್ಕಿ ಸಮ್ಜಾಯ್ತನಾ, ದೋಗ್‌ಯಿ "ಆಮ್ಚೆ ಮಿಂಜಾ ಆನಿ ಮುನ್ನಾ ಪಾಸ್ ಜಾಲ್ಯಾತ್ ಮ್ಹಣೊನ್ ಸಕಾಳಿಂ ಖಬಾರ್ ಮೆಳ್ಳಿ. ದೆಕುನ್ ಆಜ್ ಖುಶೆನ್ ಪಿಯೆಲ್ಯಾಂವ್. ಸಾಂಗ್‌ಲ್ಲೆಬರಿ ಆಮ್ಕಾಂ ಇಲ್ಲೆಂ ಚಾಕ್ಲೆಂ ಉಣೆಂ ಪಡ್ಲೆಂ" ಮ್ಹಣೊನ್ ದೊಚ್ಚಾ ಆನಿ ಸಿಲಾ ಗಿರು ಮಾಸ್ವೆರಾಚ್ಯಾ ಹಾತಾಂತ್ಲೊ ಮಿಠಾಯೆಚೊ ಬೊಕ್ಸ್ ವೋಡ್ನ್, ಲಾಡು ಭೊಕಾಂವ್ಕ್ ಲಾಗ್ಲೆ.

ಭೊಟಾಮಾಕ್ ಬರೆಂ ಮಾಗ್ತಾಂ

ಬಿನ್ನೆಂಟ್ ಮೆಂಡೋನ್ಸಾ, ದುಬಾರ್ಯ್



With Best Compliments from
Dr. TMA PAI FOUNDATION
Syndicate House
MANIPAL - 576101



ಸಿಲಾನ್ ಇಲ್ಲೆಂ ನೊತುನ್ ದಿಲೆಂ

ಸೊಣಾಂತ್ಲ್ಯಾ ದುಸ್ರ್ಯಾ ಆಯ್ತಾರಾ, ಸರ್ಕಾರಿ ಗುಡ್ಯಾಚ್ಯಾ 'ಹೊಸ ಜೀವನ' ಬಾರಾಂತ್, ಸದಾಂಚ್ಯಾಕೊಯಿ ಚಡ್ ಗಲಾಟೊ. ಚೌತಿ ಆನಿ ಆಯ್ತಾರ್ ಸಾಂಗಾತಾ ಆಯಿಲ್ಲಾನ್. ಹಾಂವ್ ದೊನ್ಪಾರಾಂಚ್ ಮ್ಹಜೆಂ ಖೋಟಾ ನೈಂಟಿ ಮಾರುಂಕ್, ಬೊಲ್ಪಾಂತ್ಲೆ ಸುಟೆ ಪಯ್ಲೆ ಆನಿ 'ಕೃಪಾ' ಬಸ್ಸಾಚ್ಯಾ ಕಂಡೆಕ್ಪರಾನ್ ದಿಲ್ಲೊ ಪಾಂಚ್ ರುಪಿಯಾಂಚೊ ಮುದೊ ಜಾಲ್ಲೊ ನೋಟ್ ಸೊಡವ್ನ್ "ಹನ್ನೆರಡು... ಹದಿಮೂರು..." ಮ್ಹಣೊನ್ ಲೇಖ್ ಘಾಲಿಲಾಗ್ಲೊ. ಅಷ್ಟಮಿ ದೀಸಾ ವೇಸ್ ಘಾಲ್ಲ್ಯಾ ಭುರ್ಗ್ಯಾಂನಿ ಸುಟೆ ಪಯ್ಲೆ ಮೆಜ್‌ಲ್ಲಾಬರಿ!

ಬಾರ್ ಕೌಂಟರಾಲಾಗಿಂ ವೆತಾನಾ, ಚ್ಯಾರ್-ಪಾಂಚ್ ಜಣ್ ಬಾರ್‌ಮೆನಾಕ್ ವೆಡೊ ಘಾಲ್ತ್ವಾ "ಆಯೆ ಮಂಗಿ! ಆಯೆಗ್ ಬೇಟ್ ಪತ್ತೆರೆಗ್ ಗೊತ್ತಿಜ್ಜಿ" ಮ್ಹಣ್ ವ್ಹಡ್ಲಾನ್ ಬೋಬ್ ಮಾರ್ತಾಲೆ. ಕೌಂಟರಾ ಮುಖ್ಣಿಂ ಟೇಬಲಾಂ ಆನಿ ಕೆಬಿನಾಂ ಸಕ್ಕಡ್ ಹೌಸ್‌ಫುಲ್ ಜಾಲ್ಲಿಂ. ವರ್ಸಾ ಪಯ್ಲೆಂಚೆಂ ವನ್ ಡೇ ಕ್ರೀಕೆಟ್ ಮೇಜ್ ಟಿ.ವಿ.ರ್ ದಾಕಯ್ಲ್ಯಾರೊಯಿ ಆಮ್ಚ್ಯಾ 'ಹೊಸ ಜೀವನ' ಬಾರಾಂತ್ ಹ್ಯಾಚ್



ರೀತಿಚೆಂ ವಾತಾವರಣ್.

“ಅಣ್ಣಾ, ಒಂಜಿ ನೈಂಟಿ ಕೊರ್ದೆ” ಮ್ಹಣೊನ್ ಹಾಂವೆಂ ವೇಯ್ವರ್ ಧರಣಿಕ್ ಒರ್ಡರ್ ದಿತಾನಾ, “ಪರ್ಬುಲೆ, ಒಂತ್ಲೆ ಉಂತ್ತುಲೆ, ಟೇಬಲ್ ಖಾಲಿ ಇಜ್ಜಿ, ಸ್ಟೇಂಡಿಂಗ್ ಪರ್ಬರಾ?” ಮ್ಹಣ್ ವಿಚಾರಿಲಾಗ್ಲೊ.

ಹಾಂವೆಂ ವೇಳ್ ಪಾಡ್ ಕರಿನಾಸ್ತಾಂ ಪಾಂಚ್ ರುಪಿಯಾಂಚೊ ಮುದೊ ಜಾಲ್ಲ್ಯೊ ನೋಟ್, ಪರತ್ ಮುದೊ ಕರ್ನ್ ಧರಣಿಚ್ಯಾ ಮೂಟಿ ಭಿತರ್ ಚೆಪ್ಲೊ. ಮಿನುಟಾ ಭಿತರ್ ಧರಣಿ ಪಾಂಚ್ ಸೆಂಟ್ರಾಂಚ್ಯಾ ದೊಚ್ಚಾಕ್ ಬರಬರ... ಭಾಯ್ರ್ ವೋಡ್ನ್ “ಪರ್ಬುಲೆ, ನನ ಚೊರೆ ಮಲ್ತೊಂಡಾ ಮುಟ್ಟುಡ್ ಹಾಕುವೆ” ಮ್ಹಣ್ ಗಾಳಿ ದೀವ್ನ್ ಮುಕ್ಲ್ಯಾ ಬಸ್ ಸ್ಟೇಂಡಾಂತ್ ಪಾರ್ಕ್ ಕರಿಲಾಗ್ಲೊ. ಕೊಣೆಂಗಿ ಎಕಾ ದೋನ್ ನಂಬ್ರಾಚ್ಯಾ ಬೊಣ್ಯಾನ್ ತಾಚ್ಯಾ ಬಾಪಾಯ್ಚ್ಯಾ ನಾಂವಾರ್ ಬಾಂದ್ಲೆಂ ತೆಂ ಬಸ್ ಸ್ಟೇಂಡ್, ನರ್ ಮನಿಸ್ ರಿಗಾನಾತ್ಲ್ಯಾರ್ಯಿ ಗೊರ್ವಾಂಕ್ ಆನಿ ಟಾಯ್ವ್ ಪಿಯೆವ್ನ್ ಘರ್ಚಿ ವಾಟ್ ಕಳಾನಾತ್ಲ್ಯಾ ಬೆಬ್ಬಾಂಕ್ ಗೆಸ್ತ್ ಹೌಸ್ ಜಾವ್ನ್ ಗೆಲ್ಲೆಂ. ಹಫ್ತಾಕ್ ಏಕ್ ಪುಣಿ ಬಿಡಿಯೊ ಬಾಂದ್ಲೆಂ ಚೆಡುಂ ತ್ಯಾ ಬಸ್ ಸ್ಟೇಂಡಾಂತ್ ರಾತಿಚೆಂ ಸ-ವೊ ಉಪಾದೆಸ್ ಮೊಡ್ತಾಲೆಂ ಮ್ಹಳ್ಳಿ ‘ಸನ್‌ಸನಿ’ ಖಬರ್ ಸರ್ಕಾರಿ ಗುಡ್ಯಾಕಾರಾಂಕ್ ಕಳಿತ್ ಆಸ್‌ಲ್ಲಿ.

“ಪರ್ಬುಲೆ, ಅವುಲ್ ಕುಲ್ಲೆ” ಮ್ಹಣೊನ್ ಧರಣಿನ್ ತೇಗ್ ಜಣ್ ಗೌಡ ಬಸೊನ್ ಆಸ್‌ಲ್ಲೆಂ ಟೇಬಲ್ ದಾಕಯ್ಲೆಂ. ಟೆರೆಸಾಚಿಂ ಘರಾಂ ಬಾಂದ್ಲೆಂ ಸೀಜನ್ ಜಾಲ್ಲ್ಯಾನ್ ತೇಗ್‌ಯಿ ಗೌಡ ಟೋಪ್‌ಗೇರಿರ್ ಆಸ್‌ಲ್ಲೆ. ತಾಂತ್ಲೊ ಎಕ್ಲೊ ಪುನೆಗೆಲ್ಲೊ ಬಿಲ್ಲ್ ವಯ್ರ್ ಸಕಯ್ಲ್ ಗುಂವ್ಡಾವ್ನ್ ಪಳೆವ್ನ್ “ನಾವು ಏಳು ಕ್ವಾರ್ಟರ್ ಕುಡಿದದ್ದು ಮಾರಾಯ. ಎಂಟರ ಬಿಲ್ಲ್ ತಾಗಿಸಿದ್ದಾನೆಯ ಹಲ್ಕಟ್ ಶೆಟ್ರು ಹಣ ಮಾಡೊದು ಹಿಂಗೇನೆ. ಆ ಶೆಟ್ಟಿಯ ದಾದಾಗಿರಿ ನಿಲ್ಲಿಸದಿದ್ದರೆ ನಾನು ಚಿಕ್ಕಪೇಟೆಯ ಲಿಂಗಣ್ಣನಲ್ಲೊ” ಮ್ಹಣೊನ್ ಭೈರಾಸ್ ಭಿಡಾವ್ನ್ ಉಟ್ಲೊ.

“ಈ ಸಲ ಶೆಟ್ಟೀನು ಬಿಡೋದು ಬ್ಯಾಡ್” ರಾಗಾನ್ ಉರ್‌ಲ್ಲೆ ದೋಗ್‌ಯಿ ಗೌಡ- ಕಂಪೆನಿ ಉಟೊನ್, ಶೀದಾ ವಚೊನ್ ವೊಶ್ ಬೇಸಿನಾಂತ್ ಬಸಕ್ಕ್ ಕರ್ನ್ ಪಿಯೆಲ್ಲೆಂ-ಖೆಲ್ಲೆಂ ವೊಂಕಿಲಾಗ್ಲೆ.

ಧರಣಿ ಗ್ಲಾಸ್ ಆನಿ ಸೋಡಾ ಟೇಬಲಾರ್ ದವರ್ನ್ ಕ್ವಾರ್ಟರಾಚಿ ಸೀಲ್ ಉಗ್ತಿ ಕರಿಲಾಗ್ಲೊ. ಮಲ್ಬಾರಿ ನರ್ಸಾಮ್‌ನ್ ಸಿರಾಫಾಚ್ಯಾ ಬೊತ್ತಿಚಿ ಗುಡ್ಡಿ ಉಗ್ತಿ ಕೆಲ್ಲೆಬರಿ! ತಾಚೆ ವಯ್ಲ್ಯಾನ್ ಕೊಚ್ಚಂಬರ್ ಫ್ರೀ. ಸಕ್ಕಡ್ ಪಾಂಚ್ ರುಪಿಯಾಂಚ್ಯಾ ನೋಟಾಚೊ ಜಾದೊ. ಗ್ಲಾಸಾಂತ್ಲೊ ಏಕ್ ಥೆಂಬೊ ಸೆಮಿಸ್ತ್ರಿಂತ್ ವಿಶೆವ್ ಘೆತೆಲ್ಯಾಂಚ್ಯಾ ಅತ್ಮ್ಯಾ



ಶಾಂತಿ ಖಾತಿರ್ ಶಿಂಪ್ಲಾವ್, ಹಾಂವೆಂ ಗ್ಲಾಸ್ ಪೊಂಟಾಕ್ ಲಾಯ್ಲೊ.

ಬಾರ್ ಕೌಂಟರಾಲಾಗಿಂ ಜಮೊ ಜಾಲ್ಲ್ಯಾ ಮಾನೇಸ್ತಾಂಚೊ ಆವಾಜ್ ಚಡಾತ್ತ್ ವೆತಾಲೊ. 'ಹೊಸ ಜೀವನ' ಬಾರಾಚೊ ಜಿಣಿಯೆ ಸಾಂಧೊ ಸೈಪ್ರಸ್ ಸಿಲಾ, ಪಾತ್ರೊನ್ ತರ್ಕಾರಿ ಪುಂಡ್ಲಿಕಾ, ಬೊಕ್ಕಿಕಾರ್ ಮೊಯ್ದಿನ್ ಸಾಯ್ಲ್, ಗಂಗಾಧರ ಮಾಸ್ಪೆರ್ ಆನಿ ಖಿಬ್ರಾಳ್ಕಾ ವಾಡ್ಯಾಚೊ 'ಜನ ಮೆಚ್ಚಿದ ಶಿಕ್ಷಕ' ಗಿರು ಮಾಸ್ಪೆರ್. ವನ್ ಡೇ ಆಸ್ಲಾರ್ ಬಾರಾಂತ್‌ಚ್ ಮಾಂದ್ರಿ ಸೊಡವ್ನ್ ನಿದ್ವಾ ಕಾಸ್ತಾಚೆ ಮನಿಸ್ ಹೆ ಸಕ್ಕಡ್.

“ಅಜಿಪಡ್ ನಾಲ್ ಪೋಂಡು ಪರ್ಬುಲೆ, ಈರ್ ಬೆಟ್ವ್ ತಾಗಾದರಾ?” ಗಂಗಾಧರ ಮಾಸ್ಪೆರ್ ಗಿರು ಮಾಸ್ಪೆರಾಕ್ ಚಿಡಾಯ್ತಾಲೊ.

“ಲಜ್ ನಾತ್‌ಲ್ಲೆರೆ ತೆ ಗಂಗೋ ಬ್ಯಾಟಿಂಗ್ ಕರುಂಕ್ ತಾಂಕಾಂ ಸನ್ನಿ. ಬೆಟ್ಟಿಂಗ್ ಕರ್ನ್ ಕರೋಡಾಂನಿ ಕಮಾಯ್ತಾತ್.” ಗಿರು ಮಾಸ್ಪೆರಾನ್ ಬ್ರಿಸ್ಪಲ್ ಪೆಟಯ್ಲಿ.

ನೈಂಟಿ ಒರ್ಡರ್ ದಿಲ್ಯಾರಾಯಿ, ಪಾಂಚ್ ರುಪಯ್ ಪಯ್ಲೆಂಚ್ ಟೆಪ್ ದಿಲ್ಲೆ ಪಳೆವ್ನ್, ಧರಣಿನ್ ಕ್ವಾರ್ಟರ್‌ಚ್ ಹಾಡ್ನ್ ಟೇಬಲಾರ್ ದವರ್‌ಲ್ಲೆಂ. ಪಯ್ಲೆಂ ಪೆಗ್ನ್ ಹಾಂವ್ ಬೊಂಡ್ಯಾಚೆಂ ಉದಕ್ ಪಿಯೆಲ್ಲೆಬರಿ ಪಿಯೆಲ್ಯಾರಾಯಿ, ದುಸ್ರ್ಯಾ ಪೆಗ್ನ್ ಹಾಂವ್ ಸ್ಕೋ ಜಾಲ್ಲೊಂ. ಆಯ್ಲೆಂ ಬಿಲ್ಲ್ ಫಾರಿಕ್ ಕರುಂಕ್ ಕೋಣ್ ಪುಣಿ ಬೊಕ್ಕೊ ಮೆಳಾತ್‌ಗಾಯ್ ಮ್ಹಳ್ಳ್ಯಾ ಸೊಡ್ಲೆರ್ ಹಾಂವ್ ಆಸ್‌ಲ್ಲೊಂ.

“ರೋಗಿ ಬಯಸಿದ್ದು ಹಾಲು, ವೈದ್ಯ ಹೇಳಿದ್ದೂ ಹಾಲು” ಮ್ಹಳ್ಳ್ಯಾ ಸಾಂಗ್ಲೆಬರಿ ಧರಣಿ ಏಕ್ ಬರಿ ಖಬರ್ ಹಾಡ್ನ್ ಆಯ್ಲೊ. “ಪರ್ಬುಲೆ. ಆಜ್ ತುಮಿ ಬಿಲ್ಲಾ ವಿಷ್ಯಾಂತ್ ಟೆನ್ಯನ್ ಕರಿನಾಕಾತ್. ತೊ ಸೈಪ್ರಸ್ ಸಿಲಾ ಆಸಾ ಪಳೆ, ಪಿಕ್ಚರ್ ಕಾಡ್ಚಾರ್ ಆಸಾ ಖಿಯಾ. ದೆಕುನ್ ವ್ಹಡೊಲ್ ಧೊಡೆ ಲುಕ್ಕ ಲೇಖಿಕ್ ಬಿಲ್ಲಾಚೆ ಪಯ್ಲೆ ಉಣೆ ಪಡ್‌ಲ್ಲ್ಯಾಕ್ ಕಾಣಿಯೆಚೆ ಸೈಚ್ ಫಾಲ್ತಾಲೆ. ಸಿಲಾನ್ ಮಂಗ ಕರ್ನ್ ಬಿಲ್ಲ್ ಸಿಲಾಚ್ಯಾ ನಾಂವಾರ್ ದವರ್ನ್ ತೆ ಗೆಲೆ. ತುಮಿಯಿ ಏಕ್ ಐಡಿಯಾ ಕರಾನೇ. ಬಂಡಲಾಂ ಸೊಡ್ಯಾಂತ್ ತುಮಿಯಿ ನಂಬರ್ ವನ್‌ನೇ” ಧರಣಿಚಿ ಗುಡ್ ನ್ಯೂಸ್ ಮುಗ್ಗಾಲಿ.

“ಅರೇ ದೋಸ್ಟ್, ಮಾನ್ ಗಯಾ ತೆರಾ ಐಡಿಯಾ. ಮೈಂ ಹೋಟೆಲ್ ಬನಾಯೆಗಾ ತೊ, ತೆರೆಕೋ ಕೇಶಿಯರ್ ಬನಾಯೆಗಾ” ಮ್ಹಣೊನ್ ಹಾಂವೆಂ ಉರ್‌ಲ್ಲೆ ಆಟ್ ರುಪಯಾಯಿ ಧರಣಿಚ್ಯಾ ಮೂಟಿ ಭಿತರ್ ಚೆಪ್ಲೆ. ಘಡಿಯೆ ಭಿತರ್ ಧರಣಿ ಪೆನ್ನ್ ಆನಿ ದೋನ್ ಫುಲ್‌ಸೈಪ್ ಪೇಪರಾಂ ದೀವ್ನ್ ಗೆಲೊ. ಹಾಂವೆಂ ಘಡಿಯೆ ಭಿತರ್ ಪೆನ್ನ್ ಹಾತಾಂತ್ ಧರ್ನ್ ಪೇಪರಾಚೆರ್ ಕಾಣಿಯೆಚೆಂ ಸೈಚ್ ಫಾಲುಂಕ್ ಸುರು ಕೆಲೆಂ.



ತಿತ್ಲ್ಯಾ ಭಿತರ್ “ಶೆಟ್ರೇ, ಆಜಿ ಚೆಲ್ದ್ ಬಿಯರ್ ಕೊರ್ದೆ” ಮ್ಹಳ್ಳಾ ಸುಮಧುರ್ ತಾಳ್ಯಾಕ್, ಸಕ್ಕಡ್ ಗ್ರಾಯ್ಕಾಂಚಿ ತಿಸ್ರಿ ದೀಷ್ಟ್ ಬಾರ್ ಕಾಂಟರಾ ಕುಶಿನ್ ಗುಂವ್‌ಲ್ಲಿ. ಪುಲ್ಕಾರ್ನ್ ಪುಲಾ, ಮಹಿಳಾ ಮಂಡಳ ಮರ್ಲಿನ್ ಆನಿ ಪಂಚಾಯ್ತ್ ಸಿಲ್ಲಿಬಾಯ್ ಆಯ್ತಾರಾಚೊ ಖೋಟಾ ವರುಂಕ್ ಬಾರಾ ಭಿತರ್ ಪ್ರವೇಶ್ ಜಾಲ್ಲಿಂ.

ಹ್ಯಾ ತೆಗಾಂಯಿ ಬಾಯ್ಲಾಂಕ್ ಹಾಂವ್ ಬರ್ಯಾನ್ ವಳ್ಖಾತಾಂ. ವಯ್ಲ್ಯಾನ್ ಪಂಚಾಯ್ತ್ ಸಿಲ್ಲಿಬಾಯ್ ಮ್ಹಜಿ ಸೆಜಾರ್ನ್ ಜಾಲ್ಲ್ಯಾನ್, “ಕಿತೆಂ ಮಿಥಿಲೆಯ ಸೀತೆಯರು ಆಜ್ ಲೇಟ್ ಸವಾರಿ?” ಮ್ಹಣೊನ್ ಹಾಂವೆಂ ಸವಾಲ್ ಕೆಲೆಂ.

“ಆಮಿ ಆಜ್ ವಾರಾಡ್ಯಾ ಮಟ್ಕಾರ್ ಎಕಾ ಮಧ್ಯವರ್ಜನ ಶಿಬಿರಾಕ್ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಗೆಲ್ಲಾಂವರೆ” ಮರ್ಲಿನ್ ಬ್ರಾಚೊ ನಾಡೊ ಭಿತರ್ ಚೆಪಿತ್ ಬಿನಾಕಾ ಸ್ಪೆಲ್ ದೀಲಾಗ್ಲೆಂ.

“ಪಡ್ಲ್ಯಾ ಜಾಲೆಂ! ಕಲಿ-ಗಂಗಸರ ಬುಡ್ಲೆ, ಬಿಯರ್ ಪರ್ದೆ ಮ್ಹಣೊನ್ ತುಮಿ ಲೊಕಾಕ್ ಮಾಂಕೊಡ್ ಕೆಲೆಂ ಕೊಣ್ಣಾ!” ಹಾಂವೆಂ ಮರ್ಲಿನಾಕ್ ವಾರ್ಯಾರ್ ಧರ್ದೆಂ.

“ಸುಮಾರ್ ದೀಸ್ ಜಾಲೆರೆ ಆಮಿ ಸಾಂಗಾತಾ ಬಿಯರ್ ಪಿಯೆನಾಸ್ತಾನಾ. ವಯ್ಲ್ಯಾನ್ ಹ್ಯಾ ಸೊಣ್ಯಾಂತ್ ಖಿಂಯ್ಚಿ ಧಗ್ ಪಡ್ಲ್ಯಾ ಕೊಣ್ಣಾ” ಪುಲ್ಕಾರ್ನ್ ಪುಲಾನ್ ಮರ್ಲಿನಾಕ್ ಫುಲ್ ಸಪೋರ್ಟ್ ದಿಲೊ.

“ಪೂಣ್ ತುಂ ಕಿತೆಂರೆ ಬಾರಾಂತ್ ಗಿಚ್ಚುಂಕ್ ಬಸ್ಸಾಯ್? ಘರಾ ಮುಯೊ ಆಯ್ಲ್ಯಾತ್‌ಗಿ?” ಸಿಲ್ಲಿಬಾಯ್ ಪಾಂಯ್ಚಿಂ ರುಪಿಯಾಂಚೊ ನೋಟ್ ಪೊಕೆಟಿ ಥಾವ್ನ್ ಸರ್, ಕರ್ನ್ ವೋಡ್ನ್ ಕಾಡ್ತಾನಾ ಮ್ಹಾಕಾ ಮಕ್ಕರ್ ಕರಿ ಲಾಗಿ.

“ಹಾಂವ್ ‘ಕುಡಿ ಮಗೆ’ ತುಳು ಪಿಕ್ಟರಾಚಿ ಕಾಣಿ ಬರಂವ್ಕ್ ಬಸ್ಲಾಂಗೆ. ಪೋರ್ ‘ಕಡಲ ಮಗೆ’ ರಿಲೀಜ್ ಜಾಲೆಂ ಪಳೆ. ಕೊಂಕ್ಣಿ ಪಿಕ್ಟರ್ ಕಸೆಯಿ ಚಲಾನಾ ಪಳೆ. ದೆಕುನ್ ಹ್ಯಾ ಪಾವ್ಪಿಂ ತುಳು ಪಿಕ್ಟರಾಕ್ ಕಾಣಿ ಬರಂವ್ಚಿ.”

“ತುಜಿ ಬಂಡಲಾಂ ಸವ್ಯಾಸ್ ಬರಯ್‌ರೆ. ಪೂಣ್ ಫಾಲ್ಕಾಂ ಸಕಾಳಿಂ ಕನ್ನಡಾಂತ್ ಡಿ.ಸಿ.ಪಿ.ಕ್ ಏಕ್ ಲೆಟರ್ ಬರಂವ್ಕ್ ಆಸಾ. ವೇಳ್ ಆಸ್ಲಾರ್ ಘರಾ ತೆವ್ಚಿನ್ ಯೆ” ಮ್ಹಣ್ ಬಾಯ್-ಬಾಯ್ ಕರ್ನ್ ಮಿಥಿಲೆಯ ಸೀತೆಯರು ರಿಕ್ಟಾರ್ ಬಸ್ಲಿ.

ತವಳ್ ಪರ್ಯಾಂತ್ ಕುಡಿ-ಕಂಪೆನಿ ಸಾಂಗಾತಾ ಮೇಚ್ ಪಳೆವ್ನ್ ಆಸ್‌ಲ್ಲೊ ಆಮ್ಚೊ ಸಿಲಾ, ಪಿಕ್ಟರಾಚಿ ಕಾಣಿ ಮ್ಹಳ್ಳೆಂ ಆಯ್ಕೊನ್, ಹಾಂವ್ ಬಸ್‌ಲ್ಲಾ ಟೇಬಲಾಕ್ ಶಿಫ್ಟ್ ಜಾಲೊ.

“ತುವೆಂ ಸಾಂಗ್ಚೆಂ ಸಾರ್ಕೆಂ. ಕೊಂಕ್ಣಿ ಪಿಕ್ಟರಾಂ ಚಲಾನಾಂತ್. ತುಳು ಕಾಡ್ಚೆಂ ಬರೆಂ. ಬರಿ ಐಡಿಯಾ ತುಜಿ. ಅಣ್ಣಾ, ಒಂಜಿ ಹಾಫ್ ಕೊರ್ದೆ” ಮ್ಹಣೊನ್ ಸಿಲಾನ್



ಅರ್ಧಾ ಬೊತ್ತಿಕ್ ಒರ್ಡರ್ ದಿಲೆಂ.

“ಕಿತೆಂ ಸಿಲಾಮಾ, ಚೌತಿ ಲೇಖಾರ್ ಆಜ್ ಸೊರ್ಮಾಂತ್ ನ್ಹಾಂವ್ಚೆಂ? ಕಾಲ್ತಿ ಪುರೊ ಆಸಲ್ಲಿ” ಹಾಂವೆಂ ಚಡ್ ಅಂಗಾಲಾಪ್ ದಾಕಂವ್ಕ್ ನಾ.

“ಮ್ಹಜೆಂಯಿ ಏಕ್ ಸ್ವಪಾಣ್ ಆಸಾ ಪಿಕ್ವರ್ ಕಾಡ್ಚೆಂ. ಘಾಲ್ತೆ ಪಯ್ಕೆ ಆಯ್ಕಾರ್ ಪುರೊ ವ್ಹಡೊಲ್ ಥೊಡೆ ತರ್ನಾಟೆ ಲೇಖಿಕ್ ಕಾಣಿ ಬರಯ್ತಾಂ ಮ್ಹಣೊನ್ ಪಿಯೆವ್ನ್ ಗೆಲೆ. ಪೂಣ್ ತಾಂಚಿ ಬಂಡಲ್ ಕಾಣಿ ಮ್ಹಾಕಾ ಪಸಂಧ್ ಜಾಂವ್ಕ್ ನಾ. ತುಜ್ಯಾ ಕಾಣಿಯೆಂತ್ ಧರ್ಮ್ ಆಸ್ತೊಲೊ ಮ್ಹಣೊನ್ ಮ್ಹಾಕಾ ತುಂವೆಂ ಸಾಂಗ್ಲೆಂ ‘ಕುಡಿ ಮಗೆ’ ನಾಂವ್ ಆಯ್ಕೊನ್‌ಚ್ ಕಳೆಂ. ಸಿಲಾಚೆಂ ಪೆಗ್ಗ್ ಮುಗ್ತಾಲೆಂ.

ಆತಾಂ ಸಿಲಾನ್ ದೊಗಾಂಯ್ಕಿ ಪಾಟಿಯಾಲಾ ಪೆಗ್ಗ್ ಕೆಲಿಂ ಆನಿ ಪೋರ್ಕ್ ಚಿಲ್ಲಿ ಒರ್ಡರ್ ಕೆಲಿ. ಹಾಂವ್ ಕಾಣಿ ಸಾಂಗಾತ್ ಗೆಲೊಂ. ಪಯ್ಕಾ ಹಂತ್ನಾಚೆಂ ಶೂಟಿಂಗ್ ಪೆರ್ನಾಲ್ ರಾನಾಂತ್. ಉಪ್ರಾಂತ್ ಪಣಂಬೂರ್ ಬಂದ್ರಾರ್, ಆತಾಂ ಸ್ವಯ್, ಎಕ್ಸ್‌ಪ್ರೆಸ್ ಹೈವೇ ಸಮಾ ಕರ್ನ್ ಜಾಲ್ಲ್ಯಾ ಉಪ್ರಾಂತ್, ಮಾಗಿರ್ ಗೊಂಯಾಂ, ಮುಂಬಯ್ ಮ್ಹಣೊನ್ ಹಾಂವ್ ದುಬಾಯ್ ಪಾವ್ಲೊಂ. ಸಿಲಾ ಪೆಗ್ಗ್ ಕರಿತ್ ಗೆಲೊ. ಅರ್ಧಿ ಕಾಭಾರ್ ಜಾವ್ನ್ ಕ್ವಾರ್ಟರ್ ಹಾಡಯ್ಲೆಂ. ಆತಾಂ ಆಮಿ ದೋಗ್‌ಯಿ ಟೋಪ್ ಗೇರಿರ್ ಆಸಲ್ಲ್ಯಾಂವ್. ಸಿಲಾ ಸಯ್-ಭಯ್ ಜಾವ್ನ್ ಉಲಯ್ತಾಲೊ. ಹಾಂವೆಂ ಸತ್ಯಾನ್ ವಿಚಾರ್ಲೆಂ “ಹೆಂ ಸಿಲಾಮಾ ತುಕಾ ಪಿಕ್ವರ್ ಕಾಡುಂಕ್ ಪ್ರೇರಣ್ ಖಿಯಾ ಥಾವ್ನ್ ಮೆಳ್ಳೆಂ?”

“ಪ್ರೇರಣ್ ಕರ್ಮಾಂರೆ! ಸೈಪ್ರಸ್‌ಚ್ಯಾ ಪಯ್ಕಾಂನಿ ಘರ್ ಬಾಂದ್ಲೆಂ. ಕಂಡಾಪಟ್ಟೆ ತೋಟ್ ಕೆಲೆಂ. ದೂಧಾಚಿಂ ಗೊರ್ವಾಂ ಪೊಸ್ಲಿಂ. ಪುರಾ ಅಟ್ಟರ್ ಲೋಸರೆ. ಆಮ್ಚ್ಯಾ ರಾನಾಂತ್ ರಾನ್ ದುಕೊರ್ ಆನಿ ವಾಗ್ ಆಸಾತ್. ವಾಗಾನ್ ವ್ಹೆಲ್ಲ್ಯಾ ಗೊರ್ವಾಂಚೆಂ ಲೇಖ್ ನಾ. ಬಿಂದಾಸ್ ಯೇವ್ನ್ ಆಂಗ್ಲಾಂತ್ ಬಸ್ತಾತ್.”

“ವ್ಹಯ್‌ಗಿ ಸಿಲಾಮಾ! ವಾಗಾಚೆ ಉಪದ್ರ್ ಆಮ್ಚ್ಯಾ ತೆಣೆಯಿ ಆಸಾತ್. ಪೋರ್ ಮ್ಹಜೆಂ ಬಾಣ್ಯೆರೆಂ, ಪಿಟೊ ಮಾಸ್ತಿ ಸುಟಿ ಕರ್ತಾನಾ ಏಕ್ ಚಿಟ್ಟೆ ಪಿಲಿ ಯೇವ್ನ್ ಆಮ್ಚ್ಯಾಚಿ ಸೊಭಾಯ್ ಪಳೆತಾಲೊ. ಹಾಂವೆಂ ಕೊಯ್ತಿ ಕಾಣ್ಲೆವ್ನ್ ರಭಸಾನ್ ಬಿಜಾಯ್ತಿ.

“ವಾಗ್ ಧಾಂವೊಂಗೆ?” ಸಿಲಾ ಆತಾಂ ಗುಡ್ಡೆಂತ್ ಉರ್ಲೆಂ ಗ್ಲಾಸಾಕ್ ಪೊತಿಲಾಗ್ಲೊ.

“ವಾಗ್ ದೋನ್ ಕುಡ್ಕೆ” ಮ್ಹಜಿ ಜೀಬ್ ಆಡ್ ಪರ್ತಾಲಿ.

“ಮ್ಹಾಕಾ ಪುರೊಯಾ... ಹಾಂವ್ ಟಾಯ್ ಜಾಲೊಂ” ಸಿಲಾ ನವ್ಯಾ ವ್ಹಕ್ಲೆಬರಿ



ತಕ್ಕಿ ಪಂದಾ ಫಾಲ್ಸ್ ಬಿಲ್ಸ್ ಫಾರಿಕ್ ಕರಿಲಾಗ್ಲೊ.

“ತುಂ ಭಿಯೆನಾಕಾ ಸಿಲಾಮಾ. ತುಕಾ ಘರಾ ಪರ್ಯಾಂತ್ ಸೊಡ್ಚೆಂ ಕಾಮ್ ಮ್ಹಜೆಂ” ಮ್ಹಣೊನ್ ಆಮಿ ಮಾರೊಗ್ ಮೆಜುನ್ ಸಿಲಾಮಾಚ್ಯಾ ಗೇಟಿ ಪರ್ಯಾಂತ್ ಪಾವ್ಲಾಂವ್.

“ಸಿಲಾಮಾ, ರಾವ್! ಪಳೆ, ಹ್ಯಾ ಕಾಳೊಕಾಂತ್ ತುಮ್ಮಾ ಆಂಗ್ಲಾಂತ್ ವಾಗಾಚೊ ಹಿಂಡ್” ಹಾಂವೆಂ ಬೊಬಾಟ್ಟಾನಾ ಪಾಂಚ್ ವಾಗ್ ಆಂಗ್ಲಾಚಿ ಗೇಟ್ ಉತ್ತೊನ್ ಜಾಲ್ಲೆ.

“ಛೆಕ್ ಪಿಸಾಂಟಾ! ತುವೆಂ ಬೋಬ್ ಮಾರ್ಲಿ ವಾಗಾಕ್ ಕಳ್ಳಿ ದೆಕುನ್ ಧಾಂವ್ಲೆ” ಸಿಲಾ ಮ್ಹಾಕಾ ಸರ್ಪರಿತ್ ಯೆಟಲಾಗ್ಲೊ.

“ಭಿಯೆನಾಕಾ ಸಿಲಾಮಾ, ಥಂಯ್ ಪಳೆ, ರಾಂದ್ಪಾ ಕೂಡಾಲಾಗಿಂ ಧಾಕ್ಲೊ ವಾಗ್ ದಿಸ್ತಾ ಪಳೆ, ಪೀಲ್ ಜಾಂವ್ಕ್ ಪುರೊ. ತಾಕಾ ಮಾರ್ಯಾಂ” ಹಾಂವೆಂ ಸಿಲಾಕ್ ಸಮಾಧಾನ್ ಕೆಲೆಂ.

“ಪೂಣ್ ಮರ್ಡರ್ ಕರಿನಾಕಾ, ಕೇಜ್ ಜಾಯ್ತ್. ಸೊಂಟ್ಯಾನ್ ಮಾರ್” ಮ್ಹಣೊನ್ ಸಿಲಾನ್ ಮ್ಹಜ್ಯಾ ಹಾತಿಂ ಕರ್ಮಾರಾಚೊ ಸೊಂಟೊ ದಿಲೊ.

“ಮೂಜಿ ಕಾಸ್‌ದ ಪಿಲಿ, ಜಾಲ್‌ಗ್ ಬರ್ಪಾನಾ?” ಹಾಂವೆಂ ಸೊಂಟೊ ಭಿಜಾವ್ನ್ ಜಾಲ್ಲೊ.

“ಪರ್ಬುಲೆ, ಕೆರ್ಪರಾ ಎನ್ನನ್? ಯಾನ್ ವಿಠಲೆ ಅತ್ತೆ, ಎಂಕುಲು ಚೌತಿದ ವೇಸ ಪಾಡೊಂದ್ ಬೈದಿನಿ” ವಿಠಲ ಕಾಂಪ್ತಾಲೊ.

“ತೀನ್ ಕಾಸಾಂಚ್ಯಾ, ವೇಸ್ ಫಾಲ್ಸ್ ಆಯಿಲ್ಲೊ ರಾಂದ್ಪಾ ಕೂಡಾಂತ್ ಕಿತ್ಯಾಕ್ ರಿಗ್‌ಲೊಯ್‌ರೆ?” ಸಿಲಾನ್ ವಿಠಲಾಕ್ ಏಕ್ ಖೊಟ್ ಫಾಲಿ.

“ಸಿಲಾಮಾ, ಹಾಂವ್ ಆಂಗ್ಲಿ ನವೊ ಕೊಜೊ ತಾಂದುಳ್ ಆಯ್ಲಾ ಮ್ಹಣೊನ್ ಬಾಯಾಮ್‌ಕ್ ಸಾಗೊಂಕ್ ಗೆಲ್ಲೊಂ” ಮ್ಹಣ್ತಾನಾ ಆಮ್ಚೆಂ ಪಿಯೆಲ್ಲೆಂ ಪುರ್ತೆಂ ಫಿರ್ವಾಲ್ಲೆಂ.

ಭೂಟಾಮಾಕ್ ಬರೆಂ ಮಾಗ್ತಾಂ

ಜೋಸೆಫ್ ಮಾರ್ಟಿನ್, ದುಬಾಯ್




ಏಕೆ ನಾಂಜಿ

ಸಿಮಿಸಿರಿತ

ಘಡ್ಗಡ್ಗಾ ಫಿರ್ಗಜಿಚೊ ವಿಗಾರ್ ಖಂತಿನ್ ಬುಡ್ಲೊ. ಖಂತ 'ಅಲೆ'ಚೆರ್ ನಾಂವ್ ಯೆತಾ ಮ್ಹಣೊನ್ ನ್ಹಯ್, ತಾಣೆ ಘಡ್ಗಡ್ಗಾ ಫಿರ್ಗಜಿಕ್ ವಿಗಾರ್ ಜಾವ್ನ್ ಯೇವ್ನ್ ವರ್ಸಾಂ ಸ ಉತ್ರಾಲ್ಲಿಂ. ದುಸ್ರ್ಯಾ ಫಿರ್ಗಜಿಕ್ ವರ್ಗ್ ಜಾವ್ನ್ ವಚೊಂಕ್ ಫಕತ್ ವರಸ್ ಬಾಕಿ ಆಸಲ್ಲೆಂ. ಹ್ಯಾ ಎಕಾ ವರ್ಸಾ ಭಿತರ್ ಕಿತೆಂ ಪುಣಿ ಏಕ್ ಯೋಜನ್ ಹಾತಿಂ ಘೆವ್ನ್ ಪೊಂತಾಕ್ ಪಾವಯ್ ಮ್ಹಳ್ಳಿ ಜಬ್ಬೊರ್ ಆಶಾ ವಿಗಾರಾಚಿ.

ಹಾಕಾ ಕಾರಣ್‌ಯೀ ಆಸಲ್ಲೆಂ. ಸಂಪಲ್ಲ್ಯಾ ಸ ವರ್ಸಾಂನಿ ವಿಗಾರಾನ್ ಏಕ್‌ಯೀ ಯೋಜನ್ ಹಾತಿಂ ಘೆಂವ್ಕ್ ನಾ. ಘಡ್ಗಡೊ ಫಿರ್ಗಜ್ ತಾಕಾ ರೆಡಿಮೆಡ್ ಮ್ಹಳ್ಳಿ ಮೆಳ್‌ಲ್ಲಿ. ಮಾಜಿ ವಿಗಾರಾನ್ ನವಿ ಸೊಭಿತ್ ಇಗಜ್ಲಿ, ವಿಶಾಲ್ ಹೊನ್ ಕೊಂಪ್ಲೆಕ್ಸಾಬರಿ ಆಸಲ್ಲೆಂ ವ್ಹಡ್ ಜಯ್ತ್ ವಸ್ತೆ ಘರ್, ಕಾಪುಚ್ಯಾ ದ್ವೀಪ ಸ್ತಂಭಚ್ಯಾಕಿ ಉಬಾರ್ ಆಸ್ಲಿ ಘಾಂಟಿಚಿ ತೋರ್ ಆನಿ ಮಾತ್ತಿಗೊಬೊರ್ ಮ್ಹಣೊನ್ ಸಾತ್





ವರಾಂನಿ ಸಕ್ಕಡ್ ಕಾಮಾಂ ಕರ್ನ್ ಸೊಡ್ಲಿಂ. ತಶೆಂ ಜಾಲ್ಲ್ಯಾನ್ ಆತಾಂಚ್ಯಾ ವಿಗಾರಾಕ್ ಚಡ್ ರಾಟಾವಳಿ ನಾತ್ಲೊ. ತಶೆಂ ಮ್ಹಣೊನ್ ಆತಾಂಚ್ಯಾ ವಿಗಾರಾನ್ ಕಾಂಯ್ ಕಾಮ್ ಕರುಂಕ್ ನಾ ಮ್ಹಣೊನ್ಯಾ ನ್ಹಯ್. ಹರೈಕಾ ವರಾ ಪಾವ್ತಾ ವೆಳಾರ್ ನವಿ ಇಗರ್ಜ್, ವಸ್ತೆಫರ್ ಪೊಂವ್ತಾನಾ ಸಿಮೆಂಟ್ ಆನಿ ರೆಂವ್ ಭರ್ಪುನ್ ಪ್ಯಾಚ್ ಫಾಲ್ತ್ ತಸಲಿಂ ಲ್ಹಾನ್ ಕಾಮಾಂ ಕೆಲ್ಲಿಂ.

ಪುಣ್ ಹ್ಯಾ ಕಾಮಾಕ್ಯಾ ವಿಗಾರಾನ್ ಕಂಟ್ರಾಕ್ಟರ್, ಪೇಂಯ್ಪರ್ ಮ್ಹಣೊನ್ ಭೆಷ್ಪೆಂಚ್ ಪಯ್ಲೆ ವಿಭಾಡುಂಕ್ ನಾಂತ್. ಸಾಂಜೆರ್ ಬೊಟ್ಟೆರಾಕ್ ಸಾಂಗಾತಾ ಆಪವ್ನ್ ವ್ಹರ್ನ್ ಉದಾಕ್ ಭಿತರ್ ಯೆಂವ್ಚೊ ಜಾಗೊ ವಿಗಾರ್ ದಾಕಯ್ತಾನಾ ಬೊಟ್ಟೆರ್ ಏಕ್ ಖಾಲಿ ಪೇಪರ್ ಆನಿ ಪೆನ್ನ್ ಘೆವ್ನ್ ಸ್ಕೆಚ್ ಫಾಲ್ತಾಲೊ. ಆರ್ಕಿಟೆಕ್ಟಾನ್ ಸ್ಕೆಚ್ ಫಾಲ್ತೆಬರಿ! ವಿಗಾರಾನ್ ಚಾರ್ ಗೊಣಿ ಸಿಮೆಂಟ್ ಆನಿ ದೋನ್ ಗೊಣಿ ರೆಂವ್ ಹಾಡ್ನ್ ಯೆ ಮ್ಹಣೊನ್ ಸಾಂಗ್ಲಾರ್ ಬೊಟ್ಟೆರ್ ದುಸ್ರ್ಯಾ ದಿಸಾ ಚಾರ್ ಗೊಣಿ ರೆಂವ್ ಆನಿ ದೋನ್ ಗೊಣಿ ಸಿಮೆಂಟ್ ಹಾಡ್ನ್ ಕಾಲವ್ನ್ ಕಾಮ್ ಫಿನಿಶ್ ಕರ್ನ್ ಸೊಡ್ತಾಲೊ. ಆನಿ ದಿಸ್ಪಡ್ಲೊ ಗ್ಲಾಸ್ ಜೊಡ್ತಾಲೊ.

ಅಶೆಂ ಆಮ್ಚ್ಯಾ ಘಡ್ಗಡ್ಯಾ ಫಿರ್ಗಜೆಚೊ ವಿಗಾರ್ ಖಿಂತಿಚ್ಯಾ ಸಾಗೊರಾಂತ್ ಉಪ್ಜೆವ್ನ್ ಆಸ್ತಾನಾ ನಾರದ 'ಗುಡ್ ಈವ್ನಿಂಗ್ ಫಾದರ್' ಮ್ಹಳ್ಳ್ಯಾ ಉತ್ರಾಂ ಬರಾಬರ್ ವಿಗಾರಾಚ್ಯಾ ರೂಮಾ ಭಿತರ್ ರಿಗ್ಲೊ. ನಾರದ ಫಿರ್ಗಜೆಚೊ ಉಪಾಧ್ಯಕ್ಷ್ ಜಾವ್ನಾಸೊನ್ ವರ್ಸಾಚ್ಯಾ 365 ದೀಸ್ಯಾ ವಿಗಾರಾಚ್ಯಾ ಲೊಬಾಕ್ ಉಮ್ಕಾಳೊನ್ 'ಫಾದರ್, ಫಾದರ್' ಮ್ಹಣ್ತಾಲೊ. ನಾರದನ್ 'ನಾರಾಯಣ! ನಾರಾಯಣ!' ಮ್ಹಳ್ಳೆಬರಿ! ಫಿರ್ಗಜಿಂತ್ಲ್ಯಾ ಬುದ್ಧಂತ್ ಲೊಕಾನ್ ಉಪಾಧ್ಯಕ್ಷ್ ಮಾನೆಸ್ತಾಕ್ 'ನಾರದ' ಮ್ಹಳ್ಳೆಂ ಆಡ್ ನಾಂವ್ ದವರ್ಲೆಂ.

ಫಾದರ್! ತುಮ್ಕಾಂ ಕಳಿತ್ ನಾ ಜಾಂವ್ಕ್ ಪುರೊ ಆಮ್ಚ್ಯಾ ಸಿಮಿಸ್ಟ್ರಿಕ್ ಹ್ಯಾಚ್ ಅಕ್ಸೋಬರಾಚ್ಯಾ ನಿಮಾಣ್ಯಾ ಆಯ್ತಾರಾ ಪನ್ನಾಸ್ ವರ್ಸಾಂ ಜಾತಾತ್. ಭಾಂಗಾರೋತ್ಸವ ಲೆಕಾರ್ ಕಾಂಯ್ ಪುಣಿ ಕಾರ್ಯೆಂ ಮಾಂಡುನ್ ಹಾಡ್ಯಾಂಗಿ? ಉಪಾಧ್ಯಕ್ಷನ್ ವಿಗಾರಾಕ್ ಗುಡ್ ನ್ಯೂಸ್ ದಿಲೊ.

ಬರಿ ಖಬರ್ ಹಾಡ್ನ್ ಆಯ್ಲಾಯ್ ಸಿಕೆರಾಮಾ ತುಂ. ಹಾಂವ್‌ಯಾ ವರ್ಗ್ ಜಾವ್ನ್ ವೆಚೆ ಪಯ್ಲೆಂ ಕಿತೆಂ ತರೀ ಬರೆಂ ಕಾಮ್ ಹ್ಯಾ ಫಿರ್ಗಜಿಂತ್ ಕರ್ನ್ ವಚುಂಕ್



ಚಿಂತಾಲ್ಯೊಂ... ವಿಗಾರಾನ್ ಪೋಕ್ಲ ಮೆಚಾರ್ ದವರ್ಲೊಂ.

ಹಾಂವೆಂಯೀ ಸಾಂಗ್ಲೆಂ ತೆಂಚ್ ಫಾದರ್! ಮೆಲ್ಲ್ಯಾಂಚ್ಯಾ ಫೆಸ್ತಾ ಪಯ್ಲೆಂ ಸಿಮೆಸ್ತ್ರಿಂತ್ ಏಕ್ ಸಂಗೀತ್ ಸಾಂಜ್ ಆಸಾ ಕರ್ಯಾಂ. ಜಮೊ ಜಾಲ್ಲ್ಯಾ ಪಯ್ಲಾಂನಿ ಪರ್ನೊ ಜಾಲ್ಲ್ಯೊ ಸಿಮೆಸ್ತ್ರಿಚೊ ಪಾಗೊರ್ ಪರ್ತುನ್ ಫಾಲ್ಡ್ ನವೊ ಪಾಗೊರ್ ಬಾಂದ್ಲಾಂ. ಮ್ಹಜ್ಯಾ ಲೆಕಾರ್ ಉಣ್ಯಾರ್ ವೀಸ್ ಲಾಕಾಂಚೆಂ ಯೋಜನ್ ಹಾತಿಂ ಘೆವ್ತಾ.

‘ಕಿತೆಂ, ಭಾಂಗಾರಾಚ್ಯಾ ಇಟ್ಯಾಂನಿ ಪಾಗೊರ್ ಬಾಂದ್ಲಿ ಅಂದಾಚ್‌ಗಿ ತುಜಿ?’ ವಿಗಾರ್ ನಾರದಾಕ್ ವಾರ್ಯಾರ್ ಧರಿಲಾಗ್ಲೊ.

ತಶೆಂ ನ್ಹಯ್ ವಿಗಾರಾಂನೊ, ಪಯ್ಲೆ ಉರ್ಲ್ಯಾರ್ ತುಮಿ ಪೆಚೆ ಪಯ್ಲೆಂ ಪ್ರಾಯೆಸ್ತಾಂಕ್ ಏಕ್ ಅಶ್ರಮ್ ಬಾಂದ್ಲಾರ್ ಜಾಲೆಂ.

ಸಿಕೇರಾಮಾ! ಆಮ್ಕಾಂ ವಿಯಾನ್ನಿ ಹೋಮ್ ಆಸಾ. ತುಕಾ ಕಿತೆಂ ಪೂತ್-ಸುನ್ ವೆಗ್ಗಿಂ ಘರಾ ಥಾವ್ನ್ ಭಾಯ್ರ್ ಫಾಲ್ಲ್ಯಾರ್ ಆಸಾತ್‌ಗೀ? ವಿಗಾರ್‌ಯೀ ಮೂಡಾರ್ ಆಸ್‌ಲ್ಲೊ.

“ಮಾಗಿರ್ ಕಿತೆಂ ಕರ್ಯಾಂ ಮ್ಹಣ್ತಾತ್ ಫಾದರ್ ತುಮಿ?”

ಜಾಯ್ತ್ ತರ್, ಸಿಮೆಸ್ತ್ರಿಕ್ ಪನ್ನಾಸ್ ವರ್ಸಾಂ ಜಾಲ್ಲ್ಯಾ ಸಂದರ್ಭಾರ್ ಏಕ್ ಕೊಂಕ್ಣಿ ಸಾಂಜ್ ಆಸಾ ಕರ್ಯಾಂ, ಜಮೊ ಜಾಲ್ಲ್ಯಾ ಪಯ್ಲಾಂನಿ ಪಾಗೊರ್ ಬಾಂದ್ಲಾಂ. ಪಾದ್ರಿನ್ ತಾಚಿ ಅಭಿಪ್ರಾಯ್ ದಿಲಿ.

ಪುಣ್ ಕೊಂಕ್ಣಿ ಸಾಂಜ್ ನಾಕಾ. ‘ಸಂಗೀತ ರಸಮಂಜರಿ’ ಕೆಲ್ಯಾರ್ ಹಿಂದ್ವಾಂ, ಆನಿ ಬಿಜಾಪುರ್ ವಾಲಿಂ ಯೆತಲಿಂ. ಟೆಕೆಟಿಯೀ ಬರ್ರೊ ವಿಕುನ್ ವಚುಂಕ್ ಆಸಾತ್.

‘ಜಾಯ್ತ್ ತರ್’, ಹ್ಯಾ ವಿಶ್ಯಾಂತ್ ಯೆಂವ್ಚ್ಯಾ ಆಯ್ತಾರಾ ಮಿಸಾ ಉಪ್ರಾಂತ್ ಗೊವ್ಳಿಕ್ ಮಂಡಳಿ ಆನಿ ಸಕ್ಕಡ್ ಸಂಘ್ ಸಂಸ್ಥೆ ಸಾಂಗಾತಾ ಮೆಳೊನ್ ಚರ್ಚಾ ಕರ್ಯಾಂ ಮ್ಹಣ್ ವಿಗಾರಾನ್ ಸಯ್ ಫಾಲಿ.

ತ್ಯಾ ಉಪ್ರಾಂತ್ ಸಿಕೇರಾಮ್ ಪೆಂಟೆಂತ್ ‘ಹೊಸ ಜೀವನ’ ಬಾರಾ ಮುಕಾರ್ ದೆಂಪ್ಲೊ. ಅರ್ಧ್ಯಾ ಬೊತ್ಲೆಕ್‌ಚ್ ಆರ್ಡರ್ ದಿಲೆಂ.

“ಎಂಚಿನ ಪರ್ಬುಲೆ, ಇನಿ ಗಂಗಸರಡ್ ಮೀಪರಾ?” ಮ್ಹಣೊನ್ ವೇಯ್ಪರಾನ್ ಅರ್ಧಿ ಬೋತ್ಲೆ, ಸೊಡಾ ಆನಿ ಕೊಚ್ಚೆಂಬರ್ ಹಾಡ್ ಟೇಬಲಾರ್ ದವರ್ಲೊ. ಮಲ್ಟಾರಿ



ನರ್ಸಮ್ಮಾನ್ ಸಿರಾಫಾಚ್ಯಾ ಬೊತ್ಲೆಚಿ ಗುಡ್ಡಿ ಉಗ್ತಿ ಕೆಲ್ಲೆಬರಿ ವೆಯ್ಯರಾನ್ ಬೋಸಾಚಿ ಗುಡ್ಡಿ ಉಗ್ತಿ ಕೆಲಿ. ಸಿಕೇರಾಮ್ ಪಯ್ಲ್ಯಾ ಮೆಟಾಕ್ (ಪೆಗ್ಗ್) ಚಡ್ಲೊ. ರಸಮಂಜರಿ ಧರ್ಮಾನ್ ಚ್ಯಾರ್ ಸ್ಪೊನ್ಸರಾಂಚೆ ಪಯ್ಲೆ ಒಟ್ಟು ಕರ್ನ್ ಚಾರ್ ಕಾಸ್ ಕರ್ಯೆತ್ ಮ್ಹಳ್ಳೆ ಮಿಶೆನ್ ತೊ ಪಿಯೆತಾಲೊ.

ದುಸ್ರ್ಯಾ ಮೆಟಾಕ್ ಚಡ್ತಾನಾ ತಾಚಿ ದೀಷ್ಟ್ ದೆಗೆಚ್ಯಾ ಟೇಬಲಾರ್ ಬಸೊನ್ ಪಾರ್ಟಿ ಕರ್ಚ್ಯಾ ತರ್ನಾಟ್ಯಾಂ ತೆವ್ಪಿನ್ ಗೆಲಿ.

‘ಕಿತೆಂರೇ, ಬ್ಯಾಂಕ್ ಚೊರುಂಕ್ ಪುಣಿ ಗೆಲ್ಲ್ಯಾತ್‌ರೇ?’ ಸಿಕೇರಾಮ್ ತರ್ನಾಟ್ಯಾಂಕ್ ಮಕ್ಕರ್ ಕರಿಲಾಗ್ಲೊ.

‘ಎದೊಳ್ ಚೊರುಂಕ್ ನಾ. ಪುಣ್ ಏಕ್ ದೀಸ್ ತುಜ್ಯಾ ಧುವೆಚೆಂ ಕಾಳಿಜ್ ಖಂಡಿತ್ ಚೊರ್ತಾಂವ್’. ತರ್ನಾಟೆ ವೊಗೆ ರಾವ್ಣೆನಾಂತ್.

‘ನ್ಹಯ್‌ರೇ ಹ್ಯಾ ಪಿರಾಯೆರ್ ತುಮಿ ಬಾರಾಂತ್ ಬೊಸ್ಚೆಂರೇ? ದುಡು ಅಸೊಯೀ ಕಿತ್ಯಾಕ್ ಪಿಟೊ ಕರ್ತಾತ್‌ರೇ?’ ಸಿಕೇರಾಮಾನ್ ತರ್ನಾಟ್ಯಾಂಕ್ ಬೂದ್ ಸಾಂಗ್ಲಿ.

“ಏ ಸಿಕ್ವೇಗಾ, ಯೇ ಮೆಹನತ್ ಕಾ ಪೈಸಾ ಹೈ” ಆನೈಕ್ಲೊ ತರ್ನಾಟೊ ಹಿಂದಿ ವೊಂಕ್ತಾಲೊ.

“ಸಿಕೇರಾಮಾ ಆನಿ ತುಜೆಬರಿ ಕೊಣಾಕೊಣಾಕ್ ತೊಪಿ ಫಾಲ್ನ್ ಪಿಯೆನಾಂವ್. ಹ್ಯಾ ವರ್ಸಾಚಿ ಕಪ್ ಪ್ರಶಸ್ತಿ ಆಮ್ಚ್ಯಾ ಘಟಕಾಕ್ ಮೆಳ್ಳ್ಯಾ. ತ್ಯಾ ಲೆಕಾರ್....”

‘ಖಂಚಾಂತ್ ಸೊರೊ ಪಿಯೆಂವ್ಚ್ಯಾಂತ್ ಕಪ್ ಪ್ರಶಸ್ತಿರೇ?’ ಸಿಕೇರಾಮ್ ತರ್ನಾಟ್ಯಾಂಚ್ಯಾ ಟೇಬಲಾಕ್ ಶಿಫ್ಟ್ ಜಾಲೊ.

ತರ್ನಾಟ್ಯಾಂನೊ ತುಮ್ಮಾಂ ಏಕ್ ಜೆಂಬರ್ ಸಾಂಗೊಂಕ್ ಆಸಾ. ಹ್ಯಾ ಮಹಿನ್ಯಾಚ್ಯಾ ಆಕ್ರೇಚ್ಯಾ ಆಯ್ತಾರಾ ಸಿಮೆಸ್ತ್ರಿಂತ್ ಏಕ್ ಸಂಗೀತ್ ಸಾಂಜ್ ಆಸಾ ಕೆಲ್ಯಾ. ಬರೊ ಮ್ಯೂಸಿಕ್ ಗ್ರೂಫ್ ಆಸ್ಲಾರ್ ಸಾಂಗಾ, ತುಮ್ಮಾಂ ಕಮಿಶನ್ ಮೆಳ್ತೆಲೆಂ.

ಪಿಯೆಗಾ! ಪಿಯೆಗಾ! ಜಾಯ್ತಗೀ? ಎಕ್ಲ್ಯಾ ತರ್ನಾಟ್ಯಾಚಿ ಜೀಬ್ ಆಡ್ ಪರ್ತಾಲ್ಲಿ.

ನಾಕಾರೇ ಸಿಮೆಸ್ತ್ರಿಂತ್ಲೆ ಆತ್ಮೆ ಪಿಯೆಂವ್ಕ್ ಆಸಾ ಮ್ಹಣೊನ್ ಭಾಯ್ರ್ ಯೆತಿತ್.

‘ಅಂತಾಕ್ಷರಿ ಖೆಲ್ಯಾಂಗಿ?’ ಆನೈಕ್ಲ್ಯಾನ್ ಅಭಿಪ್ರಾಯ್ ದಿಲಿ.



‘ಅಂತಕ್ಷರಿ ತುಜ್ಯಾ ಮಹಿನ್ಯಾಚ್ಯಾ ಮಿಸಾಕ್‌ರೇ!’ ಸಿಕೇರಾಮಾನ್ ಸೊಡ್ನ್ ದೀಂವ್ಕ್ ನಾ.

“ತರ್ನಾಟ್ಯಾಂನೋ ಹಿಮೇಶ್ ರೇಶಮಿಯಾಕ್ ಆಪಯ್ಲ್ಯಾರ್ ಕಶೆಂ? ಆಜ್‌ಕಾಲ್ ಹಿಮೇಶ್ ಭಾರಿಚ್ ಫೇಮಸ್‌ನೇ” ಸಿಕೇರಾಮಾನ್ ಬ್ರಿಸ್ಪಲ್ ಪೆಟಯ್ಲಿ.

“ಏ ಸಿಕೇರಿ, ಕೊಡ್ಯಾಳಾಂತ್ ಫಾಮಾದ್ ಕೊಂಕ್ಣಿ ಗಾವ್ನಿ ಆಸ್ತಾನಾ ಹಿಮೇಶ್ ರೇಶಮಿಯಾಕ್ ಆಪಯ್ಲ್ಯಾರ್ ಆಮಿ ವೊಗೆ ಬಸ್ತೆನಾಂವ್” ತರ್ನಾಟೆ ಸಕ್ಕಡ್ ಸಿಕೇರಾಮಾಚೆರ್ ಚಿಡ್ಲೆ.

ಸಿಕೇರಾಮ್ ತರ್ನಾಟ್ಯಾಂಕ್ ಗಾಳಿ ಸೊಂಪುನ್ ಬಿಲ್ಲ್ ಫಾರಿಕ್ ಕರ್ನ್ ತೊಂಡಾಂತ್ಲೆ ಪಾನ್‌ಪರಾಗ್ ಥುಕುನ್ ಚಲ್ತೇ ರಾವೊ.

ತ್ಯಾಚ್ ಹಪ್ಪಾಂತ್ ಆಯ್ತಾರಾಚ್ಯಾ ಮಿಸಾ ಉಪ್ರಾಂತ್ ವಿಗಾರಾನ್ ಆನಿ ಗೊವ್ಹಿಕ್ ಮಂಡಳಿಚ್ಯಾಂನಿ ಮೆಳೊನ್ ಸಿಮಿಸ್ತ್ರಿಂತ್ ‘ಹಿಮೇಶ್ ರೇಶಮಿಯಾ ನೈಟ್’ ಕರುಂಕ್ ನಿರ್ಧಾರ್ ಘೆತ್ಲೊ. ತರ್ನಾಟ್ಯಾಂನಿ ಕಾಂಯ್ ಅವಾಜ್ ಕಾಡ್ಲೊ ನಾ. ‘ತುಕಾ ಶಿಕಯ್ತಾಂ ಬೂದ್’ ಮ್ಹಣೊನ್ ತರ್ನಾಟೆ ಸಿಕೇರಾಮಾಚೆ ಪಾಟಿಕ್ ಲಾಗ್‌ಲ್ಲೆ.

‘ಹಿಮೇಶ್ ರೇಶಮಿಯಾ ನೈಟ್’ ಮ್ಹಣೊನ್ ಸಕ್ಕಡ್ ಟಿಕೆಟಿ ವಿಕುನ್ ಗೆಲ್ಲೊ. ಸಿಮಿಸ್ತ್ರಿ ಹೌಸ್‌ಫುಲ್ ಜಾಲ್ಲಿ. ಹಿಮೇಶ್ ರೇಶಮಿಯಾ ಹಾತಾಂತ್ ಮೈಕ್ ಘೆವ್ನ್ ‘ಆಶಿಕ್ ಬನಾಯಾ ಆಪನೇ...’ ಮ್ಹಳ್ಳೆಂ ಹಿಟ್ ಪದ್ ಗಾವ್ನ್ ಸ್ಟೇಜಿಕ್ ಚಡ್ಲೊ. ತಾಚೆ ಉಪ್ರಾಂತ್ ‘ಆಪ್‌ಕಾ ಸುರೂರ್’ ‘ಹಮ್‌ಕೋ ದೀವಾನಾ...’ ‘ಆಪ್‌ಕೇ ಕಶಿಶ್...’ ಪದಾಂ ಗಾವ್ನ್‌ಚ್ ಗೆಲೊ. ಲೋಕ್ ಸಿಮಿಸ್ತ್ರಿಂತ್ ನಾಚೊಂಕ್ ಲಾಗ್ಲೊ.

ಉಪ್ರಾಂತ್ ಹಿಮೇಶ್ ‘ಅಕ್ಸರ್’ ಫಿಲ್ಮಾಂತ್ಲೆಂ ಸೂಪರ್ ಹಿಟ್ ಪದ್ “ಜಲಖ್ ದಿಕ್‌ಲಾಜಾ ಏಕ್ ಬಾರಾ ಆಜಾ, ಆಜಾ, ಆಜಾ ಆಜಾ...” ಮ್ಹಣೊನ್ ಬೊಬಾಟ್ಲೊ. ಘಡಿಯೆ ಭಿತರ್ ಸಿಮಿಸ್ತ್ರಿ ಪಾಟ್ಲ್ಯಾ ರಾನಾ ಥಾವ್ನ್ ಮೆಲ್ಲಿಂ ಚೂಡ್ ಘೆವ್ನ್ ಪ್ರತ್ಯಕ್ಷ್!

“ಮೆಲ್ಲೆಂ ಆಯ್ಲೆಂ, ಕುಲೆ ಬತ್ತ್‌ಂಡ್” ಲೋಕ್ ಸಕ್ಕಡ್ ವಾಂಟ್ಲ್ಯಾರ್ ಭಿಕ್ ಮಾಗೊನ್ ಖಾತಾಂವ್ ಮ್ಹಳ್ಳೆಬರಿ ಭಿಯಾನ್ ಧಾಂವ್‌ಲ್ಲೊ. ಫೊಡೆ ಅರ್ಧ್ ಪಯ್ಲೆ ಪಾಟಿಂ ದೀಜಾಯ್ ಮ್ಹಣೊನ್ ಸಿಕೇರಾಮಾಕ್ ಮಾರುಂಕ್ ಆಯ್ಲೆ.

ಸಿಕೇರಾಮ್ ಟೆನ್ಯನಾರ್ ರಾತಿಂಚ್ ‘ಹೊಸ ಜೀವನ’ ಬಾರಾ ಭಿತರ್ ರಿಗ್ತಾನಾ



ತರ್ನಾಟೆ ಕೊನ್ನಾರ್ ಬಸೊನ್ ಧವಂ ಗೌನ್ ಆನಿ ಮಾಸ್ಕ್ ಲಿಪವ್ನ್ ದವರಿಲಾಗ್ಗೆ.

‘ಹರಾಮ್ಯಾಂನೋ, ಮ್ಹಾಕಾ ತುಮಿ ಮಾಂಕೊಡ್ ಕೆಲೆಂರೇ, ತುಮ್ಮಾಂ ಶಿಕಯ್ತಾಂ ಬೂದ್’ ಮ್ಹಣೊನ್ ಸಿಕೇರಾಮ್ ಚಿಡ್ಲೊಚ್.

ಸಿಕೇರಾಮಾ, ಹಿಮೇಶ್ ರೇಶಮಿಯಾನ್ “ಜಲಕ್ ದಿಕ್‌ಲಾಜಾ ಏಕ್ ಬಾರ್ ಆಜಾ ಆಜಾ” ಗಾಯ್ತಾನಾ ಗುಜ್ರಾಧಾಂತ್‌ಯೀ ಮೆಲ್ಲಿಂ ಉಟ್‌ಲ್ಲಿಂ ಕಂಯ್ ಮ್ಹಣ್ ತರ್ನಾಟ್ಯಾಂನಿ ಕುಕಾರ್ಯೊ ಘಾಲ್ತಾನಾ ಸಿಕೇರಾಮ್ ತಾಂಬ್ಲೊ ಜಾಲ್ಲೊ.

ತೆಣೆ ವಿಗಾರ್‌ಯೀ ಭಿಯೆಲ್ಲೊ, ಮೆಲ್ಲ್ಯಾಂಚ್ಯಾ ಫೆಸ್ತಾ ದಿಸಾ ಫೊಂಡ್ ಬೆಂಜಾರ್ ಕರುಂಕ್ ಸಿಮಿಸ್ತಿಕ್ ಕಶೆಂ ವೆಚೆಂಗೀ ಮ್ಹಣೊನ್.

ಭೊಟಾಮಾಕ್ ಬರೆಂ ಮಾಗ್ತಾಂ

ಲ್ಯಾನ್ಲಿ ಲೋಬೊ, ದುಬಾಯ್



ಲಾನ್ ಡಗ್ ಜಿಯರ್

ಸಗ್ಗಿ ದೇಶವಾಸಿ ಸುಟ್ಟೆ ಪರ್ಬೆಚೊ ವಜ್ರೋತ್ಸವ್ ಆಚರಿತಾನಾ ಆಮ್ಮಾ ರಾಜ್ಯಾಚಿ 'ತೊಟ್ಟೆ ಪ್ರೇಮಿ' ಖಿಂತಿನ್ ಬುಡ್ಡಾತ್. "ಬೇಲೆ ದಾಂತಿನ ಆಚಾರಿ' ಜಾವ್ನಾಸ್‌ಲ್ಲಾ ಸಮಿಶ್ರ ಸರ್ಕಾರಾನ್ ಒನ್‌ಲೈನ್ ಲೊಟ್ರಿ ಬಂಧ್ ಕರ್ನ್ ಜಾತೆಚ್ ಜುಲಾಯ್ ಪಯ್ಲಾ ತಾರಿಕೆ ಥಾವ್ನ್ 'ದುಬ್ಯಾಂಚಿ ಜೀವನಾಡಿ' ತೊಟೊ ಬಂಧ್ ಕರ್ನ್ ಸೊಡ್ಲೊ. ಹ್ಯಾ ಪರ್ವಿಂ 'ನಮನಂಕ್' ಮ್ಹಣೊನ್ ಬಿಂದಾಸ್ ತೊಟೆ ಚಿಂವ್ತಲೆ ಥೊಡೆ ಆಸ್ಪತ್ರೆಕ್ ಭರ್ತಿ ಜಾಲೆ.

ತೆಂಯಿ ತೊಟೊ ಬಂಧ್ ಜಾಂವ್ಚ್ಯಾ ಪಯ್ಲಾ ದಿಸಾ ಮ್ಹಳ್ಯಾರ್ ಜೂನ್ 30 ತಾರಿಕೆರ್ ಕುಡ್ವೆಲಾಂಕ್ ಸುಗ್ಗಿ. ಗಡಂಗಾಂನಿ ಉರ್‌ಲ್ಲೆ ತೊಟೆ ಖಾಲಿ ಕರ್ವೆಖಾತಿರ್ ಕುಡ್ವೆಲಾಂಕ್ ತೊಟೆ ಡಿಸ್‌ಕಾಂಟಾರ್ ಪಿಯೆಂವ್ಕ್ ಮೆಳ್ಳೆ. ಥೊಡೆ ಪೂನೆವಂತ್ 'ಸಿಕ್ಕಿದ್ನು ಮಕ್ಕಳ ಪುಣ್ಯ' ಮ್ಹಳ್ಳೆಬರಿ ಘೊಟುನ್ ಲೇಲೆ ಫಾಲ್ಡ್ ಗಟರಾಂನಿ ಉಪ್ಕಲೆ.



ಸ್ವಿಮಿಂಗ್‌ಪೂಲಾಂತ್ ಎಪ್ಪಟವಿಚ್ಚಾ ಮೊಡಲಾಂನಿ ಉಪ್ಪೆಲ್ಲೆಬರಿ! ಆನಿ ಥೊಡೆ ಘರ್ ಮ್ಹಣೊನ್ ಬಸ್‌ಸೆಂಡಾಂತ್ ರಿಗ್ಲೆ. ಒಟ್ಟಾರೆ ತೊಟ್ಟಾಕ್ ಕುಡ್ಚೆಲಾಂನಿ ದುಖಾನ್ ಮ್ಹಳ್ಳೆಬರಿ ವಿದಾಯ್ ಕೆಲೊ.

ಹೆ ತೊಟೆ ಪಿಯೆಂವ್ಚೆ ಮಾನೆಸ್ತ್ ಕೊಣಾಚ್ಯಾಯ್ ರಗ್ಚ್ಯಾಂಕ್ ವಚಾನಾತ್‌ಲ್ಲೆ. 'ಘರ್-ಕಾಮ್-ಗಡಂಗ್' ಹಾಂಚೆಂ ಧ್ಯೇಯ್ ವಾಕ್ಯ್. ವಿಸ್ಕಿ-ಬಿಯರ್ ಮ್ಹಳ್ಯಾರ್ ಹಾಂಕಾಂ 'ಪಾನಿ ಕಮ್ ಚಾಯ್'. ಸ್ಕೂಚ್-ವಿಸ್ಕಿ ಪಿಯೆತೆಲ್ಯಾಂಬರಿ ತೊಟೆ ಪಿಯೆತೆಲ್ಯಾಂಕ್ ಸನ್ಮಾನ್, ಪ್ರಶಸ್ತಿ ಮೆಳಾನಾಂತ್. 'ರಣಕುಡಿ' 'ಇಂಟರ್ ನ್ಯಾಶನಲ್ ಕುಡಿ' ಹಿಂ ಸಕ್ಕಡ್ ಬಿರುದಾಂ ವಿಸ್ಕಿ-ಬಿಯರ್ ಪಿಯೆತೆಲ್ಯಾಂಕ್‌ಚ್ ಮೆಳ್ಳಿಂ.

ಹೆಂ ವಿಸ್ಕಿ-ಬಿಯರ್ ಪಿಯೆತೆಲ್ಯಾಂಚೆಂ ಹಣೆಬರಪ್ ತುಮ್ಮಾಂ ಗೊತ್ತು ಆಸೊಂಕ್ ಪುರೊ. ನೈಂಟಿ ಭಿತರ್ ರಿಗ್ಲೆಚ್ ಹಾಂಚೆಂ ಕ್ರಿಕೆಟ್, ಪೊಲಿಟಿಕ್ಸ್ ಸುರು ಜಾತಾ. "ಸಚಿನ್‌ಗ್ ಬ್ಯಾಟ್ ಪತ್ತರೆಗ್ ಗೊತ್ತಿಜ್ಜಿ. ಮನಮೋಹನ್ ಸಿಂಗ್ ಪರಬೆ ಆಯೆ" ಮ್ಹಣೊನ್ ಹಾಣೆಂ ಲೊಟ್ಟೆ ಸೊಡ್ಲ್ಯಾರಿ ಹಾಂಚ್ಯಾ ಘರಾಂನಿ ರೇಶನಾಕ್ ಗತ್ ಆಸಾನಾ ಆನಿ ಹೆ ಬಾಯ್ಲೆಚ್ಯಾ ಮೂಟಿಭಿತರ್.

ಪಿಯೆಲ್ಲೆಂ ಬಿಲ್ಲ್ ದೀಂವ್ಕ್ ಕಾಸ್ ನಾತ್ಲ್ಯಾರೀ ಹೆ ಮಾನೆಸ್ತ್ ಇಗರ್ಜೆಚೆಂ ಲೇಕ್‌ಪಾಕ್ ಕರ್ನ್‌ಚ್ ಉಟ್ಟಾತ್.

ಪುಣ್ ತೊಟೆ ಪಿಯೆಂವ್ಚೆ ಕುಡಿ ಕಂಟ್ರೊಲಾರ್ ಆಸ್ತಾತ್, ಎಕ್ಸ್‌ಪೆಸ್ಸ್ ಬಸ್ಸಾಚೆ ಡ್ರೈವರ್ ಕಂಟ್ರೊಲಾರ್ ಆಸ್‌ಲ್ಲೆಬರಿ! ಗಡಂಗಾಂತ್ 'ಒಂದು ತೊಟ್ಟೆ, ಎರಡು ಮೊಟ್ಟೆ' ಆರ್ಡರ್ ದೀವ್ನ್ ಸಾಂಬಾಳಾಚೆಂ ಲೇಕ್ ಘಾಲ್ತಾತ್. ದಿಸ್ಪಡ್ತ್ಯಾ ಗ್ಲಾಸಾಕ್ 30 ರುಪಯ್, ವೀಸ್ ರುಪ್ಯಾಂಚಿ ಪಿಟೊ ಮಾಸ್ಕಿ, ಉರ್‌ಲ್ಲೆ ಬಾಯ್ಲೆಚ್ಯಾ ಖರ್ಚಾಕ್ ಆನಿ ಭುರ್ಗ್ಯಾಂಚ್ಯಾ ಫೀಸಾ ಖಾತಿರ್. ವಿಷಯ್ ಕಿತೆಂಗಿ ಮ್ಹಳ್ಯಾರ್, ಇಸ್ಕೊಲ್ ಆಕೇರ್ ಜಾಂವ್ಚ್ಯಾ ಪರ್ಯಾಂತ್ ಹಾಂಚ್ಯಾ ಭುರ್ಗ್ಯಾಂಚೆಂ ಫೀಸ್ ಬಾಕಿ ಆಸ್ತಾ... ಫೀಸ್ ಭರುಂಕ್ ಗಲ್ಪಾಂತ್ಲಿಂ ಸಂಗಟನಾಂ ಆಸಾತ್ ಪಳೆಯಾ. ಕಿತೆಯಿ ಜಾಂವ್ಚಿ ಗಡಂಗಾಂತ್ ಬಸೊನ್ ಹಾಣಿ ಘಾಲ್ಚ್ಯಾ ಲೇಖಾಕ್ ಸಲಾಮ್ ಮಾರಿಜೆಚ್.

ಸರ್ಕಾರಾಕಿ ಮಾಂಡ್ಲೊ ಸಮಾ ನಾ. ಫಕತ್ ತೊಟೊ ಬಂಧ್ ಕರ್ಚ್ಯಾಕಿ ವೈನ್‌ಶೊಪಾಂ ಆನಿ ಬಾರಾಂ ಬಂದ್ ಕೆಲ್ಯಾರ್ ಬರೆಂ ಆಸ್‌ಲ್ಲೆಂ ಮ್ಹಳ್ಳೊ ಸ್ತ್ರೀ ಶಕ್ತಿ ಸಂಗಟನ್‌ಗಾರಾಂಚೊ ವಾದ್. ಸಕ್ಕಡ್ ಪಿಡ್ಕ್ ಬಂದ್ ಜಾಲ್ಯಾರ್ ಆಮಿ ರೋಸಾಕ್, ಜುಬ್ಲೆವಾಕ್, ಕುಮ್ಮಾರಾಕ್ ಆನಿ ಭುರ್ಗ್ಯಾಕ್ ಪಾಳ್ಲ್ಯಾಂತ್ ದವರ್ಚ್ಯಾ ಕಾರ್ಯಾಂಕ್ ಕಿತೆಂ ಟ್ಯಾಂಗ್



ಆನಿ ಬಿಂಡ್‌ಮೆಂಟ್ ಶರ್ಟ್ ವಾಂಟ್‌ಂಗಿ? ನೈಟಿ ಮಾರಿನಾತ್ಲಾರ್ ಚೆಟ್ಟಾವ್ ಗುರ್ಕಾರಾಂಕ್ ಭಲಾಯ್ಕಿ ಮಾಗೊಂಕ್ ಜೀಬ್ ಸುಟಾನಾ.

ಜಾಯ್ತಾ ಕುಡ್ಚೆಲಾಂನಿ ತೊಟೊ ಪರತ್ ಚಾಲು ಜಾಂವ್ಚೆಖಾತಿರ್ ಮಾಗ್ಲಾಂ ಕೊಣ್ಣಾ. ಥೊಡ್ಯಾಂನಿ ಪುನರ್‌ಜಲ್ಮಾಚೆರ್ ವಿಶ್ವಾಸ್ ದವರ್ಲಾ. ಆಮ್ಚ್ಯಾ ಖಬ್ರ್‌ಚ್ಯಾ ವಾಡ್ಯಾಂತ್ಲೊ ಪಿಡ್ಕ್ ಪೀಟರ್‌ಯಿ ಆತಾತಾಂ ಬಾರಾಂತ್ ಮಾಮ್ ಜಾವ್ನ್ “ಯಾನ್‌ಮಿನಿ ಚೇಪು ಮಿನಿಸ್ಪರ್ ಆಂಡಾ ಒಂಚೇ ದಿನೊಟು ತೊಟ್ಟೆಗ್ ಗ್ರೀನ್ ಸಿಗ್ಗಲ್ ಕೊರ್ತುವೆ. ಬೊಕ್ಕಾ ಅಜಿಪ ವರ್ಸದ ಪರಬೆರೆಗ್ ಗಡಂಗ್‌ಗ್ ಪೋವರೆ ಸೈಕಲ್ ಕೊರ್ತುವೆ. ಗವರ್ನ್‌ಮೆಂಟ್‌ಗ್ ಮಂಡ್ಲೆ ಸಮಾ ಇಜ್ಜಿ. ಎಡ್ಮನೇ ಕ್ಲಾಸ್‌ದಕ್ಲೆಕ್ ಸೈಕಲ್ ಕೊರ್ತೆರ್. ಪೊಣ್ಣನಕಲೆಗ್ ನಡಪರೆಗ್ ಸನ್ನಿಯಾ?” ಮ್ಹಣೊನ್ ಸದಾಂಯಿ ಭಾಷಣ್ ದಿತಾ. ಹಾಂತುಂ ಹಾಸೊಂಕ್ ಕಾಂಯ್ ನಾ. ಜಾಯ್ತೆ ಜಣ್ ತೊಟೊ ಬಂಧ್ ಜಾಲ್ಲ್ಯಾ ಥಾವ್ನ್ ಸೈರ್‌ಬೈರ್ ಜಾಲ್ಯಾತ್.

ನಿಜಾಯ್ಕಿ ಪಿಂವ್ಚೆ ಸತ್‌ಚ್ ಪೊಂಕ್ತಾತ್. ಥೊಡ್ಯಾಂಚೊ ತೊಟೊ ಪಿಯೆತಾನಾ ಆಸ್‌ಲ್ಲೊ ಸೈಲಾಪ್ ಉಣೊ ಜಾಲಾ. ಕಿತ್ಲೆಂ ಪಿಯೆಲ್ಯಾರೀ ಥೊಡೆ ಜಾಯ್ತೆಕ್ “ಭಾಂಗಾರಾ! ಸಿಂಗಾರಾ!!” ಮ್ಹಣಾನಾಸ್ತಾನಾ ಅಪಯ್ನಾತ್‌ಲ್ಲೆ. ತೊಟೊ ಬಂಧ್ ಜಾಲ್ಲ್ಯೊಚ್ ಜಾಯ್ತಾಂನಿ ರಾಗ್ ಬಾಯ್ಲೆಚೆರ್ ಕಾಡುಂಕ್ ಸುರು ಕೆಲಾ. “ಭಾಣೈರ್ಯಾ! ಮೊಗೊರ್ಲ್ಯಾ.... ಕೋಮನ್ ಜಾಲಾಂ.

ತೊಟೊ ಬಂಧ್ ಜಾತೆಚ್ ಜಾಯ್ತಾಂನಿ ಬಾರಾಕ್ ಎಂಟ್ರಿ ಮಾರ್ಲಿ. ಥೊಡ್ಯಾಂಚಿ Capacity ಚುಕ್ಕಿ. ಬಾಯ್ಲಾಂಕ್ ಹೊ ಏಕ್ ವ್ಹಡ್ಲೊ ಸಮಸ್ಲೊ ಜಾವ್ನ್ ಗೆಲೊ. ಆಮ್ಚ್ಯಾ ಖಬ್ರ್‌ಚ್ಯಾ ವಾಡ್ಯಾಂತ್ಲೊ ಸಿಲಾಯಿ ತೊಟೊ ಬಂಧ್ ಜಾತೆಚ್ ಬಾರಾಕ್ ರಿಗ್ಲೊ. “ಇಲ್ಲೊ ಇಲ್ಲೊ ಚಡ್ ಜಾವ್ನ್ ಗಟರಾಂತ್ ಪಡ್ಲೊಂ” ಸಿಲಾಕ್ ಸದಾಂಚೆಂ ಜಾಲ್ಲೆಂ. ಸಿಲಾಚೊ ಸೊರೊ ಸೊಡಂವ್ಚ್ಯಾ ಖಾತಿರ್ ಸಿಸಿಲ್‌ಬಾಯ್ ಏಕ್ ಉಪಾಯ್ ಕರಿಲಾಗ್ಲಿ.

ಹರ್ಶೆಂಚೆಬರಿ ಮಾರೊಗ್ ಮೆಜುನ್ ಆಯಿಲ್ಲೊ ಸಿಲಾ ಘರಾ ಯೇವ್ನ್ “ಯೇ ದೊಗಾಂ ಭುರ್ಗ್ಯಾಂಚೆ ಆವಯ್ ಬಾಗಿಲ್ ಕಾಡ್” ಬೊಬಾಟ್ಲೊ.

“ಯೇ ಎಕಾ ಭುರ್ಗ್ಯಾಚ್ಯಾ ಬಾಪುಯ್ ಭಿತರ್ ಯೇ” ಸಿಸಿಲ್ ಸುಂಯ್ಪಿಲಾಗ್ಲೆಂ, ಕಂದೊಡಿ ಸುಂಯ್ಪಿಲ್ಲೆಬರಿ!

ಜಾಪ್ ಆಯೊನ್ ಸಿಲಾಚೆಂ ಪಿಯೆಲ್ಲೆಂ ಪಿರ್ವಾಲ್ಲೆಂ. ಹೆಂ “ಸಾಂಗ್ ಸಿಸಿಲಾ



ಆನೇಕ್ ಭುರ್ಗಿಂ ಆಮ್ಚೆಂ ನ್ಹಯ್‌ಗಿ?" ಸಿಲಾ ಹತ್ ಧರಲಾಗ್ಲೊ.

“ಸಾಂಗ್ತಾಂ, ಆಜ್ ಥಾವ್ನ್ ಸೊರೊ ಆಪುಡ್ನಾ ಮ್ಹಳ್ಯಾರ್ ನೀಜ್ ಗಜಾಲ್ ಸಾಂಗ್ತಾಂ” ಸಿಸಿಲಾನ್‌ಯಿ ಶರ್ತ್ ಘಾಲೆಂ.


“ಜಾಯ್ತ್ ಸಿಸಿಲಾ ಆಜ್ ಥಾವ್ನ್ ಸೊರೊ ಬಂಧ್. ಪಯ್ಲೆಂ ಸಾಂಗ್ ಮುನ್ನಿ ಕೊಣಾಚೆಂ?”

“ಭುರ್ಗಿಂ ದೋನೀ ತುಜಿಂಚ್ ಸಾಯ್ಬಾ. ತುವೆಂ ಸೊರೊ ಸೊಡ್ಚೆ ಖಾತಿರ್ ಹಾಂವ್ ಹೊ ಏಕ್ ಲ್ಹಾನ್ ಖೆಳ್ ಖೆಳ್ಚಿಂ”

ಸಿಸಿಲಾಚೆಂ ವಾಕ್ಯ್ ಆಕೆರ್ ಜಾಂವ್ಚೆ ಪಯ್ಲೆಂ ಸಿಲಾ ಪರತ್ ಏಕ್‌ಪಾವ್ಚಿಂ ಬಾರಾಚೆ ವಾಟೆಕ್ ಲಾಗ್‌ಲೊ.

ಭೊಟಾಮಾಕ್ ಬರೆಂ ಮಾಗ್ತಾಂ

ಮೆಲ್ವಿನ್ ಪೆರ್ನಾಲ್




ಭಾಸ್ ನಾತ್ಲಂ ಭುರ್ಜಿಂ

With Best Compliments From
Dr. T. J. P. FOUNDATION
Syndicate House
MANIPAL - 676 100

ಕಾಜಾರಾಚೊ ಸಿಲ್ವರ್ ಜುಬ್ಲೆವ್, ಗೊಲ್ಡನ್ ಜುಬ್ಲೆವ್ ಆನಿ ಡೆತ್ ಎನಿವರ್ಸರಿ ಆಚರಣ್ ಕರ್ಚ್ಯಾಂತ್ ಆಮ್ಕಾಂ ಮಂಗ್ಳುರ್‌ಗಾರಾಂಕ್ ಕೊಣೆಯಿ ಪಾಟಿಂ ಘಾಲ್ಚೆಬರಿಂ ನಾ. ಕಶೆಂ ಹಿಂದ್ವಾಂ ಕೋಲ, ನೇಮ ಆನಿ ತಂಬಿಲ ಕರ್ತಾತ್‌ಗಿ ತಶೆಂ ಆಮಿ ಜುಬ್ಲೆವಾಂಚೆಂ ಆಚರಣ್ ಕರ್ತಾವ್.

'ಪೀನೇವಾಲೊಂಕೋ ಪೀನೇ ಕಾ ಬಹಾನಾ ಚಾಹಿಯೇ' ಮ್ಹಳ್ಳೆಬರಿಂ ಕುಡ್ತೆಲಾಂಕ್ ಅಸಲೆ ಸಂದರ್ಪ್ ಆಯ್ಲಾರ್ ಎಕಾ ಧರಾಚಿ ಮಿಶಿ. ಜುಬ್ಲೆವ್ ಆಚರಣ್ ಕರ್ಚಿಂ ಮನ್ಶಾಂಯೀ ಸೊರೊ ಬಿಂದಾಸ್ ವಾಂಟ್ತಾತ್. ಸೊರೊ ವಾಂಟ್ಲೊ ಜಾಲ್ಯಾರ್ ಆಯಿಲ್ಲಿಂ ಸಯ್ರಿಂ ಜೊಡ್ಯಾಕ್ ಶಿರಾಪ್ ಮಾಗೊನ್ ವೆತಾತ್. ಚಾಂದ್‌ನಿ ಬಾರ್ ನಾತ್ಲಾರ್ ಆಮ್ಕಾ ಕಾರ್ಯಾಕ್ ಸೊಬ್ ನಾ. ಮಾಗಿರ್ ಜೊಂಬಯ್ ಫಾವ್ನ್ ಆಯಿಲ್ಲಾ ಜೊಂಬಿಲ್ ಚೆಡ್ವಾಂಚೊ ಬೈಲಾ ನಾಚ್. ಬೈಲಾ ಸಂಪ್ರಚ್ ಮೆಳ್‌ಲ್ಲ್ಯಾ





ಮೆಳ್‌ಲ್ಯಾಂಕ್ ಆಯ್ಲಾ.... ಮಾಯ್ಲಾ...

ಮಂಗ್ಳುರ್‌ಚ್ಯಾ ಥೊಡ್ಯಾ ಚೆಡ್ವಾಂಚ್ಯಾ ಡ್ಯಾನ್ಸಾ ಮುಕಾರ್ ಬೆಂಗ್ಳುರ್‌ಚ್ಯಾ ಲೈವ್‌ಬ್ಯಾಂಡಾಂತ್ಲ್ಯಾ ಡಾನ್ಸರಾಂಚೊ ಆನಿ ಮುಂಬಯ್ಚ್ಯಾ ಲೇಡಿಸ್ ಬಾರಾಂತ್ಲ್ಯಾ ಡ್ಯಾನ್ಸರಾಂಚೊ ಡ್ಯಾನ್ಸ್ 'ಪಾನಿ ಕಮ್ ಚಾಯ್'. ಆಮಿ ಆಮ್ಚ್ಯಾ ದಾಕ್ಟರ್ ಭುರ್ಗ್ಯಾಂಕ್ ಆಮೊರಿ-ತೇರ್ಸ್ ಶಿಕಯ್ನಾತ್ಲಾರೀ ಶೆಫಾಲಿ ಚಾಯಾಚೊ 'ಕಾಂಟಾ ಲಗಾ' ನಾಚ್ ನಾಚೊಂಕ್ ಶಿಕಯ್ತಾಂವ್.

ಪಾಟ್ಲ್ಯಾ ಥೊಡ್ಯಾ ವರ್ಸಾಂಥಾವ್ನ್ ಆಮಿ ಕಾರ್ಯಾಚಿ ಜವಾಬ್ದಾರಿ ಕೇಟರರ್ಸ್‌ಗಾರಾಂಕ್ ದಿಲ್ಯಾರಾಯಿ ಸೊರ್ಯಾಚಿ ಮಾಂಡಾವಳ್ ಮಾತ್ರ್ ಘರ್ಚಿಂ ಮನ್ಶಾಂಚ್ ನಿರ್ಧಾರ್ ಕರ್ತಾತ್.

ಆಪವ್ಣೆಂ ದಿಲ್ಲ್ಯಾ ಸಯ್ರ್ಯಾಂ ಪಯ್ಕಿ ಗಲ್ಫಾಗಾರ್ ಚಡ್ ಆಸ್ಲಾರ್ ಬ್ಲಾಕ್‌ಡೊಗ್, ಬೊಂಬಯಿಗಾರ್ ಚಡ್ ಆಸ್ಲಾರ್ ಮುಂಬಯ್ ಸ್ಕೊಚ್ ಆನಿ ಗಾಂವ್ಚೆ 'ಡೊಮೆಸ್ಪಿಕ್ ಕುಡಿ' ಚಡ್ ಆಸ್ಲಾರ್ ಬೋಸ್ ವಾಂಟ್ತಾತ್. ಗಾಂವ್ಚ್ಯಾ ಕುಡಿಂಕ್ ಬೋಸ್ ವಿಸ್ಕೆ ಮುಕಾರ್ ಸ್ಕೊಚ್ 'ಪಾನಿ ಕಮ್ ಚಾಯ್.' 'Yes Boss' ಮ್ಹಣೊನ್ ಗ್ಲಾಸ್ ತೊಂಡಾಕ್ ತೆಂಕ್ಚಿ ಸ್ಟೈಲ್ ಛೆ...

ಆನಿ ಥೊಡೆ ಹಿಟ್ಟಲಾಚೆ ಭಾವ್ ಆಸಾತ್. ರೆಡ್‌ಲೇಬಲ್ ಬೊತ್ಲೆಭಿತರ್ ಮ್ಯಾಕ್‌ಡೊವೆಲ್ ವಿಸ್ಕಿ ಭರ್ತಾತ್. ಆಮಿ ಕಾರ್ಯಾಕ್ ಗೆಲ್ಲೆಕಡೆ ಥೊಡೆ ಪಾವ್ಚಿಂ ತಕ್ಲಿ ಖರ್ಚಿ ಪಡ್ತಾ. ದೆಕುನ್ ಥೊಡೆ Hot drink ಯೆತಾನಾಚ್ ಗುಟ್ಸ್ ಕರ್ನ್ ಪಿಯೆತಾತ್. ಬಿಯರ್ ಏಕ್ ರೌಂಡ್ ಯೆತಾ ಮ್ಹಣೊನ್ ಗ್ಯಾರೆಂಟಿ ಆಸಾನಾ. ಆಮ್ಚ್ಯಾ ಬಾಲವಾಡಿಕ್ ಆನಿ ನರ್ಸರಿಕ್ ವೆಚ್ಯಾ ಪಿಲ್ಕಾಟ್ ಭುರ್ಗ್ಯಾಂಥಾವ್ನ್ ಮಹಿಳೆಯರು ಆನಿ ಮ್ಹಾತಾರಿಯೀ ಬಿಯರ್ ಘೊಟ್ಚ್ಯಾಂತ್ ಚಾಂಪಿಯನ್. ಥೊಡಿಂ 'ಭಾಸ್ ನಾತ್‌ಲ್ಲಿಂ ಭುರ್ಗಿಂ' ಗಾಂಡ್ ಧುಂವ್ಕ್ ಶಿಕಾನಾತ್ಲಾರೀ ಬಿಯರಾಚೊ ಗ್ಲಾಸ್ ಹಾತಾಂತ್ ಧರುಂಕ್ ಶಿಕ್ತಾತ್. ತಿ ತಾಂಚಿ ಚೂಕ್ ನ್ಹಯ್, 'ಯಥಾ ರಾಜಾ ತಥಾ ಪ್ರಜಾ' ಮ್ಹಳ್ಳೆ ಸಾಂಗ್ಲೆಬರಿ.

ಆಮ್ಚ್ಯಾ ಖಬ್ರಾಳ್ಕಾ ವಾಡ್ಯಾಂತ್ಲೊ ಮುನ್ನಾ ಲ್ಹಾನ್ ಆಸ್ತಾನಾಚ್ ಭಾರಿ ಚಾಲು ಭುರ್ಗೊ. ಎಕ್ವಿವ್ ಅನ್ನಿ ಆನಿ ಅನಿಲಾಚೊ ಸುಪುತ್ರ್ ತೊ. ತೀನ್ ವರ್ಸಾಂ ಭರ್ತಾನಾ ಮುನ್ನಾ ಇತ್ಲೊ ಅಧಿಕಪ್ರಸಂಗಿ ಜಾಲೊಗೀ ಸಾಂಗ್ಲೆಂ ನಾಕಾ. ಟಿವಿರ್ ಯೆಂವ್ಚಿಂ



ಹರ್ಮಿನ್ ಜಾಯ್ರಾತಾಂ ಪಳೆವ್ನ್ ಹೆಂ ಕಿತೆಂ, ತೆಂ ಕಿತೆಂ ಮಾಮ್ಮಿ ಮ್ಹಣೊನ್ ವಿಚಾರ್ತಾಲೊ. ಮುನ್ಯಾಚ್ಯಾ ಸವಾಲಾಂಕ್ ಜಾಪ್ ದೀವ್ನ್ ಅನ್ನಿ ಥಕೊನ್ ಗೆಲ್ಲಿ.

ಆಜ್‌ಕಾಲ್ ಟಿವಿರ್ ಹರ್ಮಿನ್ ಧಾ ಮಿನುಟಾಂಕ್ ಏಕ್‌ಪಾವ್ಲಿಂ ಸ್ಯಾನಿಟರಿ ನ್ಯಾಪ್‌ಕಿನಾಚಿಂ ಜಾಯ್ರಾತಾಂ ಯೆತಾತ್. ಕ್ಯಾರ್‌ಫೀ, ಸ್ಟೇಪೀ, ವಿಸ್ಪರ್, ಕೋಟೆಕ್ಸ್, ಮಾತ್ತಿಗೊಬೊರ್, ಸಂಕ್‌ಪಾಶನ್ ಆನಿ ಕಿತೆಂ... ಕಿತೆಂ... ಏಕ್‌ಪಾವ್ಲಿಂ ಅಸಲೆಂ ಏಕ್ ಜಾಯ್ರಾತ್ ಪಳೆವ್ನ್ ಮುನ್ಯಾ ಆವಯ್ ಕಡೆನ್ ವಿಚಾರಿಲಾಗ್ಲೊ.

“ಹೆಂ ಕಿತೆಂ ಮಾಮ್ಮಿ?”

“ತೊ ಬ್ರೆಡ್‌ರೇ” ಅನ್ನಿಚಿ ಜಾಪ್.

ಮುನ್ಯಾ ಖಂಯ್ ವೊಗೊ ರಾವ್ತಾ? “ಮಾಮ್ಮಿ ತುಂ ಮ್ಹಾಕಾ ತೊ ಬ್ರೆಡ್‌ ಕಿತ್ಯಾಕ್ ಹಾಡ್ನ್ ದೀನಾಯ್?”

“ತೊ ಮಾಮ್ಮಿನ್ ಮಾತ್ರ್ ಖಾಂವ್ಚೊ ಬ್ರೆಡ್‌ರೇ” ಅನ್ನಿಚಿ ಸಮೋಣೆಚಿ ಜಾಪ್.

ಮುನ್ಯಾನ್ ತಾಚ್ಯಾ ಕಂಪ್ಯೂಟರ್ ತಕ್ಲೆಂತ್ Lock ಕೆಲೆಂ. ಅಮಿತಾಬ್ ಬಚ್ಚನಾನ್ K.B.C.ಂ ‘ಸಹೀ ಜವಾಬ್’ Lock ಕೆಲ್ಲೆಬರಿ!

ಮುನ್ಯಾ ಆತಾಂ ಚ್ಯಾರ್ ವರ್ಸಾಂಚೊ ಜಾಲ್ಲೊ ಆನಿ ಅನ್ನಿಕ್ ಭರ್ತಿ ಪಂಚ್ವೀಸ್ ವರ್ಸಾಂ ಜಾಲ್ಲಿಂ. ಅನ್ನಿನ್ ತಾಚೊ ರುಪ್ಯೋತ್ಸವ್ ಆಚರುಂಕ್ ನಿರ್ಧಾರ್ ಕೆಲೊ. ಅನಿಲ್‌ಯೀ ಗಲ್ಫಾಧಾವ್ನ್ ರಜೆರ್ ಆಯಿಲ್ಲೊ. ರುಪ್ಯೋತ್ಸವಾಕ್ ಸಯ್ರಿಂ-ಧಯ್ರಿಂ, ಖಿಬ್ರಾಳ್ಯಾ ವಾಡ್ಯಾಗಾರಾಂ ಆಪವ್ಣೆಂ ದಿಲ್ಲಿಂ ಆನಿ ಆಪವ್ಣೆಂ ದೀಂವ್ಕ್ ನಾತ್‌ಲ್ಲಿಂಯೀ ಹಾಜರ್ ಆಸ್‌ಲ್ಲಿಂ.

ಅನ್ನಿನ್ ಕೇಕ್ ಕಟ್ತ್ ಕೆಲಿ. ಅನ್ನಿನ್ ನಾಸ್ತಾನಾ ಆನಿ ಕೊಣೆ ಹಾಂವೆಂ ಕೇಕ್ ಕಟ್ತ್ ಕರಿಜೆ ಮ್ಹಣ್ತಾತ್‌ಗಿ ತುಮಿ? ಸಯ್ರ್ಯಾಂಕ್ ಕೇಕ್ ಆನಿ ವಾಯ್ನ್ ವಾಂಟ್ಲೆಂ. ಜೆವ್ಣಾಕ್ ಖಿತ್ಕತೊ ಕೇಟರರ್ಸ್‌ಗಾರಾಂನಿ ಬುಫೆ ಲಾಗಯಿಲ್ಲೆಂ. ಬುಫೆಂತ್ ಕುಂಕ್ವಾ ಮಾಸ್, ದುಕ್ರಾಮಾಸ್, ಬೌ ಬೌ ಬಿರಿಯಾನಿ, ಇಡ್ಲಿ ಆನಿ ಬ್ರೆಡ್‌ಯೀ ಬರ್ಯಾ ರಿತಿರ್ ಸಜಯಿಲ್ಲೆ. ಭುರ್ಗಿಂ ಆಸ್‌ಲ್ಲೆಕಡೆ ಇಡ್ಲೆಕ್ ಡಿಮಾಂಡ್ ಚಡ್. ಆಕ್ರೇಕ್ ಘರ್ವಿಂ ಮನ್ಯಾಂ ಜೆವ್ಣಾಕ್ ಗೆಲಿಂ. ಆಕ್ರಿವ್ ಅನ್ನಿ, ಅನಿಲ್ ಆನಿ ಶಿಮ್ಮಿ ಮುನ್ಯಾ. ಇಡ್ಲೊ ಉಣೊ ಆಸ್‌ಲ್ಲೊ ಪಳೆವ್ನ್ ಆಮ್ಮಿ ಆಜ್‌ತಕ್ ಆಲಿಸ್‌ಬಾಯ್ ಅನ್ನಿಕಡೆನ್ “ಅನ್ನೀ, ತುಂ ಬ್ರೆಡ್‌ ಖಾ, ಇಡ್ಲಿ ಕಾಬಾರ್ ಜಾಲಿ” ಮ್ಹಣಾಲಿ.

ಕೆದಾಳಾಯೀ ಮದೆಂ ತೋಂಡ್ ಘಾಲ್ಚೊ ಆಮ್ಚೊ ಅಧಿಕಪ್ರಸಂಗಿ ಮುನ್ಯಾ



“ಅಂಟೀ, ಮಾಮ್ಮಿ ತೊ ಬ್ರೆಡ್ಡ್ ಖಾಯ್ನಾ, ಮಾಮ್ಮಿನ್ ಖಾಂವ್ಚೊ ಹೊ ಬ್ರೆಡ್ಡ್”
ಮ್ಹಣೊನ್ ಕಬಾಟಾ ಭಿತರ್ ಆಸ್‌ಲ್ಲಿ ಏಕ್ ವಿಸ್ಪರಾಚಿ ಪ್ಯಾಕೆಟ್ ಹಾಡ್ನ್ ಉಗ್ತಿ
ಕರಿಲಾಗ್ಲೊ.

“ದಳ್ಳಿರ್ಯಾ, ತೀನ್ ಕಾಸಾಂಚ್ಯಾ....” ಅನ್ನಿಚ್ಯೊ ಗಾಳಿ ಮುಗ್ಳೊಂಚೆ ಪಯ್ಲೆಂ
ಮುನ್ನಾ ಥಂಯ್ ಥಾವ್ನ್ ಐಸ್‌ಕ್ರೀಮ್ ಘೆವ್ನ್ ಮಾಯಾಕ್ ಜಾಲ್ಲೊ.

ಭೊಟಾಮಾಕ್ ಬರೆಂ ಮಾಗ್ತಾಂ

ಮಿತ್ರ್ ಕೊಂಕ್ಷಿ ಹಪ್ಪಾಳೆಂ



ಆದಿ ಮುಂಬಯಿ



‘ಹಾದ್‌ಸೋಂ ಕಾ ಶಹರ್’ ಮ್ಹಣೊನ್ ನಾಂವಾಡ್‌ಲ್ಲೆಂ ಮುಂಬಯ್ ಶಹರ್ 2005 ಜುಲಾಯ್ 26ತಾರಿಕೆರ್ ವೊತ್‌ಲ್ಲಾ ಕುಂಭದ್ರೋಣ ಪಾವ್ವಾವರ್ವಿಂ ಕಂಗಾಲ್ ಜಾವ್ನ್ ಗೆಲಾಂ. ‘ಮುಂಬಯ್ ಶಹರ್ ಶಾಂಘಾಯ್ ಕರ್ತಾಂವ್’ ಮ್ಹಳ್ಳೆ ರಾಜ್‌ಕಾರಣಿ ಖಿಂತಿನ್ ಆಸಾತ್. ಏಷ್ಯಾಂತ್ಲೊ ಅತಿ ವ್ಹಡ್ ‘ಕೊಳಚೆಗೆರಿ ಪ್ರದೇಶ್’ ಜಾವ್ನ್‌ಸ್ಕೊ ಧಾರಾವಿ ಮುಂಬಯ್ ಆಸ್ಲಾರೀ ಶಿರಾಂಧಾರಿಂಚೊ ಪಾವ್ಸ್ ವೊತ್‌ಲ್ಲೆವರ್ವಿಂ ಸಗ್ಲೆಂ ಮುಂಬಯ್ ಶಹರ್ ಕೊಳಚೆಗೆರಿ ಪ್ರದೇಶ್ ಜಾವ್ನ್ ಗೆಲಾಂ.

ಖಿಯ್ ಪಳೆಯ್ಲ್ಯಾರೀ ಮೆಲ್ಲೆ ಮ್ಹೊಶಿ, ಕುಸ್‌ಲ್ಲಿಂ ಕುಂಕ್ಡಾಂ, ಗಟರಾಂನಿ ಉಪ್ಪೆವ್ನ್ ವೆಚೆ ಸ್ಯಾಂಟ್ರೊ ಆನಿ ಮಾರುತಿ ಗಾಡಿಯೊ ತಾಂದುಳ್ ಆನಿ ಇತರ್ ಧಾನ್ಯಾಂಚ್ಯೊ ಗೊಣಿಯೊ ಆನಿ ಲೊಕಾನ್ ಉಡಯಿಲ್ಲಾ ಕುಸ್‌ಲ್ಲಾ ಗಜ್ಜೆವರ್ವಿಂ ಮಾಯಾನಗರಿ ವಾಸ್ ಯೇಂವ್ಕ್ ಸುರು ಜಾಲಾಂ.

ಹ್ಯಾ ವರ್ವಿಂ ಮಯ್ಜ್ಯಾಭಿತರ್ ನಾಂವ್ ನಾತ್‌ಲ್ಲಿ ಪಿಡಾ ಯೇವ್ನ್ ಸಕ್ತಡ್ ಆಸ್ತತ್ಯೊ ಪಿಡೆಸ್ತಾವರ್ವಿಂ ಭರೊನ್ ಗೆಲ್ಯೊ ತರ್, ಮಾಯಾನಗರಿಂತ್ಲ್ಯಾ ಡ್ಯಾನ್ಸಬಾರಾಂತ್ಲಿಂ ಚೆಡ್ವಾಂ ಖಾಲಿ ಜಾಲಿಂ. ಹಿ ಡ್ಯಾನ್ಸರಾಂಯೀ ಕಾಂಯ್ ಉಣೆಂ ನಾಂತ್. ಡ್ಯಾನ್ಸಬಾರಾಂ ಬಂಧ್ ಜಾಲ್ಯಾರ್ ಗಲ್ಲೆಂನಿ ‘ಹೈಟೆಕ್ ಚಾಮ್ಪ್ಯಾಚೊ



ದಂದೊ' ಕರ್ತಾವ್ ಮ್ಹಣ್ತೆಲಿಂ. ಹಿಂ ಆತಾಂ ಸಿದ್ಧಿವಿನಾಯಕ್ ದಿವ್ಯಾಕ್ ವಚೊನ್ ಮಾಗೊಂಕ್ ಲಾಗ್ಲಾಂತ್. 'ಹಜಾರ್ ಚುಹೇ ಖಾಕೇ ಬಿಲ್ಲಿ ಚಲಿ ಹಜ್' ಮ್ಹಳ್ಳೆಬರಿ ಹಿಂ ಡ್ಯಾನ್ಸರಾಂ ಸಾಂಗ್ತಾತ್ ತಾಂಚ್ಯಾ ಘರಾಂನಿ ಸ್ಪವ್ ಜಳ್ಳೊ ತಾಣಿಂ ಮಯ್ಜಾಕ್ ಚಾಳೀಸ್-ಪನ್ನಾಸ್ ಹಜಾರ್ ಜೊಡ್ಲಾರ್ ಮಾತ್ ಕಂಯ್. ಮಿಲ್ಲಾಂನಿ ಆನಿ ಫ್ಯಾಕ್ಟರಿಂನಿ ಜಾಯ್ತಿಂ ಬಾಯ್ಲಾಂ 'ಓವರ್‌ಟಾಯ್' ಕರ್ನ್ ಮಯ್ಜಾಕ್ ಮೆಳ್ಚ್ಯಾ ದೇಡ್ ಹಜಾರ್ ರುಪ್ಯಾಂನಿ ಭುರ್ಗ್ಯಾಂಕ್ ಆನಿ 'ಕುಡಿ' ಘೊವಾಕ್ ಪೊಸ್ತಾತ್ ಮ್ಹಳ್ಳೆಂ ಹಿಂ ನೆಣಾಂತ್. ಥೊಡಿಂ ಡ್ಯಾನ್ಸರಾಂ ಫಿಲ್ಮಾಂನಿ ಕಾಮ್ ಕರ್ತಾತ್ ಕಂಯ್. ಮಲ್ಲಿಕಾ ಶೆರಾವತ್ ಆನಿ ರಾಖಿ ಸಾವಂತಾಚಿ ವಾಟ್ ಲಾಯ್ನಾ ಜಾಲ್ಯಾರ್ ಪುರೊ.

ಡ್ಯಾನ್ಸಬಾರಾಂಚೆ ಧನಿ ತಾಂತುಂಯ್ ಥೊಡೆ ಬೊಣ್ಣೆ ಯಾನೆ ಶೆಟ್ಟಿ ಬ್ರದರ್ಸ್ ಕಾಂಯ್ ಉಣೆಂ ನಾಂತ್. ಬಾರಾಂನಿ ಕಾಮ್ ಕರ್ಚ್ಯಾ ವೇಯ್ಪರಾಂಕ್ ಆನಿ ಸ್ಪೀವರ್ಡಾಂಕ್ ಸಮಕಟ್ಪ್ ಸಾಂಬಾಳ್ ದೀನಾತ್ಲ್ಯಾರೀ ಹವಾಲ್ದಾರಾ ಥಾವ್ನ್ ಕಮಿಶನಾರಾ ಪರ್ಯಾಂತ್ ಮಯ್ಜೊ ಆರಂಭ್ ಜಾಂವ್ಚೆ ಆದಿಂಚ್ ಹಪ್ಪೊ ಪಾವಯ್ತಾತ್. ಸಗ್ಳೊ ದೀಸ್ ಹೆ ಬೊಣ್ಣೆ ಲಕ್ಷ-ಕೋಟಿ ಉಲವ್ನ್ ವರ್ಸಾಕ್ ಏಕ್ ಪಾವ್ಪಿಂ ಟಾಟಾಸುಮೊ ಕರ್ನ್ ಗಾಂವಾಕ್ ವಚೊನ್ ದರ್ಬಾರಾನ್ ಆಟ-ಕೋಲಿ ಆನಿ ತಂಬಿಲಿ ಕರ್ನ್ ಪೂನ್ ಜೊಡ್ತಾತ್. ಅಸುಪ್ಪಾಂವ್ ಫೆಸ್ತಾ ದಿಸಾ I.C.Y.M. ಗಾರಾಂನಿ ಸಕಾಳಿಂ ಮಿಸಾ ಉಪ್ರಾಂತ್ ಧ್ವಜಾರೋಹಣ ಕರ್ನ್ ಪೂನ್ ಜೊಡ್ಲೆಪರಿಂ! ಹ್ಯಾ ಡ್ಯಾನ್ಸಬಾರಾಂ ವರ್ವಿಂ ಜಾಯ್ತಿಂ ಕುಟ್ಮಾಂ ದೆಸ್ವಾಟ್ ಜಾಲ್ಯಾಂತ್. ಆನಿ ಪುಣಿ ಥೊಡ್ಯಾಂಕ್ 'ಕೆಟ್ಟ ಮೇಲೆ ಬುದ್ಧಿ' ಆಯ್ಲಾರ್ ಪುರೊ.

ಹರೈಕ್ ದೀಸ್ ಏಕ್ ನ್ಹಯ್ ತರ್ ಏಕ್ 'ಬ್ರೇಕಿಂಗ್ ನ್ಯೂಸ್' ಹ್ಯಾ ಮಾಯಾನಗರಿಂತ್ ಘಡ್ತಾ. ಮರೀನ್ ಲೈನ್ಸ್ ಮ್ಹಳ್ಳೆಕಡೆ ಕಾನ್ಸ್ಪೈಬಲ್ ಸುನಿಲ್ ಮೋರೆ ಥಾವ್ನ್ ಏಕಾ ಚೆಡ್ವಾಚೆರ್ ಅತ್ಯಾಚಾರ್, 'ಗೇಟ್ ವೇ ಆಫ್ ಇಂಡಿಯಾ' ಭಂವೊಂಕ್ ಆಯಿಲ್ಲ್ಯಾ ಮಣಿಪುರಿ ಚೆಡ್ವಾಚಿ ಖುನ್ ಕರ್ನ್ ಆನ್ಯೇಕಾ ಚೆಡ್ವಾಚೆರ್ ಹಲ್ಲೊ ಕರ್ನ್ ಧಾಂವ್‌ಲ್ಲೊ 'ಮೆಂಟಲ್ ಮಂಜ' ನಾಗ್ವಡಾಂತ್ ಶೆಂಭರ್ ವರ್ಸಾಂ ಪಯ್ಲೆಂಚೆಂ ಬಿಲ್ಡಿಂಗ್ ಕೊಸ್ಕೊನ್ 11 ಜಣಾಂ ಮೆಲಿಂ ಇತ್ಯಾದಿ ಇತ್ಯಾದಿ...

ನಾತ್ಲ್ಯಾರೀ ನಾಗ್ವಡಾ ಆನಿ ಬೈಕಲಾಂತ್ಲಿಂ ಸಕ್ಕಡ್ ಬಿಲ್ಡಿಂಗಾಂ ಪರ್ನಿಂ ಜಾಲ್ಯಾಂತ್. ದೆಕುನ್‌ಚ್ ಕೊಣ್ಣಾ ಥೊಡ್ಯಾ ಗಾಂವ್ ಭಾಂವಾಂನಿ ಕೂಡ್ ವಿಕುನ್ ಪಯ್ಲೆ ಗುಳುಂ ಕೆಲ್ಲೆ. ಆಮ್ಚಿಂ ಥೊಡಿಂ ಕೊಂಕ್ಣಿ ಪತ್ರಾಂಯೀ ಖಬ್ರೊ ಆರಾವ್ನ್-ನೆರಾಂವ್ಚ್ಯಾಂತ್ ಕಾಂಯ್ ಉಣೆಂ ನಾಂತ್. ಪೂಣ್ ಖಬ್ರೊ ಲೊಕಾಕ್ ವಾಚುಂಕ್ ಮೆಳ್ಳೆ ಭರ್ತಿ ತೀನ್



ಹಫ್ತಾ ಉಪ್ರಾಂತ್ ತೇಂಯಿ ಸಂಕ್ಷಿಪ್ತ ಧರಾನ್.

ಆಮಿ ಮುಂಬಯ್‌ಗಾರಾಂನಿ ಕೊಂಕ್ಣೆಚಿ (ಕೊಂಕ್ಣಾಚಿ ಬಾಯ್ಲ್ ನ್ಹಯ್) ವಾಟ್ ಲಾಯ್ಲ್ಯಾ. ಕೊಂಕ್ಣಿ ನಾಯ್ಬಾಂ ವೆಳಾರ್ ಹಿಂದಿ ಫಿಲ್ಮಿ ಡ್ಯಾನ್ಸ್ ಪಳೆಂವ್ಕ್ ಮೆಳ್ತಾತ್. ಕೊಂಕ್ಣೆಂತ್ ನಾಚ್ ಕರ್ಚ್ಯಾ ತಸಲಿಂ ಬರಿಂ ಬರಿಂ ಪದಾಂ ಆಸ್ಲಾರೀ ಮುಂಬಯ್ಚ್ಯಾ ಚೆಡ್ಪಾಂಚೆ ಪಾಂಯ್ ನಾಸ್ಚೆ ಹಿಂದಿ ಪದಾಂಕ್ ಮಾತ್. ಕಸಲ್ಮಾಯ್ ಕೊಂಕ್ಣಿ ಕಾರ್ಯಾಕ್ ಪನ್ನಾಸ್-ಸಾಟ್ ಬೊಡಾಂ ಆಸ್ಲಾರೀ ಹೊಲ್ ಭರ್ಸ್ ಲೋಕ್ ಹಾಜರ್ ಆಸ್‌ಲ್ಲೊ ಮ್ಹಣೊನ್ ವರ್ದಿ ದಿಂವ್ಚ್ಯಾಂತ್ ಆಮ್ಚೆ ವರ್ದೆಗಾರ್ ಹುಶಾರ್.

400ಕದೆಲಾಂ ಆಸ್ಲಾರೀ 1,200ಲೋಕ್ ಹಾಜರ್ ಆಸ್‌ಲ್ಲೊ ಮ್ಹಣೊನ್ ಥೊಡೆ ವರ್ದೆಗಾರ್ ತಾಚೆಂ ಉದಾರ್ ಮನ್ ದಾಕಯ್ತಾತ್. ತಾಂಚಿಯೀ ಕಾಂಯ್ ಚೂಕ್ ನಾ ಮ್ಹಣೆತ್. ಆಮ್ಚಿಂ ಚಡ್ತಾವ್ ಕಾರ್ಯಿಂ ಆಯ್ತಾರಾ ಆಸ್ಚಿಂ ಪಳೆ. ಪಿಡ್ಕ್ ಮಾರಿನಾ ಜಾಲ್ಯಾರ್ ಥೊಡ್ಯಾಂಕ್ ಪೆನ್ನ್ ಧರುಂಕ್ಯಿ ಜಾಯ್ನಾ.

ಮಾಯಾನಗರಿಂತ್ ಆವ್ರ್ ಆಯಿಲ್ಲೆ ವರ್ವಿಂ ಚಾಲಿಂತ್ ರಾಂವ್ಚ್ಯಾ ಲೋಕಾಕ್ ಆನಿ ಆಂಗ್ಲಿಗಾರಾಂಕ್ ಜಾಯ್ತೊ ನಷ್ಟ್ ಜಾಲಾ. ಮನಪೋಹನ್ ಸಿಂಗ್ ಗವರ್ನಮೆಂಟಾನ್ ಕೊರೊಡಾಂನಿ ಪಯ್ಕೆ ಮಂಜೂರ್ ಕೆಲ್ಯಾತ್. ಕಿತೆಂಯ್ ಜಾಂವ್ ಘೊಟಾಳೊ ಕರ್ತಲ್ಯಾಂಚೆರ್ ದೆವಾನ್ ಪರತ್ ಬೆಸಾಂವ್ ಘಾಲಾಂ. ಸೆಂಟ್ರಲಾ ಥಾವ್ನ್ ಮೆಳ್‌ಲ್ಲೊ ಪರಿಹಾರಾಚೊ ದುಡು ಜಾಯ್ತ್ಯಾ ಮುಖೆಲ್ಯಾಂಚ್ಯಾ ಬೊಲ್ಸಾಕ್ ಗೆಲಾ. ಥೊಡ್ಯಾಂಕ್ ಘರಾ ಭಿತರ್ ಬಾಲ್ಡಿ ಉದಾಕ್ ರಿಗಾನಾತ್ಲ್ಯಾರಿ ಧರ್ಮಾಕ್ ಪಾಂಚ್ ಹಜಾರ್ ರುಪಯ್ ಮೆಳ್ಳಾತ್. 'ಲಕ್ಷ್ಮಿ ತಾಂಚ್ಯಾ ಘರ್ದೆಂ ದಾರ್ ಸೊದುನ್ ಆಯ್ಲ್ಯಾ' ಮ್ಹಳ್ಳಾರ್ ಚೂಕ್ ಜಾಂವ್ಚಿನಾ. ಥೊಡ್ಯಾಂಚ್ಯಾ ರೇಶನ್ ಕಾರ್ಡಾರ್ ದೋನ್ ನಾಂವಾಂ ಆಸ್ಲಾರ್ ಘರ್ಚ್ಯಾ ಯೆಜ್ಮಾನ್ಯಾಕ್ ದೋನ್ ಹಜಾರ್ ದೀವ್ನ್ ಫೊರ್ಮಾರ್ ಪಾಂಚ್ ನಾಂವಾಂ ಬರವ್ನ್ ಚೇಲಾಂನಿ ತೀನ್ ಹಜಾರ್ ಗುಳುಂ ಕೆಲ್ಯಾತ್.

ಹೆಂಯೀ ಘಡಿತ್ ಎಕಾ ಚಾಲಿಂತ್ಲೆಂ. 'ಪೋಪಟ್‌ಲಾಲ್ ಚುನ್ನಿಲಾಲ್ ಗರೋಡಿಯಾ ಚಾಲ್' ತ್ಯಾ ಚಾಲಿಚೆ ನಾಂವ್. ಮರಾಠಿ, ಗುಜ್ರಾಥಿ, ಬಿಹಾರಿ, ಮಾರ್ವಾಡಿ, ಮೊಮೆಡಿಯನ್ ಆನಿ ಕ್ರಿಸ್ತಾಂವ್ ಲೋಕ್‌ಯಿ ತ್ಯಾ ಚಾಲಿಂತ್ ವಸ್ತಿ ಕರ್ತಾಲೊ. ಪರಿಹಾರ್ ದೀಂವ್ಕ್ ಕಲೆಕ್ಟರಾಚೆ ಜಣ್ ತ್ಯಾ ಚಾಲಿಕ್ ಪಾವ್‌ಲ್ಲೆ. ಎಕಾ ಮಾರ್ವಾಡಿ ಬಾಯ್ಲೆಚ್ಯಾ ಘರಾ ಗೆಲೆ. ತಿ ಮಾರ್ವಾಡಿ ಬಾಯ್ಲ್ ವಿಧವ್. ತಿಚ್ಯಾ ದೊಗಾಂ ಭುರ್ಗ್ಯಾಂ ಸಾಂಗಾತಾ ವಸ್ತಿ ಕರ್ತಾ ಮ್ಹಣೊಸ್ ಚಾಲಿಂತ್ಲ್ಯಾ ಸಕ್ಕಡ್



ಲೋಕಾಕ್ ಕಳಿತ್ ಆಸ್‌ಲ್ಲೆಂ.

ರೇಶನ್ ಕಾರ್ಡಾಂತ್ ಕಿತ್ಲಿಂ ನಾಂವಾಂ ಆಸಾತ್ ತಿತ್ಲೆ ಹಜಾರ್ ರುಪಯ್ ಮೆಳ್ತಾತ್ ಮ್ಹಣೊನ್ ಮಾರ್ವಾಡಿ ಬಾಯ್ಲೆಕ್ ಕಳಿತ್ ಜಾಲೆಂ. ಪಾಂಚ್ ಹಜಾರ್ ರುಪಯ್ ಮೆಳ್ಳೆಖಾತಿರ್ ಏಕ್ ಖೆಳ್ ಖೆಳಾಲಾಗ್ಲಿ. ಸೆಜಾರ್ಚ್ಯಾ ದೊಗಾಂ ಮರಾರಿ ಭುರ್ಗ್ಯಾಂಕ್ ತಿಚ್ಯಾ ಘರಾ ಆಪವ್ನ್ ಹಾಡ್ನ್ ರೇಶನ್ ಕಾರ್ಡಾಂತ್ ಕಾಳ್ಕಾ ತಿಂತೆರಾಂತ್ ತ್ಯಾ ಭುರ್ಗ್ಯಾಂಚಿಂ ನಾಂವಾಂ ಬರಯ್ಲಾಗ್ಲಿ. ಆನಿ ದೋನ್ ಹಜಾರ್ ರುಪ್ಯಾಂಚ್ಯಾ ಆಬ್ಲೆಶಿಪಣಾನ್.

ಕಲೆಕ್ಟರಾಚೊ ಜಣ್ ಮಾರ್ವಾಡಿ ಬಾಯ್ಲೆಕ್ ಸವಾಲಾಂ ವಯ್ರ್ ಸವಾಲ್ ವಿಚಾರಿಲಾಗ್ಲೊ, K.B.C.ಚ್ಯಾ ಅಮಿತಾಬ್ ಬಚ್ಚನಾಬರಿ!

“ಬೆಹನ್ ಜಿ ಆಪ್ ಕಾ ಪತಿ ಕಿದರ್ ಹೈ?”

“ಗುಜರ್ ಗಯಾ ಹೈ”

“ಕಿತ್‌ನೇ ಸಾಲ್ ಹೋಗಯೆ?”

“ಆಟ್ ಸಾಲ್”

“ಫಿರ್ ಯೆ ದೋ-ತೀನ್ ಸಾಲ್ ಕೆ ಬಚ್ಚೆ ಕಿಸ್ಕೆ ಹೈ?”

“ಬಾಯಿಸಾಬ್ ಮೇರಾ ಪತಿ ಮರ್‌ಗಯಾ ಬರಾಬರ್ ಹೈ, ಲೇಕಿನ್ ಮೈಂ ಜಿಂದಾ ಹೂಂ ನಾ?”

ಆತಾಂ ತ್ಯಾ ದಾದ್ಲ್ಯಾಚಿಂ ಸವಾಲಾಂ ಬಂಧ್ ಜಾಲ್ಲಿಂ. ಹಜಾರಾಂಚೆ ಪಾಂಚ್ ನೋಟ್ ತಾಣೆಂ ತಿಚ್ಯಾ ಹಾತಾಕ್ ಘಾಲೆ. ಆತಾಂ ತೊ ಮಾರ್ವಾಡಿ ಬಾಯ್ಲೆಚ್ಯಾ ಘರಾ ಸದಾಯ್ ಯೆತಾಲೊ. ಮಾರ್ವಾಡಿಚಿಂ ಭುರ್ಗಿಯಿ ತಾಕಾ ‘ಅಂಕಲ್’ ಮ್ಹಣೊನ್ ಆಪಯ್ತಾಲಿಂ.

ಭೋಟಾಮಾಕ್ ಬರೆಂ ಮಾಗ್ತಾಂ

ಸನ್ನು ಮೊನಿಸ್, ದುಬಾಯ್

ಭೂಟಾಮ್ ಬೊಳಯೆಚ್ಯಾ
ಏರ್ ಇಂಡಿಯಾ ವಿಕ್ಟೋರ್ಸ್ ಬುಕಾಕ್
ಶುಭಾಶಯ್ ಹಾಟಯ್ತಾರ್

ಶ್ರೀ ವಿಸ್ತಂಟ್ ಆನಿ ಫಿಲೊಮಿನಾ ಆಳ್ವ, ಪಾಂಗ್ಡಾ
ಕು. ಸಿಸಿಲಿಯಾ ಆಳ್ವ, ಸುಭಾಸ್‌ನಗರ
ಸಿ. ಮ್ಯಾಗ್ಡಲಿನ್ ಆಳ್ವ, ನಿರ್ಮಲಾ ಸಿಸ್ಟರ್ಸ್, ಸಿಲಗುರಿ
ಶ್ರೀ ಇಗ್ನೇಶಿಯಸ್ ಆನಿ ವೀಣಾ ಆಳ್ವ;
ವಿಧಿಶಾ - ವಿಯೋಲಾ, ದುಬಾಯ್
ಶ್ರೀ ಮೆಲ್ವಿನ್ ದಿಲಿಪ್ ಆಳ್ವ, (C.R.P.F)
ಶ್ರೀ ಆ್ಯಂಟನಿ - ಸಿಮೋನಿತ್;
ಶೋನ್ - ಸ್ಟ್ಯಾಸಿ, ವಾಸ್ಕೋ
ಶ್ರೀ ರೋಬರ್ಟ್ - ಸುಮನ್ ಬರ್ಬೋಜಾ, ಕಣಜಾರ್
ಶ್ರೀ ಲ್ಯಾನ್ಸಿ - ಲವೀನಾ ಲೋಬೊ
ಅವಿಯಾ - ಅನ್ವನ್, ಉದ್ಯಾವರ್

ಭೂಟಾಮ್ ಬೋಯೆಜ್ಯಾ
ಏರ್ ಇಂಡಿಯಾ ಎಕ್ಸ್‌ಪ್ರೆಸ್ ಬೂಕಾಕ್
ಶುಭಾಶಯ್ ಪಾಟಯ್ತಾಕ್



3759
Gokou
BRA

Mr. Walter D'Souza
Ashwini Cable Vision
& Ashwini Enterprises

Kajupada Pipe Line
Jeri-Meri
Mumbai - 400 072

ಭೋಟಾಚರ್ ಬೋಳಯಿ
ಹಾಚೆಂ ದುಸ್ರೆಂ ಐಡಂಬನ್ ಪುಸ್ತಕ್
ಏರ್ ಇಂಡಿಯಾ ಎಕ್ಸ್‌ಪ್ರೆಸ್ಸ್
ಹಾರಾ ಬರೆಂ ಮಾಗ್ತಾಂವ್



ವಿಲ್ಬನ್ ಆನಿ ಎಲ್ವ ಕ್ವಾಟ್ರಸ್
ಮುದರಂಗಿ



ಹೊ ಬೊಲೆಂ ಸಾಂಗ್ಲೊ ವಾ ಪುಜಾ ಕರ್ಚೊ ಭೊಟ್ ನೈಂ, ಬಗಾರ್ ಉದೆಂತಿ ರೊಮಾಂತ್ಲ್ಯಾ ಹಾಸೊಂಕ್ ವಿಸ್ತಲ್ಲ್ಯಾ ವಿಂಚುನ್ ಕಾಡ್ಲೆಲ್ಯಾ ಪರ್ಜೆಚಿಂ ಕುಸಾಳಾಂ ಕಿಣ್ಕಣಾಂವ್ಚೊ ಮನಿಸ್. ಹೊ ಭೊಟಾಮ್ ಮನ್ಶಾ ಚಿ ಹಾಸ್ಯಾನಾಡ್ ಪಾರ್ಕುಂಕ್ ಸಕ್ತಾ, ಪಾರ್ಕಿಲ್ಲೆಂ ಲಿಹುಂಕ್ ಸಕ್ತಾ, ಲಿಹಿಲ್ಲೆಂ ಹೆರಾಂಕ್ ಪಾವಂವ್ಕ್ ಸಕ್ತಾ ಆನಿ ಸರ್ವಾಂ ವರ್ತೆಂ ಹಾಸಂವ್ಕ್ ಸಕ್ತಾ.

ಆರ್ವಿಲ್ಯಾ ವರ್ಸಾಂನಿ ಕೊಂಕ್ಣಿ ಸಾಹಿತ್ಯ ಶೆತಾಂತ್, ಹಾಸ್ಯ ಬೆಳೆಂ ಉವೊಂಕ್ ಆಯಿಲ್ಲ್ಯಾ ಬೊಳಿಯೆಚ್ಯಾ ಭೊಟಾಮಾನ್ ಆದ್ಲ್ಯಾ ವರ್ಸಾ ಮತ್ಸ್ಯಗಂಧ ಎಕ್ಸ್‌ಪ್ರೆಸಾರ್ ಭೊಂವ್ಡಿ ಕರಯಿಲ್ಲಿ. ಆತಾಂ ತೊ ಏರ್ ಇಂಡಿಯಾ ಎಕ್ಸ್‌ಪ್ರೆಸಾರ್ ದುಬಾಯಿಂತ್‌ಲ್ಯೊ ಗಜಾಲಿ ವಿಡಂಬನಾಂ ರುಪಾರ್ ಸಾಂಗೊಂಕ್ ಭಾಯ್ರ್ ಸರ್ಲಾ.

ದೆ. ಆಲ್ಬರ್ಟ್ ಆಳ್ವಾ ಆನಿ ಹಿಲ್ಡಾ ಆಳ್ವಾ ಹಾಂಚೊ ಸುಪುತ್ರ ಆಲ್ಬನ್ ಡೇವಿಡ್ ಪ್ರಕಾಶ್ ಆಳ್ವಾ 'ಭೊಟಾಮ್ ಬೊಳಿಯೆ' ನಾಂವಾನ್ ಫಾಮಾದ್. ಮುಂಬಯ್ ಆನಿ ದುಬಾಯಿಂತ್ ತಾಣೆ ವಾವ್ರ್ ಕೆಲಾ. ಆತಾಂ ಆಪ್ಲಿ ಪತಿಣ್ ಸವಿತಾಸವೆಂ ಬೊಳಿಯೆಂತ್ ವಸ್ತಿ ಕರ್ಚ್ಯಾ ಭೊಟಾಮಾಕ್ ಆನಿ ತಾಚ್ಯಾ ಹಾಸಂವ್ಚ್ಯಾ ಮಿಸಾಂವಾಕ್ ಬರೆಂ ಮಾಗ್ತಾಂ.